



उत्तराखण्ड शासन

उत्तराखण्ड 25

रजत जयंती वर्ष

देवभूमि रजत उत्सव
8 नवंबर 2025-26 | उत्तराखण्ड

विकसित भारत सशक्त उत्तराखण्ड



“माननीय प्रधानमंत्री जी ने 21वीं सदी के तीसरे दशक को उत्तराखण्ड का दशक कहा है। हम प्रधानमंत्री जी के विजन के अनुरूप राज्य को हर क्षेत्र में आदर्श राज्य बनाने के लिये विकल्प रहित संकल्प के साथ काम कर रहे हैं।”

पुष्कर सिंह धामी
मुख्यमंत्री, उत्तराखण्ड

उत्तराखण्ड रजत जयंती उत्सव

“21वीं सदी के विकसित भारत के निर्माण के दो प्रमुख स्तंभ हैं। पहला, अपनी विरासत पर गर्व और दूसरा, विकास के लिए हर संभव प्रयास। आज उत्तराखण्ड, इन दोनों ही स्तंभों को लगातार मजबूत कर रहा है। ये दशक उत्तराखण्ड का दशक होगा।”

नरेन्द्र मोदी
प्रधानमंत्री

संकल्प नये उत्तराखण्ड का

- समान नागरिक संहिता लागू करने वाला देश में प्रथम राज्य बना उत्तराखण्ड।
- राज्य में सशक्त भू कानून, सख्त धर्मान्तरण विरोधी कानून, सख्त नकल विरोधी कानून, एवं दंगारोधी कानून हुआ लागू।
- राज्य में आयोजित ग्लोबल इन्वेस्टर समिट में ₹3.56 लाख करोड़ के एम.ओ.यू. हुए साईन। अब तक ₹01 लाख करोड़ से अधिक के निवेश की हो चुकी ग्राउंडिंग।
- राज्य के इतिहास में पहली बार पेश हुआ 1 लाख करोड़ से ज्यादा का बजट।
- शहीद सैनिकों के आश्रितों को मिलने वाली अनुग्रह राशि को 10 लाख से बढ़ाकर किया 50 लाख रुपये। परमवीर चक्र विजेताओं की अनुग्रह राशि 50 लाख से बढ़ाकर की गई डेढ़ करोड़।
- राज्य की अर्थव्यवस्था का आकार 26 गुना बढ़ा है। प्रति व्यक्ति आय 17 गुना बढ़ी है। राज्य गठन के समय वर्ष 2000 में अर्थव्यवस्था का आकार ₹14501 करोड़ था, जो 2024-25 में बढ़कर ₹378240 करोड़ रुपये होने का अनुमान है।
- केदारनाथ पुनर्निर्माण और बदरीनाथ धाम में मास्टर प्लान के तहत कार्य गतिमान। बद्रीनाथ धाम को स्मार्ट आध्यात्मिक पहाड़ी कस्बे के रूप में विकसित करने हेतु ₹255.00 करोड़ की विकास योजनाओं का कार्य गतिमान।
- कुमाऊं क्षेत्र में मानसखण्ड मंदिर माला मिशन के अन्तर्गत 48 मन्दिरों को सर्किट के रूप में जोड़ने का कार्य गतिमान।
- दिल्ली - देहरादून के बीच एलिवेटेड रोड के बनने से 2 से 2.5 घंटे में सफर होगा पूरा।
- राज्य में ऋषिकेश-कर्णप्रयाग रेल लाइन का कार्य तेज गति से गतिमान। अब तक 70 प्रतिशत कार्य हुआ पूर्ण।
- राज्य में स्टार्टअप को बढ़ावा देने के लिये ₹200 करोड़ के वेंचर फंड की स्थापना।
- वृद्धावस्था पेंशन को बढ़ाकर ₹1500 किया गया है। अब दोनों बुजुर्ग दंपति को मिल रहा वृद्धावस्था पेंशन का लाभ। वृद्धावस्था, विधवा, तथा दिव्यांग पेंशन का भुगतान 3 माह की जगह अब प्रत्येक माह होगा।
- वाइब्रेंट विलेज प्रोग्राम के अन्तर्गत सीमांत के 51 गांवों का चयन कर किया जा रहा सुनियोजित विकास।
- मुख्यमंत्री अंत्योदय निःशुल्क गैस रिफिल योजना के तहत राज्य के करीब पौने दो लाख गरीब परिवारों को साल में 3 सिलेंडर मुफ्त रिफिल।



न्यूज़ ब्रीफ

खादी महोत्सव-2025 का उद्घाटन आज

अमृत विचार, लखनऊ : प्रदेश में स्थायी उद्यमिता को प्रोत्साहन देने और पारंपरिक कला को नया बाजार उपलब्ध कराने के उद्देश्य से 21 से 30 नवंबर तक केंद्रीय संस्कृत विश्वविद्यालय, गोमती नगर में खादी महोत्सव 2025 का आयोजन किया जा रहा है। दस दिवसीय इस आयोजन का उद्घाटन सूक्ष्म, लघु एवं मध्यम उद्यम, खादी एवं ग्रामोद्योग मंत्री राकेश सचान करेंगे। महोत्सव में प्रदेश के 160 से अधिक उद्यमी शामिल होंगे, जो अपने-अपने जिलों की विशिष्ट कला और स्वदेशी उत्पादों का प्रदर्शन व बिक्री करेंगे। प्रदर्शनी में सहारनपुर का नक्काशीदार फर्नीचर, भदोही की कालीन, अमरोहा के नामछे व सदरी, सीतापुर की चूरी-तोलिये, वाराणसी की रेशमी साड़ियां, प्रतापगढ़ का आंवला उत्पाद, लखनऊ की रॉयल हनी के साथ मिट्टी कला, पापड़, लेंदर उत्पाद और पारंपरिक वस्त्र विशेष आकर्षण होंगे।

आयुष्मान फील्ड वर्कर्स को भुगतान जारी

अमृत विचार, लखनऊ : आयुष्मान भारत प्रधानमंत्री जन आरोग्य योजना (आयुष्मान योजना) के क्रियान्वयन में फील्ड लेवल वर्कर्स को उनका लंबित भुगतान जारी कर दिया गया है। स्टेट हेल्थ एजेंसी ने कुल 14,751 फील्ड लेवल वर्कर्स को 61 लाख 44 हजार की राशि रिलीज की है। यह भुगतान 1 दिसंबर 2023 से 13 नवंबर 2025 की अवधि के लिए उन वर्कर्स को किया गया है, जिनकी बैंक विवरण एजेंसी के पास उपलब्ध थे। साप्तीज एजेंसी की मुख्य कार्यपालक डॉ. अर्चना वर्मा ने गुरुवार को बताया कि जिन फील्ड लेवल वर्कर्स की बैंक जानकारी उपलब्ध नहीं थी, उनके विवरण अब मंगवाए जा रहे हैं। जानकारी प्राप्त होते ही सत्यापन कर शेष भुगतान भी जारी किया जाएगा। एजेंसी का स्पष्ट कहना है कि कोई भी पात्र वर्कर भुगतान से वंचित नहीं रहेगा।

63.55 करोड़ रुपये की वित्तीय स्वीकृति

अमृत विचार, लखनऊ : शासन ने कृषि सांख्यिकी एवं फसल बीमा योजना के अन्तर्गत नेपाल क्राप इश्योरेस प्रोग्राम के लिए 63 करोड़ 55 लाख नौ हजार की वित्तीय स्वीकृति दी है। साथ ही सरदार बल्लभ भाई पटेल कृषि एवं प्रौद्योगिकी विश्वविद्यालय, मेरठ के परिसर में नवनिर्मित केन्द्रीय पुस्तकालय, भवन पर सोलर फोटो वोलेटक की स्थापना के लिए भी 1.50 लाख रुपये की वित्तीय स्वीकृति दी गई है।

छात्रवृत्ति के लिए आवेदन 26 तक

अमृत विचार, लखनऊ : समाज कल्याण विभाग ने वित्तीय वर्ष 2024–25 की दशमोचर छात्रवृत्ति एवं शुल्क प्रतिपूर्ति योजना के लिए नई संशोधित समय–सारिणी जारी की है। समाज कल्याण विभाग के उपनिदेशक और योजनाधिकारी आनन्द कुमार सिंह ने बताया कि संस्थान स्तर पर मास्टर डेटा लॉक इसी 26 नवम्बर तक किया जाएगा। इसमें पाठ्यक्रम, सीटों की संख्या, मान्यता और संस्थान से संबंधित अन्य विवरणों का अद्यतन शामिल है। विश्वविद्यालय एवं एजेंसियों द्वारा संस्थानों के दस्तावेजों की जांच और सत्यापन 1 दिसम्बर तक किए जाएंगे। जिला समाज कल्याण अधिकारी संस्थानों की डिजिटल सत्यापन प्रक्रिया 4 दिसम्बर तक पूरी करेंगे।

कुशीनगर में पर्यटकों की संख्या में बढ़ोतरी

अमृत विचार, लखनऊ : पर्यटन विभाग द्वारा जारी रिपोर्ट में इस वर्ष 2025 के जनवरी से अक्टूबर मह के बीच 19 लाख 90 हजार 931 पर्यटक कुशीनगर पहुंचे। इनमें 17 लाख 76 हजार 247 घरेलू और 2,14,684 विदेशी पर्यटक शामिल रहे। यह जानकारी पर्यटन एवं संस्कृति मंत्री जयवीर सिंह ने गुरुवार को दी।

उपलब्धि	
अमृत विचार : वित्त मंत्री सुरेश खन्ना ने पूर्ववर्ती सरकारों में सहकारिता विभाग की स्थिति काफी दयनीय होने का हवाला देते हुए कहा कि यह विभाग आज उन्नति के मार्ग पर अग्रसर है। सहकारी समितियों के 50 लाख सदस्यों द्वारा 500 करोड़ रुपये की धनराशि एकत्र की गयी है, यह किसी चमत्कार से कम नहीं है। उन्होंने कहा कि साख के ऊपर ही अर्थशास्त्र काम करता है। साख बेहतर होती है तो हर चीज बेहतर होती है। वर्तमान समय सहकारिता की साख बढ़ रही है और बैंकों की स्थिति	

पंचायत चुनाव : वोटर लिस्ट तैयार करने का समय बढ़ा

राज्य ब्यूरो, लखनऊ

अमृत विचार: प्रदेश में पंचायत चुनावों के महनेजर वोटर लिस्ट तैयार करने में कई जिलों की प्रगति धीमी है। ऐसे में राज्य निर्वाचन आयोग ने अब लिस्ट जारी करने की अंतिम तारीख बढ़ाकर 6 फरवरी कर दी है। पहले 15 जनवरी को यह वोटर लिस्ट जारी की जानी थी।

दरअसल, राज्य निर्वाचन आयोग की ओर से जो संशोधित कार्यक्रम जारी किया गया है, उसके मुताबिक अब ड्राफ्ट वोटर लिस्ट 23 दिसंबर को जारी होगी। पहले इसे 5 दिसंबर को जारी किया जाना था। इतना ही नहीं लिस्ट पर दावे व आपत्तियों

विश्वस्तरीय होंगी जंबूरी की व्यवस्थाएं

मुख्यमंत्री योगी ने किया भारत स्काउट्स-गाइड्स सम्मेलन की तैयारियों का किया निरीक्षण ,दि ए निर्देश

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ ने गुरुवार को वृंदावन कॉलोनी स्थित डिफेंस एक्सपो ग्राउंड में 23 से 29 नवंबर तक होने वाले 19वें भारत स्काउट्स एंड गाइड्स जंबूरी की तैयारियों का विस्तृत निरीक्षण किया। अधिकारियों को स्पष्ट निर्देश दिए कि सभी व्यवस्थाएं विश्वस्तरीय हों और प्रतिभागियों की सुविधा में किसी प्रकार की कमी न रहे। इस कार्यक्रम का उद्घाटन प्रधानमंत्री नरेंद्र मोदी और समापन राष्ट्रपति द्रोपदी मुर्मू करेंगी।

61 साल बाद उत्तर प्रदेश इस प्रतिष्ठित डायमंड जुबिली जंबूरी की मेजबानी कर रहा है, जिसे लेकर सरकार किसी भी स्तर पर हिलाई नहीं चाहती। करीब 300 एकड़ में तैयार किए जा रहे जंबूरी परिसर में 32,000 स्काउट्स-गाइड्स, 3,000 स्टाफ तथा नेपाल, श्रीलंका, भूटान और अफगानिस्तान सहित एशिया-प्रशांत क्षेत्र के देशों के प्रतिनिधि शामिल होंगे। मुख्यमंत्री योगी ने गुरुवार सुबह कार्यक्रम स्थल का निरीक्षण किया।

स्काई साइक्लिंग और जिलपाइन

● सूची जारी करने की अंतिम तारीख बढ़ाकर 6 फरवरी की गई

का निस्तारण 31 दिसंबर से 6 जनवरी तक किया जाएगा। पहले यह कार्य 13 दिसंबर से 19 दिसंबर के बीच किया जाना था। सूत्रों के मुताबिक, राज्य निर्वाचन आयोग से जारी हिदायतों के बावजूद जिलों में अधिकारी यूपी पंचायत चुनाव की वोटर लिस्ट से डुप्लीकेट मतदाताओं के नाम बाहर करने और नए मतदाताओं के नाम जोड़ने के कार्य में ढुलमुल रवैया बरत रहे हैं। एसआईआर अभियान के चलते पंचायत चुनाव की सूची के कार्य में देरी स्वाभाविक है।

गुरु तेग बहादुर के बलिदान दिवस पर अवकाश अब 25 को

अमृत विचार, लखनऊ : गुरु

तेग बहादुर के बलिदान दिवस पर घोषित कार्यकारी अवकाश की तारीख बदली गई है। पूर्व में यह अवकाश 24 नवंबर 2025 को घोषित था, जिसे अब बदलकर 25 नवंबर 2025 (मंगलवार) कर दिया गया है। उत्तर प्रदेश शासन के सामान्य प्रशासन विभाग ने वर्ष 2025 के अवकाश कैलेंडर में संशोधन करते हुए यह सूचना साझा की है। प्रमुख सचिव मनीष चौहान की ओर से जारी आदेश में कहा गया कि शासन स्तर पर विचारोपरान्त यह परिवर्तन आवश्यक पाया गया और पूर्व आदेश को उक्त सीमा तक संशोधित समझा जाएगा।

परिषदीय स्कूलों से 16 लाख बच्चे हुए नदारद बेसिक शिक्षा विभाग के आंकड़ों के मुताबिक 93 हजार परिषदीय बच्चों ने छोड़ी पढ़ाई

मार्कण्डेय पाण्डेय, लखनऊ

अमृत विचार : उप्र. बेसिक शिक्षा विभाग के परिषदीय विद्यालयों से 16 लाख से अधिक बच्चे नदारद हैं। सत्र 2023-24 में 1 करोड़ 48 लाख बच्चे नामांकित थे, जबकि वर्तमान सत्र में 1 करोड़ 31 लाख बच्चे रिकार्ड में हैं। कुल 16 लाख बच्चों ने पढ़ाई छोड़ दी या परिषदीय विद्यालयों से संपर्क तोड़ लिया। यू-डायस 2025-26 के अंतर्गत स्कूल प्रोफाइल, टीचर प्रोफाइल और स्टूडेंट प्रोफाइल की डाटा एंट्री किए जाने के दौरान जारी आंकड़ों से यह सामने आया है।

बेसिक शिक्षा विभाग द्वारा जारी

● राजधानी लखनऊ में करीब 3 हजार से अधिक शिक्षक बीएलओ की ड्यूटी पर



आंकड़े चौंकाने वाले हैं। पिछले दो सत्रों में लाखों बच्चे गायब हो गए, जिसकी चिंता विभाग को नहीं है। खास बात यह है कि इनमें से 93 हजार बच्चे आउट ऑफ स्कूल दिखाए गए हैं, यानी बच्चों ने पढ़ाई छोड़ रखी है। इसके अलावा करीब

प्रदेश में स्थिति

- सत्र 2023–24 में कुल छात्र–1,48,18,053
- वर्तमान सत्र में छात्र–1,31,67,503
- नामांकन अंतर– 16,50,550
- 2025–26 कुल ड्रॉपबाक्स विद्यार्थी–83,2,855

2,34,339 बच्चों को अन्यत्र स्थानांतरण या माइग्रेंट कर दिया गया है। सत्र 2023-24 में प्रवेशित बच्चों में यदि जिले के अनुसार देखा जाए तो आजमगढ़ में सर्वाधिक 54,009, जौनपुर में 52,188, शाहजहांपुर में 40,312, गाजीपुर

सुविधाओं का अभाव

अध्यापक बताते हैं कि प्रदेश में हजारों विद्यालय ऐसे हैं, जो एकल अध्यापक के सहारे संचालित हो रहे हैं। सुविधाओं का अभाव होने के कारण बच्चे प्राइवेट स्कूलों में नामांकन करा रहे हैं। साथ ही शिक्षा के अधिकार (आरटीई) के तहत प्राइवेट स्कूलों में एडमिशन से परिषदीय स्कूलों में बच्चों की काफी कमी आई है। लखनऊ में करीब 3 हजार से ज्यादा शिक्षक बीएलओ की ड्यूटी कर रहे हैं।

में 39,518, बाराबंकी में 39,039 और रायबरेली में 35,037 बच्चे स्कूलों से गायब हो गए।

मनुष्य के लिए वस्तुगत विशेषण प्रयुक्त करना निंदनीय: हाईकोर्ट

विधि संवाददाता, प्रयागराज

अमृत विचार : इलाहाबाद हाईकोर्ट ने मुजफ्फरनगर पुलिस द्वारा एक लड़की को कोर्ट के स्पष्ट स्टे आदेश के बावजूद हिरासत में लेने और उसे केस डायरी में कब्जा पुलिस जाता है लिखकर कब्जे में दिखाने पर तीखी नाराजगी जताते हुए कहा कि ऐसा रवैया 21वीं सदी में बिल्कुल अस्वीकार्य है। कब्जा' शब्द वस्तुओं के लिए प्रयुक्त होता है, मनुष्यों के लिए नहीं। किसी व्यक्ति पर कब्जा दिखाना न सिर्फ कानून का अपमान है बल्कि सभ्य समाज में घोर निंदनीय मानसिकता को दर्शाता है।

कोर्ट ने मामले में राष्ट्रीय महिला आयोग, स्कूल प्रधानाचार्य और जांच अधिकारी को पक्षकार बनाने हुए व्यापक जांच का आदेश दिया है। मामले के अनुसार सानिया और विकास उर्फ रामकिशन ने कोर्ट को बताया कि वे बालिंग हैं और जनवरी 2024 में दिल्ली में विवाह कर साथ रह रहे थे। सानिया के पिता ने पहले 2023 में अपहरण की रिपोर्ट दर्ज कराई थी, जिसमें सानिया ने मजिस्ट्रेट के सामने अपने पिता द्वारा प्रताड़ित किए जाने की बात कही थी। विकास को बाद में हाईकोर्ट से जमानत मिल



गई थी, लेकिन 29 जून 2025 को पिता ने फिर एफआईआर दर्ज कराई कि 17 वर्षीया सानिया को विकास और अन्य लोग बहला-फुसलाकर अपने साथ ले गए। इस एफआईआर के सापेक्ष कोर्ट ने 13 अगस्त 2025 को गिरफ्तारी पर रोक लगा दी, बशर्ते याची जांच में सहयोग करें। कोर्ट ने पाया कि आदेश की जानकारी एसएसपी, थानाध्यक्ष और जांच अधिकारी, सभी को थी, फिर भी 8 सितंबर 2025 को केस डायरी में लिखा गया कि पीड़िता को कब्जा पुलिस लिया जाता है। अंत में कोर्ट ने राष्ट्रीय महिला आयोग को मामले की जांच कर अपनी रिपोर्ट दाखिल करने का निर्देश दिया है, साथ ही एसएसपी, मुजफ्फरनगर को व्यक्तिगत हलफनामा दाखिल कर यह बताने के लिए कहा किस्टे आदेश के बावजूद गिरफ्तारी जैसी कार्रवाई क्यों की गई और एक मानव को कब्जा दिखाने की मानसिकता कैसे अपनाई गई। सानिया को 27 नवंबर को दोपहर 2 बजे कोर्ट में प्रस्तुत करने को कहा गया है।

कफ सिरप की तस्करी मामले में अमेरिका की कंपनी को नोटिस

कार्यायल संवाददाता, लखनऊ

अमृत विचार: नशे के लिए प्रयोग किये जाने वाले फेंसेडिल कफ सिरप व कोडीन युक्त दवाओं का प्रदेश में करीब 300 करोड़ रुपये का भंडारण किया गया है। यह भंडारण तस्करो की मिलीभगत से कारोबारियों ने किया। इसका खुलासा सहारनपुर से गिरफ्तार कर आरोपियों की पृष्ठताछ में हुआ है। इस मामले में एसटीएफ ने अमेरिका की कंपनी को नोटिस भी भेजा है। ताकि इसकी भारत में तस्करी पर रोक लगाई जा सके।

एसटीएफ के अपर पुलिस अधीक्षक

● फेंसेडिल कफ सिरप व कोडीन युक्त दवाओं का 300 करोड़ रुपये का भंडारण

लाल प्रताप सिंह ने बताया कि कफ सिरप और अन्य दवाओं के नशे में इस्तेमाल करने के लिए भंडारण किया जाता है। जांच में पाया गया कि यह कंपनी अमेरिका से जुड़ी हुई है। कुछ देशों में यह पूरी तरह से प्रतिबंधित है। यह सिरप भारत में जहां बिक रही है, इसका पता लगाया जा रहा है। साथ ही इसे पूरी तरह से रोकने के लिए अमेरिका की कंपनी से पत्राचार किया जा रहा है। जांच में सामने आया कि

रांची का सुपर डिस्ट्रीब्यूटर शैली ट्रेडर्स भी फेंसेडिल की तस्करी में शामिल है। इन लोगों ने मिलकर 300 करोड़ से अधिक का कारोबार किया है।

एसपी लालप्रताप के मुताबिक खाद्य सुरक्षा एवं औषधि प्रशासन विभाग की संयुक्त टीम ने 8 अप्रैल 2024 को यूपी एसटीएफ और औषधि विभाग की संयुक्त टीम ने सुशांत गोल्फ सिटी के अहिमामऊ से ट्रक चालक धर्मेन्द्र कुमार निवासी मौरावा उन्नाव को गिरफ्तार किया था। ट्रक से 52 पेट्टी सिरप और अन्य सामान बरामद किया गया था। बरामद माल पश्चिम बंगाल भेजा जा रहा था।

कार्यालय संवाददाता, लखनऊ

अमृत विचार : उप्र रियल एस्टेट विनियामक प्राधिकरण (रेरा) ने लखनऊ, बाराबंकी, प्रयागराज, चंदौली, अलीगढ़ और गौतमबुद्ध नगर के नोएडा में नौ परियोजनाओं को मंजूरी दी है।बिल्डरों द्वारा 2009 करोड़ रुपये के निवेश से 1,586 यूनिट विकसित करके फ्लैट, प्लॉट और विला बनाए जाएंगे। इससे घर खरीदारों को राहत मिलेगी।

गुरुवार को न्यू हैदराबाद स्थित रेरा मुख्यालय पर अध्यक्ष संजय भूसरेड्डी की अध्यक्षता में प्राधिकरण की 189वीं बैठक हुई। वरिष्ठ अधिकारियों और विषय विशेषज्ञों ने भाग लिया। विभिन्न परियोजनाओं



रेरा मुख्यालय पर बैठक करते अध्यक्ष संजय भूसरेड्डी।

अमृत विचार

की विस्तृत समीक्षा की गई और आवासीय इकाइयों का प्रस्तुतिकरण दिया गया। इसमें लखनऊ, बाराबंकी, प्रयागराज, चंदौली, अलीगढ़ और गौतमबुद्ध नगर के नोएडा में कुल नौ परियोजनाओं को स्वीकृति दी गई। इन जिलों में 2009 करोड़ से 1,586 इकाइयां बनेंगी।

यह परियोजनाएं आवासीय एवं मिश्रित विकास मॉडल पर आधारित हैं, जो शहरी और उपनगरीय दोनों क्षेत्रों की आवश्यकताओं को पूरा करेंगी।

सबसे अधिक निवेश नोएडा में 1,536.99 करोड़ से तीन परियोजनाओं विकसित की

मतदाताओं को गणना प्रपत्र भरने में हो रही दिक्कत

अमृत विचार, लखनऊ : उत्तर प्रदेश में विशेष गहन मतदाता पुनरीक्षण अभियान के तहत गणना प्रपत्र घर-घर पहुंचाने का काम लगभग पूरा है। इस बीच कई जिलों से गणना प्रपत्रों को भरने में मतदाताओं को आ रही दिक्कतों की भी सूचना मिली है। वर्ष 2023

हरदोई के एक स्कूल में गैस रिसाव से 16 छात्र बेहोश

हरदोई, एजेंसी

जिले के संडीला कस्बे के एक निजी स्कूल में गुरुवार को संदिग्ध रूप से गैस रिसाव की घपटे में आने से कम से कम 16 छात्र बेहोश हो गए। एक अधिकारी ने यह जानकारी दी। उन्होंने बताया कि सभी प्रभावित बच्चों को दो निजी अस्पतालों में ले जाया गया, जहां से एक बच्चे को बेहतर उपचार के लिए लखनऊ भेज दिया गया। जिलाधिकारी अनुनय झा ने बताया कि जांच के आदेश दे दिए गए हैं और रिसाव के कारण की पुष्टि होने पर सख्त कार्रवाई की जाएगी। अधिकारियों के मुताबिक, स्कूल

अलावा परिवार से जुड़ी सूचनाएं, पिछली 2023 की मतदाता सूची सूची के भाग संख्या व क्रमांक आदि का भी उल्लेख करना है। कई जिलों से ऐसी सूचना हैं कि वितरण के दौरान बीएलओ प्रपत्र से जुड़ी खास जानकारी मतदाताओं के बीच साझा नहीं कर रहे हैं।

● जिलाधिकारी ने जांच के आदेश दिए, एक छात्र लखनऊ रेफर

परिसर में गैस की तेज गंध फैल गई, जिससे कई बच्चे घबरा गए और अपनी कक्षाओं से बाहर भाग निकले। शिक्षकों ने तुरंत सभी विद्यार्थियों को बाहर निकाला और अभिभावकों व प्रशासन को सूचित किया। जिलाधिकारी झा और पुलिस अधीक्षक अशोक कुमार मीणा अन्य अधिकारियों के साथ मौके पर पहुंचे और इलाज करा रहे बच्चों से भी मिले। झा ने बताया कि इस घटना में करीब 16 विद्यार्थी प्रभावित हुए हैं लेकिन सभी की हालत अब स्थिर है।





न्यू श्री नारायणा हॉस्पिटल

डा. प्रदीप कुमार
एम.बी.बी.एस., एम.एस.

Retd. ACOMO
जनरल सर्जन

डॉ. राम निवास
एम.बी.बी.एस. एम.डी.

(एनेस्थेसियोलॉजिस्ट)
जटिल एवं गम्भीर रोग विशेषज्ञ

डॉ. राजा गुप्ता
जनरल फिजिशियन

डॉक्टरों का पैनल

डा. प्रदीप कुमार एम.बी.बी.एस., एम.एस. Retd. ACOMO जनरल सर्जन	डा. ओमवती एम.बी.बी.एस., डी.जी.ओ. स्त्री एवं प्रसूति रोग विशेषज्ञ	डा. अहमद अली अंसारी एम.बी.बी.एस. डी.सी.एच. नवजात शिशु एवं बाल रोग विशेषज्ञ
डा. राम निवास एम.डी. (एनेस्थेसियोलॉजिस्ट) जटिल एवं गम्भीर रोग विशेषज्ञ	डा. कुन्दन कुमार एम.बी.बी.एस., एम.एस. न्यूरो सर्जन	डा. अमन अशवाल एम.बी.बी.एस., एम.एस., एम.सी.एच. गुर्दा एवं मूत्र रोग विशेषज्ञ
डा. सुजाय मुखर्जी एम.बी.बी.एस., एम.एस. जनरल सर्जन एवं लैंगिक रोग विशेषज्ञ	डा. निशान्त गुप्ता एम.बी.बी.एस., एम.एस. (आर्थो) हड्डी एवं जोड़ रोग विशेषज्ञ	डा. प्रिया सिंह एम.बी.बी.एस., डी.जी.ओ., डी.एच.ओ. स्त्री एवं प्रसूति रोग विशेषज्ञ
डा. आशुतोष कुमार एम.बी.बी.एस., एम.एस. हड्डी एवं जोड़ रोग विशेषज्ञ	डा. रहबर इदरीशा बी.डी.एस. एम.आईडीए लखनऊ मुख दन्त एवं जबड़ा रोग विशेषज्ञ	डा. राजा गुप्ता बी.ए.एम.एस. इं.एम.ओ.

उपलब्ध सुविधायें :

- सिर एवं चेहरे की समस्त चोट, बुखार, खांसी, मलेरिया, टायफाइड का इलाज
- दिमाग एवं रीढ़ की हड्डी के समस्त प्रकार के आपरेशन की सुविधा
- दूरबीन विधि द्वारा पेट के सभी प्रकार के आपरेशन की सुविधा
- दूरबीन विधि द्वारा गुर्दा (किडनी) एवं मूत्र रोगों के सभी प्रकार के आपरेशन की सुविधा
- छोटे चिरे द्वारा हड्डी के समस्त आपरेशन एवं जोड़ प्रत्यारोपण
- घुटना व कूल्हा बदलने की सुविधा उपलब्ध
- नॉर्मल डिलीवरी व दर्द रहित प्रसव एवं बच्चेदानी के समस्त प्रकार के आपरेशन
- बच्चों के समस्त प्रकार के रोगों को इलाज
- वेन्टीलेटर, वाईपाइप युक्त ICU, NICU



डॉ. विवेक कुमार मैनेजिंग डायरेक्टर



डाकुर हरीश रावत चेयरमैन

समस्त प्रकार के दूरबीन व चिरे वाले आपरेशन की सुविधा
24x7 भर्ती एवं एम्बुलेंस की सुविधा उपलब्ध

लाल फाटक शांतिकुंज स्कूल के पास,
निकट ओवर ब्रिज, बदायूँ रोड, बरेली

हेल्पलाइन नं. : 8057953868

न्यूज ब्रीफ

टैंकर में पीछे से घुसे बाइक सवार की मौत

फरीदपुर, अमृत विचार : बरेली-शाहजहांपुर हाईवे प्लाईओवर के ऊपर मेहाब (25) निवासी ग्राम बकैनिया थाना फरीदपुर मोटरसाइकिल से फरीदपुर की तरफ आ रहे थे। प्लाईओवर के ऊपर एक टैंकर खराब हो जाने के कारण खड़ा हुआ था। मेहाब खड़े हुए टैंकर में पीछे से घुस गया। सूचना पर पहुंची पुलिस ने घायल मेहाब को एंबुलेंस से अस्पताल भेजवा दिया जहां उपचार के दौरान उसकी मृत्यु हो गई।

नाम जुड़वाने के लिए फार्म भरना होगा

आंवला, अमृत विचार : विधानसभा क्षेत्र में मतदाता सूची के विशेष गहन पुनरीक्षण (एसआईआर) को लेकर गुलडिया और मझगांव मंडल की बैठक में कैबिनेट मंत्री धर्मपाल सिंह ने कार्यकर्ताओं को सक्रिय भूमिका निभाने के निर्देश दिए। उन्होंने कहा कि मतदाता सूची में नाम जोड़ने, हटवाने और संशोधन के लिए फार्म 6, 7 और 8 भरना होगा। मंत्री ने भारत निर्वाचन आयोग की वेबसाइट और पोर्टल से ऑनलाइन आवेदन की जानकारी भी साझा की।

महिला को पीटकर घर से निकाला, तीन पर रिपोर्ट दर्ज

कैंट, अमृत विचार : बच्चे न होने पर महिला को 8 साल तक प्रताड़ित किया। ससुरालियों ने मारपीट करके पति की दूसरी शादी करने की बात कहते हुए घर से निकाल दिया। दोबारा लौट कर घर में घुसने पर जान से मारने की धमकी दी। पीड़िता ने कैंट थाने में बुधवार देर रात पति समेत तीन लोगों के खिलाफ संबंधित धाराओं में रिपोर्ट दर्ज कराई है। थाना क्षेत्र के झील गौटिया निवासी मीता देवी की शादी 8 साल पहले यहीं के सुरेश कुमार के साथ हुई थी। शादी के बाद कोई बच्चा नहीं होने पर पति, सास विमला देवी, ससुर ओमपाल उसे बांझ होने का ताना देकर प्रताड़ित करते थे। घर बचाए रखने के लिए वह शांत थी और ससुराल में अपना उत्पीड़न सहती रही। 19 नवंबर को सुबह ससुरालीजनों ने महिला के साथ धूले लात घूंसे पीछाई की इसके बाद डंडे से पीटा। उत्पीड़न से त्रस्त महिला ने इससे बचने का फैसला करके अपने भाइयों को बुला लिया। जिनके साथ वह कैंट थाने पहुंची और बुधवार देर रात तहरीर देकर पति सुरेश कुमार, सास विमला देवी, ससुर ओमपाल के खिलाफ संबंधित धाराओं में रिपोर्ट दर्ज कराई है।

तार चोरी करने गए युवक की सीढ़ी से गिर कर मौत

फरीदपुर में दो सीढ़ियों को बांधकर पोल पर चढ़ा, लगा करंट

संवाददाता, फरीदपुर

अमृत विचार : सीढ़ी तंमचा कारतूस लेकर बिजली का तार चोरी करने आए अज्ञात युवक की करंट लगने के बाद सीढ़ी से गिरकर मौत हो गई। सुबह राहगीरों की सूचना पर पहुंची फरीदपुर पुलिस ने आसपास के लोगों से युवक के शव की शिनाख्त करने का किया प्रयास लेकिन पहचान नहीं हो सकी। फरीदपुर थाना क्षेत्र के (अंधपुरा) शंकरपुर बिजली घर से फतेहगंज पूर्वी बिजली घर जाने वाली हाईटेशन लाइन को कई बार अज्ञात चोर काट कर ले जाते थे। बुधवार की रात चोर दो सीढ़ियों में रस्सी से बांधकर हाईटेशन लाइन



घटना स्थल पर जांच करती पुलिस टीम।

से जोड़कर उसे काटने के लिए चढ़ गए लेकिन थोड़ी सी चूक से करंट लगने से वह गिर पड़े और उनकी मौत हो गई।

सुबह पुलिस को सूचना मिली। पुलिस ने सूचना पर युवक की पहचान करने के लिए आसपास के लोगों को भी बुलाया लेकिन सभी ने

● अमृत विचार

भी उसकी पहचान होने से इनकार कर दिया पुलिस द्वारा युवक की तलाशी लेने पर उसके पास से चार जिंदा कारतूस 315 बोर एक बंगाली तंबाकू और चार रुपए बरामद हुए पुलिस ने घटनास्थल पर फॉरेंसिक टीम को भी बुलाया उसके बाद शव को पोस्टमार्टम के लिए भेज दिया।

अंग्रेजी दवा की दुकान में आयुर्वेदिक दवाएं मिलीं

संवाददाता, शेरगढ़

अमृत विचार : क्षेत्रीय औषधि निरीक्षक राजेश कुमार ने बृहस्पतिवार को कस्बे में अचानक छापेमारी कर दवाखानों की जांच की। निरीक्षण के दौरान उन्होंने दो स्थानों पर छापा मारा, जिसमें कस्बे के एक दवाखाना पर एलोपैथिक दवाओं का कोई स्टॉक नहीं मिला। वहां बड़ी मात्रा में आयुर्वेदिक दवाएं भंडारित पाई गईं। इसके अलावा उन्होंने एक स्थानीय मेडिकल एजेंसी का भी सघन निरीक्षण किया और मौके पर ही जांच रिपोर्ट तैयार की।

औषधि निरीक्षक राजेश कुमार ने बताया कि निरीक्षण के दौरान संदेहजनक दवाओं के कुछ नमूने लेकर उन्हें जांच के लिए राजकीय प्रयोगशाला भेजा गया है। नमूनों की रिपोर्ट आने के बाद संबंधित संचालकों के

● औषधि निरीक्षक ने किया औषधिक निरीक्षण, सैपल लेब में भेजे

खिलाफ विधिक कार्रवाई की जाएगी। उन्होंने कहा कि रिपोर्ट सहायक आयुक्त औषधि को भेजी जा रही है।

क्षेत्र में अवैध दवाखानों और अनियमित मेडिकल स्टोरों की भरमार को लेकर उन्होंने चिंता व्यक्त की। नगरिया सोबरनी, बैरमनगर, नगरिया कलां समेत आसपास के क्षेत्रों में अनेक जगह दवाखानों का अवैध संचालन किया जा रहा है, कई किराना दुकानों पर भी दवाएं बेची जा रही हैं। लोगों ने शिकायत की कि मेडिकल स्टोरों पर दवा खरीदने पर बिल जारी नहीं किया जाता। राजेश कुमार ने कहा कि क्षेत्र में अवैध मेडिकल स्टोरों और दवाखानों के खिलाफ सख्त कार्रवाई की जाएगी।

संवाददाता, मीरगंज

अमृत विचार : तकनीकी खराबी से गोरा लोकनाथपुर गांव में हुई हैलीकाप्टर की इमरजेंसी लैंडिंग के चौथे दिन गुरुवार को विमान ने उड़ान भरी और गंतव्य को रवाना हो गया।

गुरुवार को वैज्ञानिकों ने हैलीकाप्टर को दोपहर में स्टार्ट किया गया और पायलट द्वारा उसे जमीन से करीब 20 मीटर की ऊंचाई पर चालू हालत में काफी समय तक टेस्टिंग के लिए रोके रखा गया। इसी दौरान एयरबेस से



गंतव्य को रवाना हुआ हैलीकाप्टर।

आये दूसरे हैलीकाप्टर के साथ ही 3.39 बजे लैंडिंग हुए हैलीकाप्टर पायलट द्वारा गंतव्य को रवाना हो

बंटवारे को लेकर मारपीट, 4 पर रिपोर्ट

आंवला। कस्बे के नंद वाटिका निवासी दीपक ने बताया कि वह गुरुवार की सुबह दूध लेने के बाद वापस लौट रहे थे। तभी कुछ कटरा निवासी राजीव अग्रवाल, संजीव अग्रवाल, सूरज अग्रवाल और नीरज अग्रवाल उनके सामने लाठी-डंडे लेकर आ गए और पीट दिया।

दबंगों ने किसान पर किया हमला

मानपुर, अमृत विचार : थाना शीशगढ़ के ग्राम खमरिया निवासी सलमान पुत्र पीर खान ने पुलिस को बताया कि उसने अपने चार बीघा खेत में दो माह पूर्व लाही की फसल बोई थी। उक्त फसल को तहसील खान, मौलवी खान, तौसीब खान व आसिफ निवासी सहदौर थाना किच्छा दबंगों के बल पर ट्रैक्टर से पलट रहे थे किसान ने फसल पलटने का विरोध किया तो उपरोक्त चारों लोगों ने गाली गलौच करते हुए मारपीट की तथा कोई धातुदार चीज हाथों में लेकर किसान को घायल कर दिया। परिजन उसे अस्पताल ले गये। वहां उसका इलाज चल रहा है। पुलिस ने मुकदमा दर्ज कर मामले की जांच शुरू कर दी है।

जनसेवा केन्द्र संचालक पुनरीक्षण कार्य में सहायक बनें

मीरगंज, अमृत विचार : गुरुवार को तहसील सभागार में एसडीएम आलोक कुमार और तहसीलदार आशीष कुमार की अध्यक्षता में जनसेवा केन्द्र संचालकों की बैठक हुई। इसमें मतदाता सूची के विशेष गहन पुनरीक्षण की जानकारी संचालकों को दी गई। अधिकारियों ने बताया कि बीएलओ एवं मतदाताओं को होने वाली समस्याओं के निराकरण में जनसेवा केन्द्र महत्वपूर्ण भूमिका निभा सकते हैं। कहा कि जनसेवा केन्द्र आम जनमानस के लिए आवश्यक सेवा केन्द्र बन चुके हैं, जहाँ नगरिक विभिन्न योजनाओं की जानकारी प्राप्त करते हैं। इसी के तहत विशेष प्रगाढ़ पुनरीक्षण की जानकारी मतदाताओं तक आसानी से पहुंचाई जा सकती है, जिससे हर मतदाता अपना नाम सत्यापित कर सके।

न्यूज डायरी

विज्ञान मेले में छात्रों ने किया प्रतिभा का प्रदर्शन

राजपुरकलां, अमृत विचार : सदगुरु कुलम पब्लिक स्कूल, अलीगंज में विज्ञान मेला एवं आर्ट-क्राफ्ट गैलरी का भव्य आयोजन किया गया। कार्यक्रम में कक्षा 6 से 12 तक के छात्र-छात्राओं ने वैज्ञानिक सोच का प्रदर्शन किया। मेले में विद्यार्थियों द्वारा तैयार किए गए 50 से अधिक प्रोजेक्ट और मॉडलों ने आगंतुकों का ध्यान खींचा। कार्यक्रम का शुभारंभ पूर्व ब्लॉक प्रमुख मझगांव डॉ.



जीराज सिंह यादव ने किया। इस दौरान प्रधानाचार्य अमित कुशवाह, मुकट सिंह यादव, मंताश परवीन, प्रतिभा सक्सेना, गौरव शर्मा, विशाल चौहान, दीपक पाठक, अजीत कुमार, शिवम सक्सेना, अनुप तथा नदीम का योगदान रहा।

रिछा-जहानाबाद मार्ग पर मरम्मत शुरू



देवरनियां, अमृत विचार : चावल नगरी रिछा में रिछा-जहानाबाद मार्ग की मरम्मत का काम पीडब्ल्यू ने शुरू करा दिया है। जर्जर हो चुके इस मार्ग पर बृहस्पतिवार से काम शुरू हो गया। रिछा राइस मिलर एसोसिएशन अध्यक्ष अलवर हुसैन निजाजी समर्थ-समर्थ पर राइस मिलर्स और आम जन मानस के मुद्दे उठाते रहे हैं। सड़क निर्माण के लिए वह लोक निर्माण विभाग के अधिशासी अभियंता से मिले थे। इस मार्ग पर साइन बोर्ड लगे चुके हैं, साथ ही रिपलेवर्स के लिए बजट आने का इंतजार है, उसके बाद काम शुरू हो जाएगा। रिपलेवर्स लगने के बाद रात में भी राहगीरों को आवागमन में सुविधा होगी। सड़क मरम्मत के बारे में विभाग द्वारा काम शुरू होने की बात कही गई थी। बृहस्पतिवार से पीडब्ल्यू विभाग ने मरम्मत का कार्य शुरू करा दिया है। जिसमें रिछा-जहानाबाद रोड पर रेलवे स्टेशन से दमखोदा तक बड़े गड्ढों की मरम्मत की जाएगी।

छात्राओं के लिए आयोजित किया करियर काउंसिलिंग कार्यक्रम

नवाबगंज, अमृत विचार : मिशन शक्ति 5.0 के अंतर्गत गुरुवार को गंगाशील महाविद्यालय, फैजुल्लापुर में छात्राओं के लिए करियर काउंसिलिंग एवं जेसेमेंट कार्यक्रम में मार्गदर्शन और करियर संबंधी दिशा प्रदान की गई। कार्यक्रम का संचालन नीतू चौधरी ने प्रभावी व आत्मविश्वासपूर्ण ढंग से किया। उन्होंने छात्राओं से कहा कि वह पढ़ाई के दौरान ही लक्ष्य केन्द्रित करके भविष्य की योजना बनाएं। इससे आगे की राह आसान हो सकेगी और करियर को प्राप्त करने में सुविधा होगी। उन्होंने छात्राओं को लक्ष्य निर्धारण, विषय चयन, कौशल विकास और रोजगार की संभावनाओं जैसे अहम बिंदुओं पर विस्तारपूर्वक जानकारी दी। रसायन विज्ञान विभाग के सहायक आचार्य कुन्तीपुर्ण वर्मा ने छात्राओं को विषयों के चयन, करियर लक्ष्य तय करने, आत्मप्रेरणा के महत्व तथा वनस्पति विज्ञान एवं रसायन विज्ञान में उपलब्ध भविष्य की संभावनाओं के बारे में बताया। कार्यक्रम को सफल बनाने में डॉ. नजमा बेगम, डॉ. शिल्पा जैन, संतोष कुमार, डॉ. अरविंद सिंह, डॉ. बौरेन्द्र कुमार वर्मा, सोरभ गंगवार, डॉ. प्रीति सक्सेना, डॉ. स्वाति गुप्ता, प्रीतिका गुप्ता, डॉ. दुर्गा शर्मा, श्रीमती मिथलेश कुमारी, रजनदीप कौर, अम्बुज सिंह एवं शाहीन बी का विशेष योगदान रहा।

आंगनबाड़ी कार्यकत्रियों का तीन दिवसीय प्रशिक्षण संपन्न

व्योलाडिया, अमृत विचार : भदपुरा ब्लॉक संसाधन केंद्र व्योलाडिया में समेकित शिक्षा के तहत 44 आंगनबाड़ी कार्यकत्रियों के तीन दिवसीय प्रशिक्षण का समापन हो गया। प्रशिक्षण मंगलवार से शुरू हुआ था बृहस्पतिवार को इसका समापन हो गया। इसके दौरान



अवध नारायण पांडेय एवं गोविंद वर्मा रहे। इन्होंने शून्य से छह वर्ष तक के बच्चों को समावेशी शिक्षा से जोड़ने और आंगनबाड़ी केंद्रों पर विद्यांग बच्चों की पहचान करने के बारे में बताया। यह प्रशिक्षण बीईओ विजय कुमार और समस्त कर्मचारियों के सहयोग से किया गया इस मौके पर, नीरज, अनीता देवी, मंजू, ज्ञानेश्वरी, दीपा, पूजा सहित आदि आंगनबाड़ी मौजूद रही।

सूचना

सर्वसाधारण को सूचित किया जाता है कि मेरी हाईस्कूल परीक्षा का प्रमाण पत्र सन् 2016 जिसका अनुक्रमांक 1010172 वास्तव में कहीं जो गया है। काफी तलाशने के बाद अभी तक नहीं मिला। शिवम पुत्र प्रेमशंकर निवासी ग्राम रतनपुर परगना व तहसील बिसौली जिला बदायूं

सूचना

सर्वसाधारण को सूचित किया जाता है कि दिनांक 19.11.2025 को घर से कचहरी फोटो स्टेट कराने जाते समय मेरी बी.बी.बी.की डिग्री रास्ते में कहीं गिर गई है जो तलाश करने के बाद भी नहीं मिली है। शिल्पी गुप्ता पुत्री राजीव कुमार गुप्ता पत्नी की मरुचि गुप्ता निवासी 5/116 सिविल लाइन्स, चौपुला, बरेली।

वैधानिक सूचना :- समाचार पत्र में प्रकाशित किसी भी विज्ञापन जैसे ठावर सम्बन्धी, नैतिक सम्बन्धी, ज्ञान सम्बन्धी या अन्य किसी भी प्रकार के विज्ञापन में पाठकों को सावधानता किया जाता है। विज्ञापनदाता द्वारा किये गये दावे या उल्लेख, समर्थन की पुष्टि समाचार पत्र नहीं करता है।

न्यूज़ ब्रीफ

प्रगति नहीं होने पर तीन बीएलओ का वेतन रोकने की संस्तुति

मीरगंज, अमृत विचार : एसआईआर कार्य में लगातार धीमी प्रगति दिखाने वाले बीएलओ पर कार्यवाही की संस्तुति की है। बीडीओ आनन्द विजय यादव ने पत्र भेजकर बीएलओ सलमा परवीन सहायक अध्यापिका प्राइमरी स्कूल परौरा द्वारा निर्वाचन कार्य में रूचि नहीं लेने और समय पूर्व बुध छंडकर चले जाने से आवेदन नहीं भरे जा रहे हैं। इसके अलावा राजीव कुमार बीएलओ (शिक्षा मित्र, समसपुर)बिना बताए तीन दिन की छुट्टी पर हैं। हरवैद सिंह प्राथमिक विद्यालय नरखेड़ा, आलीषा प्राथमिक विद्यालय मनकरा की कार्य की प्रगति दस फीसदी से कम है। तीनों बीएलओ का वेतन रोकने की संस्तुति बीएसए से की गई है।

मारपीट के मामले में 5 लोगों के खिलाफ दर्ज की रिपोर्ट

आंवला, अमृत विचार : बच्चों के झगड़े से उज्जा विवाद बड़ी तक पहुंच गया। मारपीट में तीन लोग घायल हो गये। पीड़ित ने पांच लोगों के खिलाफ रिपोर्ट दर्ज कराई है। भीमलौर रसूलपुर गांव निवासी वीरेश पाल ने बताया कि पिछले दिनों उनके छोटे बच्चे और विपक्षी पक्ष के बच्चों के बीच विवाद हो गया था। जिससे विपक्षी परिवार उनसे रंजिश रखने लगा। 11 नवंबर की शाम को जब वीरेश पाल अपने गांव के शिशुपाल के मकान पर मजदूरी कर रहा था। तभी विपक्षियों ने नाजायज तमबा, भाला, लाठी- डंडे और ईंटों से उसके ऊपर हमला कर दिया। इस हमले में उसका बेटा गौरव का हाथ टूट गया, पत्नी राजो देवी के सिर पर गंभीर चोट आई, और स्वयं वीरेश पाल के बांये हाथ की तीन उंगलियां फट गईं। विरोध करने पर आरोपियों ने तमबा लहराकर धमकी भी दी। पुलिस ने शिकायत के आधार पर देवेन्द्र, राजेश, करन सिंह, प्रताप, वीरसिंह के खिलाफ रिपोर्ट दर्ज की है।

एक माह बाद मारपीट की रिपोर्ट दर्ज

फतेहगंज पश्चिमी, अमृत विचार : गांव रहसुरा जागीर निवासी पीड़ित मेहनद् ने बताया पिछले माह गांव में हो रही चक्कंदी के दौरान उनकी गांव निवासी देवेंद्र से कहासुनी हो गई थी, जिससे 21 अक्टूबर की सुबह देवेन्द्र, डोरीलाल, कमलपाल, रूपलाल घर में लाठी,डंडे और धार दार हत्यारों को लेकर घर में घुस कर पीड़ित को पीटने लगे।।बचाने आए चाचा कृष्णपाल, भाई सुनील को भी पीटकर घायल कर दिया। परिवार की एक महिला को जमीन पर पटककर उसके साथ अश्लील हरकत की। विरोध करने पर उनको पीटकर घायल कर दिया।वह पिछले एक माह से जिला अस्पताल में भर्ती है। पीड़ित की शिकायत पर एसएसपी के आदेश पर पुलिस ने करीब एक माह बाद रिपोर्ट दर्ज की है।

विवाद में हस्तक्षेप महिला की अंगुली चबाई, रिपोर्ट

कैट, अमृत विचार : ननद और पड़ोसी महिला में हो रहे विवाद में हस्तक्षेप करना एक महिला को महंगा पड़ गया। ननद के साथ विवाद कर रही पड़ोसी महिला ने उसे जमीन पर गिरा कर लाठी डंडों से मारपीट की। तथा उसके दाएं हाथ की अनामिका उगली दातो से चबा डाली। महिला ने बुधवार देर रात कैट थाने में आरोपी महिला के खिलाफ संबंधित धाराओं में रिपोर्ट दर्ज कराई है।

खेल प्रतियोगिता

रिश्वत कांड में सीडीपीओ के खिलाफ होगी रिपोर्ट

आंगनबाड़ी भर्ती में महिला से कार में पैसा लेते वीडियो हुआ था वायरल

कार्यालय संवाददाता, बरेली

अमृत विचार : आंगनबाड़ी भर्ती में रिश्वत लेने के आरोपों में गिरे सीडीपीओ कृष्ण चंद्र पर और शिकंजा कसेगा। निलंबन के सात माह बाद भी ठोस कार्रवाई न होने पर निदेशक सिमरन कौर ब्रोका ने तत्काल एफआईआर दर्ज कराने के आदेश दिए हैं।

फतेहगंज पश्चिमी के सीडीपीओ कृष्ण चंद्र की शिकायत इसी साल अप्रैल माह में ग्राम टिटोली की वीरवती ने तत्कालीन जिलाधिकारी रविन्द्र कुमार से जनसुनवाई के दौरान की थी। उनका आरोप था कि सीडीपीओ ने आंगनबाड़ी में चयन कराने के एवज में पिछले साल 12 नवंबर को कार में 70 हजार रुपये की रिश्वत ली थी। महिला ने रुपये देते मोबाइल से बनाया वीडियो भी

● निलंबन के सात महीने बाद भी रिपोर्ट दर्ज नहीं होने पर निदेशक ने जताई नाराजगी

डीएम को दिया था और बताया कि मार्च में जब चयनित अभ्यार्थियों की सूची चस्पा हुई तो नाम गायब देखकर सीडीपीओ से बात की तो उन्होंने उसके फार्म में कुछ कमियों का हवाला देकर फोन काट दिया। आरोप था कि दूसरी महिला से 2.50 लाख रुपये लेकर जान-बूझकर उसका चयन कराया था।

डीएम ने तत्कालीन सीडीओ जग प्रवेश से जांच कराई। सीडीओ ने आईसीडीएस के डायरेक्टर और प्रमुख सचिव को सीडीपीओ का रुपये लेते वीडियो भेज निलंबन की संस्तुति की थी। इसके बाद निलंबित कर सीडीपीओ को शाहजहांपुर अटैच करते हुए उप निदेशक

मुख्यालय को जांच अधिकारी नामित किया है। इधर, सीडीपीओ की वीडियो रिकार्डिंग पिछले माह विधि प्रयोगशाला भेजी गई। इस 15 अक्टूबर को वहां से यह कहकर वापस कर दिया गया कि लैब में कोर्ट और पुलिस से भेजी गई जांच ही स्वीकार की जाती हैं।

उधर, डीपीओ की रिपोर्ट में यह पहले ही बता दिया गया था कि आरोपी पर अभी तक एफआईआर नहीं हुई है। इसके बाद निदेशक ने सीडीपीओ पर अब तक एफआईआर नहीं होने पर सवाल उठाते हुए कड़ी नाराजगी जताई। साथ ही सीडीपीओ पर तत्काल रिपोर्ट दर्ज कराने के निर्देश दिए। डीएम अविनाश सिंह ने बताया कि आईसीडीएस की निदेशक का पत्र मिला है। इसके बाद डीपीओ को एफआईआर कराने के निर्देश दिए हैं।

कंप्यूटर ऑपरेटर पर किसान से रिश्वत मांगने का आरोप

संवाददाता, नवाबगंज

अमृत विचार: उप मंडी स्थल गेट पर तैनात कंप्यूटर ऑपरेटर द्वारा किसान के साथ मारपीट और रुपये मांगने का मामला सामने आया है। बुधवार को आरोपी द्वारा की गई पिटाई का वीडियो सोशल मीडिया पर वायरल होने के बाद गुरुवार को पीड़ित किसान कई अन्य किसानों के साथ कोतवाली पहुंचा और तहरीर दी। इस पर कोतवाल ने रिपोर्ट दर्ज करने के आदेश जारी कर दिए हैं।

थाना हाफिजगंज क्षेत्र के गांव ग्रेम निवासी किसान रामबहादुर ने बताया कि उन्होंने 17 नवम्बर को अपना धान ऑनलाइन कराया था, जिसके बाद जमीन के कागजात मंडी स्थल पर कंप्यूटर ऑपरेटर रामनिवास के पास जमा किए गए थे। टोकन पास होने के बाद

कागजात लौटाए जाने की बात कही गई थी। जब किसान कागज लेने पहुंचा तो अगले दिन आने को कहा गया।

अगले दिन पुनः पहुंचने पर ऑपरेटर ने एक हजार रुपये की मांग की। किसान ने रुपये देने में असमर्थता जताई तो कागजात खो जाने की बात कह दी और दोबारा जमा करने को कहा। इस पर सवाल करने पर ऑपरेटर भड़क गया और गाली-गलौज करते हुए केबिन से बाहर निकलकर किसान के साथ मारपीट कर दी।

घटना से आहत होकर गुरुवार को किसान अन्य किसानों के साथ कोतवाली पहुंचा और आरोपी पर कार्रवाई की मांग की। किसानों की मंडी स्थल पर कोतवाल अरुण कुमार श्रीवास्तव ने तत्काल रिपोर्ट दर्ज करने के निर्देश दिए।

..शख्सियत अपनी असली छिपाते हैं हम

संवाददाता, मीरगंज

अमृत विचार: सत्यराज आयुर्वेदिक मेडिकल कॉलेज में न्यू प्रवेश छात्रों के उपलब्ध में काव्य पाठ का आयोजन डॉ वीरेंद्र प्रताप द्वारा किया गया। जिसमें कवियों ने अपनी अपनी कविताओं से समीं बांध दिया। छात्र/ छात्राओं ने कविताओं का खूब आनंद उठाया ।

कार्यक्रम के मुख्य अतिथि सांसद छत्रपाल सिंह गंगवार, विशिष्ट अतिथि विधायक डा.डीसी वर्मा,डा. राघवेंद्र शर्मा, जिला अध्यक्ष सोमपाल शर्मा, रामपुर जिला अध्यक्ष हरीश गंगवार व स्वामी दयानन्द डिग्री कॉलेज, इंटर कॉलेज के निदेशक पंकज गंगवार,शुगर मिल के महाप्रबंधक अरविन्द्र गंगवार,राजेश गंगवार व समस्त क्षेत्रवासी आदि उपस्थित रहे ।



कार्यक्रम को संबोधित करते सांसद छत्रपाल सिंह गंगवार ।

● अमृत विचार

बरेली के कुमार आदित्य यदुवंशी ने कहा कि : सीखता अनुभव से मैं और खेलता हूँ काव्य से,

लिखने का यह हुनर मिला मुझे मेरे सीोगाय से।

बदायूं से कवि विवेक यादव “अज्ञानी”ने कहा: पाठ जब आचरण का पड़ोते हैं हम

शख्सियत अपनी असली छुपाते हैं हम

अनंद अंशु के रावण को जिंदा

रखा और दशहरे का रावण जलाते हैं हम

हापुड़ से राजकुमार शिशोदिया “राजा” ने आजादी पर अपनी रचना सुनाई : देश की स्वतंत्रता की बलिवेदी पै चढ़े जो, क्रान्तिकारियों के इतिहास को नमन है।

आजादी की ले मशाल रक्त में लिए उबाल,गौरों के गले की बने फांस को नमन है।

बकरी व्यापारी से 40 हजार रुपये छीने

भमोरा, अमृत विचार : बाजार में बकरियां बेच कर सब्जी खरीदने जा रहे व्यापारी को तीन अज्ञात लोग दरोगा बुला रहे हैं कहकर बरेली बदायूं रोड पर ढाबे पर ले गये। वहां उसके साथ मारपीट की और उससे पैसे छीनकर फरार हो गये।

ग्राम चकरपुर निवासी वीरपाल पुत्र फूलचन्द्र देवचरा बाजार में बकरियां बेचने व खरीदने का व्यापार करते हैं। गुरुवार दोपहर बाद बकरियां बेच कर सब्जी खरीदने बाजार जा रहा था। रास्ते में तीन अज्ञात लोगों ने बोला तुमने चोरी कर बकरी बेची है दरोगा जी बुला रहे हैं। थोड़ा दूर चलने के बाद ठग बोले दरोगा जी आगे चले गए हैं। इतने में एक अन्य मोटरसाइकिल सवार आया जिसकी मोटरसाइकिल पर बैठा कर उक्त तीनों युवक बरेली बदायूं रोड पर बने एक ढाबे के पीछे कब्रिस्तान में ले गए और मारपीट कर व्यापारी से 40 हजार रुपए छीन लिये। व्यापारी ने थाना पुलिस को तहरीर दे कार्रवाई की मांग की।

प्रतिभांजलि : गायन में नूर उल नबी प्रथम



बरेली कालेज के वाणिज्य संकाय में यूजी फोरम की ओर से आयोजित गायन-वादन में प्रस्तुति देने से पूर्व मौजूद कलाकार ।

कार्यालय संवाददाता, बरेली

आयोजन हुआ।

गायन में नूर उल नबी ने प्रथम, प्रणव शंखधार ने द्वितीय स्थान प्राप्त किया। जबकि सांत्वना पुरस्कार नुसरा फातिमा खान व रौनक गोस्वामी को मिला। कविता में अतुल कीर्ति व नृत्य में अर्पित शर्मा ने बाजीमारी। वाणिज्य संकाय के अध्यक्ष प्रो. भूपेंद्र सिंह, यूजी फोरम के डायरेक्टर प्रो. दयाराम,

आईटीआई में शुरू होंगे शॉर्ट टर्म कोर्स

बरेली, अमृत विचार : छोटी अवधि वाले प्रशिक्षण कोर्सें को ज्यादा महत्व दिया जा रहा है। सिविल लाइंस स्थित राजकीय प्रशिक्षण संस्थान (आईटीआई) में शॉर्ट टर्म तकनीकी कोर्स शुरू किए जाने की तैयारी पूरी कर ली गई है। टाटा टेक्नोलॉजी के सहयोग से अपग्रेड हो रहे आईटीआई में नई ट्रेड शुरू होने से युवाओं को रोजगार के अवसर मिल सकेंगे।

विद्यार्थी आधुनिक मशीनों से इलेक्ट्रिक व्हीकल असेंबली ऑपरेटर और ऑटोमोटिव एंड्रिटिव मैनुफैक्चरिंग ऑपरेटर सहित अन्य ट्रेड, रोबोट ऑपरेटर, ईवी टेक्नीशियन, डिजाइनिंग, लैथ मशीन तकनीक, सीएनसी प्रोग्रामिंग और वेल्डिंग जैसे आधुनिक उद्योगों से संबंधित प्रशिक्षण पा सकेंगे।

चलती कार बनी आग का गोला, बाल-बाल बचे



इज्जतनगर कारखाने के सामने कार में लगी आग ।

● अमृत विचार

कार्यालय संवाददाता, बरेली

● यांत्रिक कारखाना इज्जतनगर गेट पर हुई घटना

अमृत विचार : इज्जतनगर क्षेत्र में गुरुवार शाम चलती कार में अचानक आग लग गई। दमकल विभाग की टीम ने आग बुझाई। कार सवार दंपती और बच्चे हादसे का शिकार होने से बच गए। इस घटना का वीडियो वायरल हो रहा है।

बहेड़ी के नूरी नगर मोहल्ले के मो. शादाब ने बताया कि वह गुरुवार को कार से पत्नी और बच्चों के साथ दवा लेने के लिए शहर आ रहे थे। शाम करीब 6: 30 बजे वह जैसे ही यांत्रिक कारखाना

इज्जतनगर गेट के पास पहुंचे, तभी कार में अचानक से आग लग गई। वह तुरंत कार से बच्चों और पत्नी के साथ बाहर निकल गए। देखते ही देखते आग ने पूरी कार को अपनी चपेट में ले लिया। एन. ई. रेलवे मेंस कांग्रेस के मंडल मंत्री रजनीश तिवारी भी पदाधिकारियों के साथ मौके पर पहुंच गए। उनकी सूचना पर पहुंची दमकल विभाग की टीम ने किसी तरह आग पर काबू पाया।

मोहल्ले के लोगों ने तहरीर दी

फरीदपुर, अमृत विचार : धर बुलाकर महिलाओं और लड़कियों के झांस में लेकर उनके साथ अश्लील वीडियो बनाये।।फोटो बनाकर ब्लैकमेल करने के आरोप लगाते हुए मोहल्ले के लोगों ने आरोपी के खिलाफ कोतवाली फरीदपुर में कार्यवाही के लिए तहरीर दी है।

महिला को पीटकर निकाला जेठ पर दुष्कर्म का आरोप

संवाददाता, नवाबगंज

अमृत विचार : नगर स्थित एक दरगाह के सज्जानदानशीन की पुत्री ने अपने ससुरालियों पर दहेज उत्पीड़न, मारपीट और सामूहिक दुष्कर्म जैसे गंभीर आरोप लगाए हैं। पुलिस ने आरोपियों पर मुकदमा दर्ज कर जांच शुरू कर दी है।

विवाहिता का निकाह करीब पांच वर्ष पूर्व रितौरा के कुर्मियान मोहल्ला निवासी मुन्ने के पुत्र अब्दुल गनी के साथ हुआ था। आरोप है कि उसके जेठ सरफराज उर्फ लल्ला, मोहम्मद यासीन और देवर राजा लंबे समय से उसके साथ छेड़छाड़ करते थे। इस संबंध में उसने पहले भी हाफिजगंज थाने में शिकायत की थी, लेकिन कोई ठोस कार्रवाई नहीं होने से आरोपियों के हासले और बुलंद हो गए।

41वीं सीनियर व 8 वीं कैडेट राष्ट्रीय ताइक्वांडो प्रतियोगिता आज से

कार्यालय संवाददाता, बरेली

अमृत विचार : ताइक्वांडो फेडरेशन ऑफ इंडिया और उत्तर प्रदेश ताइक्वांडो संघ की ओर से बालक एवं बालिका वर्ग में 41 वीं ऑफिशियल सीनियर व 8 वीं कैडेट राष्ट्रीय ताइक्वांडो फाइट एवं पूमसे स्पर्धा शुक्रवार से स्पोर्ट्स स्टेडियम में होगी। प्रतियोगिता के लिए गुरुवार सुबह से ही टीमों ने पहुंचना शुरू कर दिया। प्रतियोगिता का शुभारंभ फरीदपुर विधायक प्रो श्याम बिहारी लाल सुबह साढ़े 11 बजे करेंगे। उत्तर प्रदेश ताइक्वांडो संघ के महासचिव अनिल कुमार बांबी ने बताया कि प्रतियोगिता में बिहार, झारखंड, पंजाब, हरियाणा, नई दिल्ली, उत्तराखंड, उड़ीसा, मध्य



स्पोर्ट्स स्टेडियम में इंतजाम न होने के कारण जमीन पर बैठे खिलाड़ी । ● अमृत विचार

● प्रतियोगिता में शामिल होने के लिए आए खिलाड़ी जमीन पर बैठे रहे

प्रदेश, कर्नाटक, छत्तीसगढ़, जम्मू-कश्मीर, तेलंगाना, दमन एंड दीव नागर एंड दादर हवेली, आसाम एवं मेजबान यूपी सहित 22 से अधिक राज्यों की चयनित टीमें पहुंच चुकी

धोखाधड़ी कर प्लॉट बिकवाने में तीन पर मुकदमा

नवाबगंज, अमृत विचार : मोहल्ला बंजारान निवासी साबिर ने कोतवाली में दी तहरीर में आरोप लगाया कि उसने यूसुफ व कौशरजहां से ग्राम रिछौला किफायतुल्ला में 128 वर्ग गज का प्लॉट 1 लाख 53 हजार रुपये नगद देकर खरीदा था। कौशरजहां से नोटरी के माध्यम से अपने नाम विक्रय रसीद भी कराई गई थी, जिसमें अब्दुल रऊफ निवास मोहल्ला प्रेमनगर, कस्बा व थाना नवाबगंज गवाह था।

उक्त प्लॉट को तीनों ने मिलकर धोखाधड़ी करते हुए काशिम खां के हाथ बेचकर बैनामा करा दिया।

मोहल्ले के लोगों ने तहरीर दी

फरीदपुर, अमृत विचार : धर बुलाकर महिलाओं और लड़कियों के झांस में लेकर उनके साथ अश्लील वीडियो बनाये।।फोटो बनाकर ब्लैकमेल करने के आरोप लगाते हुए मोहल्ले के लोगों ने आरोपी के खिलाफ कोतवाली फरीदपुर में कार्यवाही के लिए तहरीर दी है।

जहां अलख निरंजन की गूंज आज भी सुनाई देती है

- बरेली का नाम लेते ही बहुतों के मन में सबसे पहले “नाथ नगरी” की छवि उभरती है। कहा जाता है कि इस नगर की आत्मा शिव में बसती है। यहाँ की हवा में भभूती की महक है, और गलियों में हरदम किसी योगी के कदमों की आहट सुनाई देती है। वैदिक काल से चली आ रही परंपरा अलखनाथ मंदिर इसकी गवाही दे रहा है। बरेली का अलखनाथ मंदिर केवल एक ऐतिहासिक धरोहर नहीं, बल्कि वैदिक युग की आस्था, योग-परंपरा और नागा साधुओं की साधना-भूमि का जीवंत प्रतीक है। मान्यता है कि यह 6500 वर्ष पुराना है। यदि इसे 6500 वर्ष पुराना माना जाए, तो यह काल लगभग 4475 ईसा पूर्व या विक्रम संवत् 4532 के आसपास आता है। यह वही समय था जब प्रारंभिक वैदिक सभ्यता (सप्तसिंधु क्षेत्र) में यज्ञ, वेद पाठ और शिव-अग्नि-सूर्य उपासना का आरंभिक रूप प्रचलित था। उस युग में पूजा के केंद्र प्रकृति आधारित होते थे यानि बरगद, पीपल और यज्ञ कुंड के रूप में। अलखनाथ मंदिर का प्रमुख प्रतीक बड़ (बरगद) के नीचे स्थित शिवलिंग इसी वैदिक परंपरा की निरंतरता का संकेत देता है। इससे यह स्थल वैदिक युग की प्राकृतिक देव-उपासना परंपरा और आधुनिक मंदिर पूजा प्रणाली के बीच एक सेतु प्रतीत होता है।
- बरेली के पुराने हिस्से में जब आप अलखनाथ या त्रिवतीनाथ मंदिर की ओर बढ़ते हैं, तो लगता है मानो किसी सुरंग में प्रवेश कर रहे हैं जहाँ शोर नहीं, केवल अलख निरंजन की अनुगूंज है।
- अलखनाथ मंदिर — जिसे बरेली का आध्यात्मिक केंद्र कहा जाता है — नाथ संप्रदाय का सबसे प्रमुख स्थान है। इसका नाम ही बताता है कि यहाँ अलख निरंजन की उपासना होती है, यानी उस परम सत्ता की, जिसे देखा नहीं जा सकता पर महसूस किया जा सकता है।

अलखनाथ मंदिर का इतिहास: साधना की अनंत परंपरा

अलखनाथ मंदिर बरेली शहर के हृदय में स्थित है। मंदिर परिसर में प्रवेश करते ही सबसे पहले विशाल नंदी की मूर्ति दिखाई देती है। चारों ओर साधुओं के छोटे-छोटे कुटीर हैं, जिनमें वर्षों से तप कर रहे नागा बाबा, सिद्ध योगी और गृहस्थ भक्त रहते हैं। मंदिर की दीवारों पर समय की परतें जमी हैं — जिनमें भक्ति, साधना और तप की कहानियाँ लिखी हैं। लोककथाओं के अनुसार, गुरु गोरखनाथ के शिष्य अलखनाथ ने यहीं साधना की थी। उनके नाम पर ही यह स्थान प्रसिद्ध हुआ। हर वर्ष चैत्र मास में लगने वाला अलखनाथ मेला केवल धार्मिक आयोजन नहीं, बल्कि आस्था और लोकसंस्कृति का उत्सव बन चुका है। नागा साधु यहाँ अपने अखाड़ों के साथ पहुँचते हैं, भभूती रमाते हैं और अलख पुकारते हैं अलख निरंजन

- महंत कालू गिरी कहते हैं कि यह स्थान केवल शिवभक्तों का नहीं, बल्कि हर उस व्यक्ति का है जो सत्य की तलाश में है। यही कारण है कि यहाँ हिंदू, मुस्लिम, सिख, जैन — सभी श्रद्धालु बिना भेदभाव के दर्शन करने आते हैं। बताते हैं कि आनंद अखाड़े के अध्यक्ष गुरुदेव देवगिरी, धर्मगिरी, बालकगिरी की समाधि भी मंदिर में ही है।

अलखनाथ मंदिर की सज्जा

मंदिर की वास्तुकला मंदिर पारंपरिक और आधुनिक वास्तुकला शैलियों का मिश्रण दर्शाता है। इसमें जटिल नक्काशी, सुंदर कलाकृति और एक विशाल प्रांगण है। गर्भगृह में मुख्य देवता, भगवान शिव, एक शिवलिंग के रूप में स्थित हैं। मंदिर महत्वपूर्ण हिंदू त्योहारों के दौरान बड़ी संख्या में भक्तों को आकर्षित करता है। खासकर श्रावण महीने (जुलाई-अगस्त) के दौरान जब भक्त प्रार्थना करते हैं और विशेष अनुष्ठान करते हैं। महाशिवरात्रि, सावन सोमवार और कार्तिक पूर्णिमा कुछ प्रमुख अवसर हैं जिन्हें मंदिर में भक्ति और उत्साह के साथ मनाया जाता है।



तपेश्वर नाथ मंदिर

- तपेश्वरनाथ मंदिर के पुजारी बिशन महाराज बताते हैं कि यह मंदिर साधु संतो की तपस्वीली रहा है। यहां पहले वन हुआ करता था। इसी के पास रामगंगा नदी बहती थी। वन में एक बाबा ने कठोर तपस्या की थी। इसके अलावा हिमालय से लौटते समय महर्षि के शिष्य ने यहां सैकड़ों वर्ष तप किया। उनकी तपस्या से प्रसन्न होकर भगवान शिव यहां स्वयं विराजमान हुए। तभी से इसका नाम तपेश्वर नाथ पड़ा। महाराज बताते हैं कि यह सिद्धपीठ मंदिर है।



मढ़ीनाथ

मढ़ीनाथ मंदिर शिवभक्तों के प्राचीन और अत्यंत आस्थावान धामों में गिना जाता है। यह स्थान अपनी शक्ति, सिद्धि और शांत आध्यात्मिक ऊर्जा के लिए प्रसिद्ध है। माना जाता है कि मढ़ीनाथ की भूमि सदियों से साधकों, संतों और श्रद्धालुओं की पूजा-साधना का केंद्र रही है। मढ़ीनाथ मंदिर को कई स्थानीय ग्रंथों और लोककथाओं में बहुत प्राचीन शिव-पर्वत स्थल बताया गया है। इसकी स्थापना का काल सटीक रूप से प्रमाणित नहीं है, लेकिन परंपरा के अनुसार यह स्थान कई सौ वर्षों से शिवभक्ति का प्रमुख केंद्र है। मढ़ीनाथ क्षेत्र में पहले तपस्वी साधु ध्यान और तपस्या करते थे। इन्हीं साधकों की साधना शक्ति से यहाँ शिव की चेतना प्रकट होने की मान्यता है। स्वयंभूत ऊर्जा का स्थानमढ़ीनाथ को “सिद्ध पीठ” भी कहा जाता है, क्योंकि यहाँ की ऊर्जा साधारण मंदिरों से अधिक प्रबल मानी जाती है। यहाँ रूद्राभिषेक और महामृत्युंजय जाप अत्यंत फलदायी माने जाते हैं। सावन, महाशिवरात्रि और सोमवार को यहाँ भक्तों की भारी भीड़ रहती है।

कई परिवारों में किसी भी नए काम की शुरुआत से पहले मढ़ीनाथ के दर्शन की परंपरा है।

मढ़ीनाथ से कई रोचक कथाएं जुड़ी हैं—

- कहा जाता है किसी समय यहाँ एक संत ने कठिन तपस्या की थी। उनके तप से प्रसन्न होकर शिव शक्ति ने यहाँ स्वयंभू स्वरूप में प्रकट होने का वरदान दिया।
- एक अन्य कथा में माना जाता है कि मढ़ीनाथ महादेव नजर दोष, संकट और खतरों को दूर करते हैं। इसी कारण कई लोग यहाँ विशेष पूजा करते हैं।
- मढ़ीनाथ केवल पूजा का स्थान नहीं बल्कि स्थानीय समाज का सांस्कृतिक केंद्र भी है।
- मढ़ीनाथ मंदिर बरेली की आध्यात्मिक विरासत का महत्वपूर्ण अंग है।

पशुपति नाथ मंदिर

- यह सांस्कृतिक, धार्मिक और ऐतिहासिक दृष्टि से महत्वपूर्ण शिव मंदिरों में से एक है। इसकी स्थापना 2001 में पीलीभीत बाईपास के पास की गई थी और इसे नेपाल के प्रसिद्ध पशुपतिनाथ मंदिर की तर्ज पर बनाया गया है यह मंदिर व्यापारी जगमोहन सिंह के मन में आए विचार से अस्तित्व में आया, जो स्वयं नेपाल के पशुपतिनाथ मंदिर के दर्शन के लिए जाया करते थे। उन्होंने 2001 में बरेली में इस मंदिर की स्थापना कराई। मंदिर का नाम जगमोहन नाथ के नाम से भी जाना जाता है। यहां के प्रमुख शिवलिंग के चारों ओर 108 शिवलिंग स्थापित किए गए हैं, जो भगवान शिव के 108 नामों को समर्पित हैं। मंदिर की स्थापना में जगतगुरु शंकराचार्य स्वरूपानंद सरस्वती जी भी शामिल हुए थे धार्मिक महत्त्व यहाँ पंचमुखी शिवलिंग स्थापित किया गया है, जो नेपाल मंदिर की विशेषता भी है। मंदिर में 108 छोटे शिवलिंग भगवान शिव के विभिन्न नामों के प्रतीक हैं और इन पर जल अर्पित करने से भक्तों को मानसिक शांति प्राप्त होती है। सावन महीना विशेष रूप से प्रसिद्ध है, जिसमें हजारों श्रद्धालु पूजा-अर्चना और दर्शन के लिए आते हैं। ऐसी मान्यता है कि यहां के सरोवर में मछलियों को भोजन देने वाले भक्तों की मनोकामनाएं पशुपतिनाथ जरूर पूरी करते हैं



विशेषताएं

- मंदिर का परिसर एक सुंदर सरोवर और पर्यटन स्थल के रूप में भी जाना जाता है, जिसमें मछलियां, बतख और रामेश्वरम के रामसेतु से लाए गए तैरते पत्थर आकर्षण के केंद्र हैं। परिसर में कैलाश पर्वत की झांकी, भैरव मंदिर, रुद्राक्ष और वंदन के वृक्ष भी हैं
- परिसर में रोजाना भव्य शिव श्रृंगार और आरती होती है। यहां आने वाले भक्तों का विश्वास है कि सच्चे मन से भगवान शिव की पूजा करने पर उनकी हर मनोकामना पूरी होती है।



काशी और अयोध्या की तर्ज पर बरेली के सात नाथ मंदिरों को पर्यटन के नक्शे पर पहचान दिलाने के लिए नाथ कॉरिडोर का निर्माण तेजी से कराया जा रहा है। कॉरिडोर के अंतर्गत बरेली शहर की चारों दिशाओं की मुख्य सड़कों पर कॉरिडोर को दर्शाते हुए भव्य द्वार बनाए गए हैं। कॉरिडोर बनने से बरेली शहर के नाथ मंदिरों के साथ ही हर बरेलियंस को नई पहचान मिलेगी। पर्यटकों की आवाजाही बढ़ने से होटल इंडस्ट्री से लेकर तमाम वर्गों को प्रत्यक्ष और अप्रत्यक्ष रूप से लाभ मिलेगा। रोजगार के भी साधन बढ़ेंगे। इसके साथ नाथनगरी में सभ्यता की 5000 साल पुरानी गाथा भी शहर में गूंजेगी। शहर में बनाई जा रही 19 फोकस वॉल पर भित्ति कला प्रदर्शित होगी। इससे बरेली सांस्कृतिक और आध्यात्मिक नगरी भी बनेगी।

बरेली शहर के धोपेश्वरनाथ मंदिर, पशुपतिनाथ मंदिर, वनखंडीनाथ मंदिर, अलखनाथ मंदिर, तपेश्वरनाथ मंदिर, त्रिवटीनाथ मंदिर व मढ़ीनाथ मंदिर के साथ रामनगर ब्लॉक के अहिच्छत्र क्षेत्र में श्रद्धालुओं को हर वो सुविधाएं दी जाएं, जिनसे पर्यटक आकर्षित हों, इसको ध्यान में रखते हुए नाथ कॉरिडोर की रूपरेखा तैयार की गई। नाथ मंदिरों की भव्यता और पौराणिक इतिहास को दर्शाते हुए पर्यटकों को इस ओर आकर्षित करने के लिए पर्यटन विभाग ने कार्ययोजना तैयार की। नाथ कॉरिडोर को राज्य सरकार ने 2023 में मंजूरी दी थी। इसके बाद बीडीए से प्रोजेजल मांगा गया। जून, 2023 में बीडीए ने 70 पेज की डीपीआर बनाकर शासन को भेजी। अब करीब 231 करोड़ रुपये से नाथ कॉरिडोर के निर्माण कार्यों को कराया जा रहा है। कॉरिडोर के अंतर्गत सात नाथ मंदिरों को आने-जाने वाली सड़कों के निर्माण की जिम्मेदारी पीडब्ल्यूडी को मिली है। करीब 36 करोड़ से सड़कें बनेंगी। वहीं, बाबा वनखंडी नाथ मंदिर में करीब पांच करोड़ रुपये, तपेश्वरनाथ मंदिर में 8.36 करोड़ रुपये, धोपेश्वरनाथ मंदिर में करीब 7 करोड़ रुपये, अलखनाथ मंदिर में करीब 11.50 करोड़ रुपये से कार्य होंगे। नाथ कॉरिडोर के अंतर्गत तुलसी मठ में करीब 9.71 करोड़ रुपये से कार्य होंगे। मठ का प्रवेश द्वार बनेगा। स्टोर, भंडार गृह, लाइब्रेरी सहित अन्य कार्य होंगे।



भित्ति कला से बरेली बनेगी सांस्कृतिक और आध्यात्मिक नगरी

बरेली : मुख्यमंत्री योगी आदित्यनाथ की महत्वाकांक्षी परियोजना से नाथ नगरी बरेली अब सांस्कृतिक-आध्यात्मिक कला के वैश्विक केंद्र के रूप में विकसित होने जा रही है। शहर के प्रमुख चौराहों, मार्गों, धार्मिक स्थलों और सरकारी परिसरों में 19 भव्य फोकस वॉल का निर्माण होगा। भित्ति वॉल पर भारत की प्राचीन सभ्यता, नाथ परंपरा, महाभारतकालीन इतिहास और स्थानीय सांस्कृतिक और आध्यात्मिक धरोहरों का संगम का शानदार प्रदर्शन होगा। पर्यटन अधिकारी रविंद्र कुमार के अनुसार मुख्यमंत्री की मंशा के अनुरूप युवाओं को भारत के गौरवशाली अतीत, प्राचीन और समृद्धशाली संस्कृति से परिचय करायेगी। युवाओं और पर्यटकों को बरेली के 5000 वर्ष पुराने इतिहास और आध्यात्मिक विरासत से जोड़ने का माध्यम बनेगी। फोकस वॉल का विचार मुख्यमंत्री योगी आदित्यनाथ की उस परिकल्पना से प्रेरित है, जिसमें उत्तर प्रदेश की सभ्यता को रोलबल टूरिज्म मॉडल से जोड़कर रोजगार, पर्यटन और सांस्कृतिक अर्थव्यवस्था को बढ़ाना शामिल है। इन फोकस वॉल पर बनने वाले भित्ति-चित्र इन चित्रों योगियों बरेली

प्रदेश की सभ्यता को रोलबल टूरिज्म मॉडल से जोड़कर रोजगार, पर्यटन और सांस्कृतिक अर्थव्यवस्था को बढ़ाना शामिल है। इन फोकस वॉल पर बनने वाले भित्ति-चित्र इन चित्रों योगियों बरेली अर्जुना-एलोरा की शैली पर आधारित होंगे। में भगवान शिव के त्रिशूल और डमरू, नाथ के प्रतीक, देवी-देवताओं की आकृतियां, की आध्यात्मिक पहचान, महाभारतकालीन नगर की विरासत और स्थानीय लोककला को जीवंत कलात्मक स्वरूप दिया जाएगा। पर्यटन विभाग ने सर्वे करने के बाद ऐसे स्थानों को चुना है। जहां से सबसे ज्यादा पर्यटक और राहगीर गुजरते हैं। इस परियोजना पर कुल 621.33 लाख रुपये (लगभग 6 करोड़ 21 लाख 33 हजार रुपये) खर्च किए जाएंगे। क्षेत्रीय पर्यटन अधिकारी रविंद्र कुमार ने कहा कि बरेली केवल झूमके तक ही सीमित नहीं है। यह योगियों, सिद्ध-नाथों, ऋषि-मुनियों और प्राचीन सभ्यता का नगर है। फोकस वॉल आने वाली पीढ़ियों को बरेली की असली आत्मा से परिचित कराएगी। यह न सिर्फ शहर के सौंदर्यीकरण की योजना है, बल्कि बरेली के सांस्कृतिक पुनरुद्धार और पर्यटन अर्थव्यवस्था की दिशा में एक ऐतिहासिक कदम है।

सातों नाथ मंदिरों का नाथ सर्किट बनाने का उद्देश्य

- एक नाथ मंदिर से दूसरे नाथ मंदिर तक यात्रा को आसान बनाने और पूरे सर्किट में सुरक्षित और उचित सुविधाएं प्रदान करने का प्रस्ताव नाथ सर्किट में शामिल किया है। इसमें कनेक्टिविटी और सुगमता में सुधार के लिए आईपीटी और अन्य सार्वजनिक परिवहन जोड़े गए हैं। मंदिरों तक पैदल आवागमन को सुगम बनाने के लिए चौड़ी सड़कों पर फुटओवर ब्रिज बनेंगे। आगंतुकों के लिए पार्किंग क्षेत्र होगा। पहचान में सुधार के लिए संकेतों और नाथ नगरी सर्किट की ध्यान में रखकर की गई है। अन्य दृश्य चिह्नों का उपयोग होगा। पहचान सभी नाथ मंदिरों के जुड़ाव को प्रत्येक नाथ मंदिर में आंतरिक सड़क लाइटिंग, साइनेज, भूमिर्माण, इतनी सुविधाएं होंगी - प्रवेश मार्ग, विकास, फुटपाथ, स्टॉल, स्ट्रीट कूड़ेदान, स्ट्रीट फर्नीचर, भूमिगत संग्रहालय भवन, पार्किंग, पर्यटक सुविधाएं, खोया-पाया सुविधा, प्राथमिक चिकित्सा, पुलिस बूथ, पेयजल, सूचना कियोस्क।

सिख धर्म की सेवा और भक्ति

- सुभाषनगरस्थित गुरुद्वारा श्री गुरु सिंह सभा का इतिहास सिख समाज की सेवा, त्याग और आस्था का जीवंत उदाहरण है। जिले में पहला गुरुद्वारा है जो सबसे पुराना है। यह गुरुद्वारा भारत विभाजन के पहले का है। भारत विभाजन से पहले (1940 के दशक में), जब सिख परिवारों का एक छोटा समुदाय बरेली में बसना शुरू हुआ, तो सुभाषनगर क्षेत्र में सिख संगत बहुत सीमित थी। उन दिनों संगत के पास न तो अपनी कोई स्थायी जगह थी और न ही भवनों। आरंभ से एक छोटे से कमरे में गुरु ग्रंथ साहिब जी की स्थापना की गई थी। वहीं रोजाना सुबह-शाम का पाठ, कीर्तन, और लंगर सेवा शुरू हुई। यह छोटा-सा कमरा ही गुरुद्वारा श्री गुरु सिंह साहिब लाइन पार का बीज साबित हुआ। समय के साथ जब सिख परिवारों की संख्या बढ़ी, तो संगत ने मिलकर गुरुद्वारा का विस्तार करने का निश्चय किया।
- 1950-60 के दशक में स्थानीय संगत के सहयोग और चंदे से पक्का भवन बनाया गया। धीरे-धीरे इसमें दीवान हॉल, लंगर हॉल, और संगत के ठहरने हेतु कमरों का निर्माण हुआ। नवनिर्माण के साथ गुरुद्वारे में गुरु नानक जयंती, वैशाखी, और अन्य प्रमुख गुरुपुरब बड़ी श्रद्धा से मनाए जाने लगे। अब सुभाष नगर का यह गुरुद्वारा एक बृहद परिसर में विकसित हो चुका है। इसमें शानदार दीवान हॉल, आधुनिक लंगर हॉल, सेवादार आवास, और सिख इतिहास पर आधारित चित्र सजावट शामिल है। प्रतिदिन सुबह-शाम दीवान, कीर्तन दरबार, और निशुल्क लंगर सेवा जारी रहती है।

6.21 करोड़ से शहर में 19 स्थानों पर फोकस वाल बनेगी

नाथ कॉरिडोर के तहत शहर में 19 स्थानों पर फोकस वाल बनाने की योजना है। 6.21 करोड़ रुपये से कार्य कराए जाएंगे। फोकस वाल का आठ स्थानों पर निर्माण शुरू करा दिया गया है। इसमें पेटिंग, डिजाइन और पौराणिक कलाकृतियों को दीवार पर उकेर जाएगा। मनोजेपी रुहेलखंड विश्वविद्यालय, सुरेश शर्मा नगर चौराहा, डीडी पुरम पार्क, नियर स्टेडियम, कुदेशिया अंडरपास, बीसलपुर चौराहा, विकास भवन चौराहा, आयुक्त कार्यालय, उद्योग विभाग कार्यालय, त्रिवटी नाथ मंदिर मैकेनियर रोड, 100 फुटा तिराहा आदिनाथ चौक, इन्वॉर्ट्स तिराहा बड़ा बाइपास, रेलवे स्टेशन, मिनी बाइपास इज्जतनगर रेलवे स्टेशन, झूमका तिराहा, और पर्यटन कार्यालय रोहिला होटल वॉल।

नाथ कॉरिडोर के मंदिरों की दूरी

- धोपेश्वरनाथ से पशुपति नाथ मंदिर- 8.2 किमी
- पशुपतिनाथ मंदिर से वनखंडी नाथ- 3.0 किमी
- वनखंडीनाथ मंदिर से त्रिवटीनाथ मंदिर- 7.0 किलोमीटर
- त्रिवटीनाथ मंदिर से मढ़ीनाथ मंदिर- 3.2 किलोमीटर
- अलखनाथ मंदिर से मढ़ीनाथ मंदिर- 3.5 किलोमीटर
- मढ़ीनाथ मंदिर से तपेश्वरनाथ मंदिर- 2.5 किलोमीटर
- तपेश्वरनाथ मंदिर से धोपेश्वरनाथ मंदिर- 5.8 किलोमीटर

त्रिवटी नाथ मंदिर के पुजारी रवीन्द्र शर्मा बताते हैं 1476 विक्रम संवत् में जंगल में चरावाह आया वह वट वृक्ष के नीचे से रहा था। तब बाबा ने उसे जगाया और अपने यहां होने की बात कही। चरावाहे ने बाबा के प्रकट होने की बात आसपास के लोगों को बताई। इससे बाद तो यहां जनसैलाब उमड़ पड़ा। खुदाई के बाद यहां शिवलिंग प्रकट हुआ। जैसे जैसे सभ्यता और संस्कृति का प्रचार हुआ। उसका बढ़ना शुरू हुआ त्यों त्यों मंदिर का स्वरूप भी बढ़ता गया। इस समय मंदिर में पुरातन सिद्धहस्त शिवलिंग है ही साथ ही मंदिर के स्वरूप को भव्यता प्रदान करने वाले भोलेशंकर के तांबे की भव्य आकृतियां भी हैं। जो यहां आने वाले श्रद्धालुओं और पर्यटकों का मन मोह लेती हैं। प्रदेश सरकार ने बरेली को नाथ नगरी के रूप में विकसित किया है। यह पुरातन मंदिर भी नाथनगरी कॉरीडोर का हिस्सा है और यहां कारीडोर के तहत निर्माण कार्य चल रहा है।

अलखनाथ मंदिर के महंत और आनंद अखाड़े के सचिव कालू गिरी बताते हैं कि यह मंदिर मुगलों के समय का है। मुगलों ने भी कई बार यहां हिन्दू मंदिरों के प्रति अपनी दुर्भावना का प्रदर्शन किया लेकिन सफल नहीं हो पाए। वे बताते हैं कि मुगलों के बाद राजा महाराजा आए। उनके समय यी यहां रहने वाले बाबा अलख जगाते थे। राजा महाराजा यह सेवा देखते आ रहे थे। तब बाबा ने राजाओं से जमीन देने को कहा तो राजा ने जमीन दान दी थी। वे बताते हैं कि सनातन तो मानता ही रहा है साथ ही नवाबों अंग्रेजों ने भी नागाओं के प्रभाव को माना है। नाथ संप्रदाय की जड़ें बरेली में बहुत गहरी हैं।

गुरुद्वारे के सामने बुक एंजेली संचालक गुरुविंदर पाल सिंह छबड़ा बताते हैं उन्होंने अपनी बाल्यकाल से युवावस्था में इस गुरुद्वारे को बढ़ते देखा है। बताते हैं कि पहले यह गुरुद्वारा लाइनपार के नाम से जाना जाता था। आजादी के समय से पहले का यह गुरुद्वारा आज भी अपनी परंपराओं को निर्वहन करता आ रहा है। अब भी यहां सुबह शाम लंगर लगता है। हर रोज शाम को तमाम फकीर गुरुद्वारे के लंगर के ही भरोसे जीवन यापन कर रहे हैं। स्टेशन के पास होने के कारण यहां यात्री भी आकर ठहरते हैं। यह निशुल्क सेवा है। एक कमरे से गुरुद्वारे का सफर हुआ था। अब यहां दस कमरे हैं। बड़े हाल हैं। यहां गुरुनानक के जन्मदिन पर प्रकाशपर्व का नगर कीर्तन इसी गुरुद्वारे से निकलता आ रहा है। वे बताते हैं कि गुरुद्वारे में हर धर्म के लोग आते हैं। यहां कोई भेदभाव नहीं है।



शिव की त्रिविध ज्योति का प्रतीक

नाथ परंपरा की दूसरी प्रमुख कड़ी है — त्रिवतीनाथ मंदिर। यह मंदिर भी शिव के त्रिवेणी रूप का प्रतीक माना जाता है — ब्रह्मा, विष्णु और महेश की त्रिविध ज्योति यहाँ एक साथ विराजमान है। मंदिर का स्थापत्य अद्भुत है — ऊँचे शिखर पर लगा स्वर्ण कलश दूर से ही श्रद्धा जगाता है। सावन के महीने में जब कांबड़िए यहाँ गंगाजल चढ़ाने आते हैं, तो पुरा बरेली शहर भक्ति में डूब जाता है।

यहाँ कोई एक दिन भी ऐसा नहीं जाता जब ‘हर हर महादेव’ की आवाज न गुंजे। भक्त सुबह से ही शिवलिंग पर बेलपत्र, दूध और जल चढ़ाने आते हैं। यह मंदिर बरेली का आध्यात्मिक नाडी बिंदु है। त्रिवतीनाथ मंदिर का परिसर केवल पूजा स्थल नहीं, बल्कि समाज सेवा का केंद्र भी है। मंदिर के ट्रस्ट द्वारा निशुल्क भोजन, चिकित्सा शिविर और गौसेवा के कार्य नियमित रूप से किए जाते हैं। मंदिर के बगल में स्थित सरोवर में हर अमावस्या को हजारों श्रद्धालु स्नान करते हैं। यह वही सरोवर है जहाँ कभी योगी अपने ध्यान की शुरुआत करते थे।

वनखंडीनाथ मंदिर

बरेली की प्राचीन धरती में अनेक ऐतिहासिक, पौराणिक और आध्यात्मिक स्थल बसे हैं, उन्हीं में से एक अत्यंत प्रतिष्ठित शिवधाम है, वनखंडीनाथ मंदिर यह मंदिर बरेली के सबसे पुराने धार्मिक स्थलों में गिना जाता है।

वनखंडी क्षेत्र के हृदय में स्थित यह मंदिर स्थानीय लोकपरंपरा, पुरातन आस्था और सदियों से प्रवाहित शिवभक्ति का अद्भुत केंद्र है। कहा जाता है कि जिस स्थान पर यह मंदिर स्थित है, वह क्षेत्र प्राचीन समय में घने वनों से आच्छादित था। तब यह स्थान निर्जन, शांत और वन्य क्षेत्र का हिस्सा था, इसलिए इस स्थान को नाम मिला—“वनखंडीनाथ”, अर्थात् वनखंडों में विराजमान भगवान शिव। वनखंडीनाथ जी का आध्यात्मिक महत्व वनखंडीनाथ मंदिर केवल पूजा का स्थान नहीं, बल्कि शिवभक्ति की जीवंत ऊर्जा का केंद्र है।

रामनगर जैन मंदिर

बरेली के आंवला में रामनगर में जैन मंदिर भी विश्व प्रसिद्ध है। रामनगर न केवल प्रदेश बल्कि देशभर के प्रसिद्ध जैन तीर्थों में से एक है। यह तीर्थ अपनी आध्यात्मिक, पौराणिक और ऐतिहासिक महत्ता के कारण देश-विदेश से आने वाले श्रद्धालुओं और पर्यटकों को आकर्षित करता है। भगवान पार्श्वनाथ की तपस्या स्थली रामनगर आंवला है। पार्श्वनाथ का जन्म वाराणसी में लेकिन उन्हें ज्ञान रामनगर में प्राप्त हुआ। यही वह स्थल है जहां पार्श्वनाथ को ज्ञान प्राप्त हुआ था। यही पर पार्श्वनाथ को भगवान की उपाधि मिली। यहां भगवान पार्श्वनाथ की प्रतिमा हरित पत्थर की है। विद्वानों का मत है कि यह प्रतिमा देव द्वारा स्थापित की गई है। रामनगर जैन मंदिर की वास्तुकला अत्यंत भव्य और पारंपरिक है। मुख्य मंदिर में भगवान पार्श्वनाथ हरितपत्थर की प्रतिमा विराजमान है, जिसकी मुद्रा अत्यंत शांत और ध्यानमग्न है। मंदिर की दीवारों पर जैन पुराणों के दृश्य, तीर्थंकरों के जीवन प्रसंग और सूक्ष्म नक्काशी देखने योग्य हैं।

ईसाई धर्म की शांति — चर्च और उनके सामाजिक योगदान

बरेली का सीएनआई चर्च अंग्रेजों के समय का चर्च है। 1838 में इटालियन डिजाइन से बना इस चर्च में अंग्रेज प्रार्थना करने आते थे। मुगल काल के समय जब रूहेलों और अंग्रेजों की लड़ाई हुई तब रूहेलों ने इसी चर्च पर आक्रमण कर इसे आग के हवाले कर कई अंग्रेजों को मौत के घाट उतारा था। उस समय लगभग 100 से ज्यादा अंग्रेज मारे गये थे। यहां के पुराने पादरियों की कब्र भी इसी चर्च के अंदर है। चर्च जलाने के बाद इसका फिर से पुनर्निर्माण किया गया। 1947 में देश आजाद हुआ तो अंग्रेजों ने कुछ चर्च संस्थाएं भारतीयों के हाथ में दी गईं। तब छह गुणों को मिलाकर चर्च आफ नार्थ इंडिया संगठन बनाया गया और उसी के अधीन चलता रहा। फिर विवाद सामने आए तो 1960 से यहां प्रार्थना आराधना बंद हो गई। फिर एक बैप्टिस्ट चर्च ने सीएनआई चर्च को किराये पर लिया और 1989 से यहां फिर से आराधना और प्रार्थना होने लगी। इस चर्च के पहले पास्टर डा. विलियम सेमुअल बने। मौजूदा समय ऐतिहासिक चर्च के पादरी मेल्विन वालर्स हैं। डा. सेमुअल बताते हैं कि यह चर्च अंग्रेजों के समय का चर्च है। यह ऐतिहासिक है। इसे पर्यटन के रूप में विकसित किया जा सकता है। डा. विलियम ने बताया कि बरेली का जीरो प्वाइंट भी चर्च को ही माना गया है। कैट में बिशप के पास स्टीफन चर्च है। बरेली का माइलिंग यहीं से नापा जाता है। कुछ लोग कुतुबखाना को जीरो प्वाइंट मानते हैं लेकिन अंग्रेजों के समय का जीरो प्वाइंट सेंट स्टीफन चर्च है। शहर की ऐतिहासिक घरोहरों में एक अत्यंत महत्वपूर्ण स्थान रखता है। 19वीं शताब्दी के मध्य में ब्रिटिश शासन के दौरान निर्मित यह चर्च न केवल ईसाई समुदाय के धार्मिक जीवन का केंद्र रहा है, बल्कि बरेली की सांस्कृतिक विविधता का भी एक सुंदर प्रतीक है। अंग्रेजों द्वारा उत्तर भारत में मिशनरी गतिविधियों के विस्तार के साथ यह चर्च स्थापित हुआ।

इस चर्च की सबसे बड़ी विशेषता इसका वास्तुशिल्प है। गोथिक शैली में निर्मित यह भवन अपनी ऊँची मेहराबों, नुकीले आर्च, पत्थर की पारंपरिक दीवारों और रंगीन काँच की खिड़कियों के कारण दूर से ही पहचान में आ जाता है। चर्च के भीतर लगे स्टैन ग्लास पैनलों पर उल्कीर्ण बाइबिल की कथाएँ न केवल कलात्मक सौंदर्य का अद्भुत उदाहरण हैं, बल्कि आध्यात्मिक अनुभूति भी कराती हैं।

धार्मिक दृष्टि से यह चर्च सदियों से ईसाई समाज का केंद्र रहा है, जहाँ क्रिसमस, गुड फ्राइडे और ईस्टर जैसे प्रमुख पर्व अत्यंत भव्यता और श्रद्धा से मनाए जाते हैं।

बरेली जैसे बहु-सांस्कृतिक और बहु-धार्मिक शहर में सीएनआई चर्च सौहार्द और सह-अस्तित्व की खूबसूरत मिसाल है। अलखनाथ मंदिर, आला हजरत दरगाह, जैन तीर्थ, प्राचीन गुरुद्वारों और अन्य धार्मिक स्थलों के साथ यह चर्च बरेली की विविध आध्यात्मिक विरासत को और भी समृद्ध बनाता है। शहर के इतिहास, औपनिवेशिक वास्तुकला और धार्मिक सौहार्द का अध्ययन करने वाले पर्यटकों व शोधकर्ताओं के लिए यह चर्च विशेष आकर्षण का केंद्र है।

समय के साथ बरेली बदलता रहा, पर यह चर्च अपनी गरिमा, शांति और आध्यात्मिक महत्व के साथ आज भी उसी तरह खड़ा है। यह केवल ईसाई समुदाय का प्रतीक नहीं, बल्कि बरेली की सांस्कृतिक विरासत और ऐतिहासिक स्मृति का एक जीवंत अध्याय है।

अमृत विचार

6th वार्षिकोत्सव विशेष फीचर मेरा शहर-मेरी प्रेरणा

धोपेश्वरनाथ

पांडवकालीन यह मंदिर सिद्धपीठ मंदिर है। यहां द्रोपदी के गुरु धूम ऋषि ने तपस्या की। उनके तप से प्रसन्न होकर शिव ने वरदान मांगने को कहा तो ऋषि ने जनता की मंगल कामना और कल्याण के लिए शिव से यहीं पर लिंग रूप में रहने का वरदान मांगा। वरदान स्वरूप शिव यहीं स्थापित हो गये। नाथ मंदिर में यह ऐसा मंदिर है जिसे अर्धनारीश्वर का रूप भी कहा जाता है। मंदिर के महंत घनश्याम जी बताते हैं ग्रामीण क्षेत्रों में घोषा मंदिर को अर्धनारीश्वर का रूप भी माना जाता है। इसका प्रमाण आज भी प्रचलित है। इसी मंदिर में भादों माह में आखिरी के दो गुरुवार को मेला आज भी लगता है। यह मेला घोषा मड़या के नाम से साधन नहीं थे तो लोग एक दिन पहले आकर रुकते थे लेकिन अब लोग गुरुवार को आकर घोषा के सरोवर में स्नान करते हैं इससे चर्म रोग टीका होते हैं। इसके बाद यहां स्थित रायसती मठिया में प्रसाद चढ़ाते हैं। नाथ मंदिरों में यह धोपेश्वर नाथ भी प्रसिद्ध और सिद्ध मंदिर है। यह इशान कोण में स्थित है।

अल्लाह की याद और इंसानियत का पैगाम साथ

अगर कोई बरेली की आत्मा को महसूस करना चाहता है, तो उसे सिर्फ नाथ मंदिर ही नहीं, बल्कि नौमहला की गलियों तक भी जाना होगा। यह इलाका बरेली की तहजीब, आस्था और एकता का सबसे सुंदर प्रतीक है। यहाँ हर दीवार सूफियों, मोहब्बत और इंसानियत की किसी कहानी को बयॉ करती है — बरेली में जैसे शिव के साधकों की परंपरा गहरी है, वैसे ही सूफी संतों की रूहानियत भी हर पत्थर में बसती है। और इसी रूहानियत की सबसे ऊँची चोटी पर है — आला हजरत की दरगाह।

आला हजरत इमाम अहमद रजा खान (1856–1921) न केवल बरेली के, बल्कि पूरे इस्लामी जगत के एक महान विद्वान और सूफी संत थे। उन्होंने अपने ज्ञान, तर्क और करुणा से दुनिया को यह दिखाया कि धर्म का असली उद्देश्य नफरत नहीं, बल्कि इंसान को इंसान से जोड़ना है। कहा जाता है कि आला हजरत ने बरेली की मिट्टी को अपनी कलम से अमर बना दिया। उन्होंने फतावा-ए-रजविया जैसे ग्रंथों के माध्यम से इस्लामी दर्शन को एक नई दृष्टि दी। वे उस दौर में भी धार्मिक कट्टरता के विरोधी थे, जब समाज गुटों में बँट रहा था। अगर कोई व्यक्ति किसी दूसरे धर्म के उपासक को तकलीफ देता है, तो वह खुद इस्लाम की शिक्षा के विरुद्ध जाता है। इसी सोच ने बरेली की पहचान धर्म से पहले इंसानियत की बनाई।

उर्स-ए-रजवी — आध्यात्मिक मेला और इंसानियत का उत्सव

हर साल रबी-उल-अव्वल महीने में मनाया जाने वाला “उर्स-ए-रजवी” बरेली का सबसे बड़ा धार्मिक आयोजन है। तीन दिनों तक दरगाह परिसर में आध्यात्मिक वातावरण रहता है। देश-विदेश से आए आलिम, मौलाना और सूफी यहाँ तकरीरें (विचार भाषण) देते हैं।

दरगाह परिसर के बाहर लगने वाला मेला, जिसमें किताबें, इत्र, तरबीह और सूफी संगीत की धुनें गुंती हैं, वह श्रद्धालुओं के लिए किसी उत्सव से कम नहीं।

हर साल लगभग दस लाख से अधिक लोग इस मौके पर बरेली पहुँचते हैं। रेलवे और नगर प्रशासन विशेष प्रबंध करते हैं। खास बात यह है कि इस दौरान न सिर्फ मुस्लिम, बल्कि हिंदू, सिख और ईसाई समुदाय के लोग भी सेवा में शामिल होते हैं। नगर निगम की टीम से लेकर पुलिस कर्मियों तक सभी इसे “धार्मिक नहीं, मानवीय पर्व” की तरह मानते हैं। सूफी संगीत और रूहानी माहौल

आला हजरत की दरगाह में शाम के वक़्त जब कव्वाली शुरू होती है — “नज़र-ए-मदीना से मंज़र-ए-बरेली तक” तो लगता है जैसे आत्मा और संगीत एकाकार हो गए हों। सूफी गायकों की तान और दुआ की लय वातावरण को भक्ति में डूबो देती है।

कई प्रसिद्ध कव्वालों जैसे मो. अफ़ज़ल साबरी और शहनवाज़ खान — ने अपनी शुरुआत इसी दरगाह के उर्स मंच से की थी। आज भी दरगाह का कव्वाली मंच नई पीढ़ी के कलाकारों के लिए प्रेरणा का स्रोत है।

आला हजरत का संदेश “इंसानियत सबसे ऊपर”

आला हजरत का दर्शन यह था कि धर्म किसी दीवार का नहीं, बल्कि एक पुल का नाम है। उनके विचार आज भी उठने ही प्रारंभिक हैं जितने सी साल पहले थे। उन्होंने कहा था “जब तक किसी भूखे को खाना और किसी नंगे को कपड़ा नहीं मिलेगा, तब तक तुम्हारी नमाज़ भी अधूरी है।” बरेली के लोग आज भी इस संदेश को जीते हैं। दरगाह के लंगर में रोजाना हजारों लोगों को बिना किसी भेदभाव के भोजन कराया जाता है। यहाँ कोई यह नहीं पूछता कि कौन हिंदू है, कौन मुसलमान। सब एक ही कतार में बैठकर खाना खाते हैं, और यही इस शहर की असली ताकत है।

शुक्रवार, 21 नवंबर 2025

www.amritvichar.com

7

शहर में नाथ योगियों से लेकर सूफी संतों तक को एक साथ स्थान दिया। यही वजह है कि इसे आज भी नाथ नगरी कहा जाता है, तो वहीं “आला हजरत की नगरी” के रूप में भी इसकी पहचान है। दो नाम, दो परंपराएँ पर एक ही आत्मा, जो इंसानियत और आस्था को जोड़ती है। यहाँ की गलियाँ धर्मों के इतिहास की जीवंत गवाही देती हैं। अलखनाथ मंदिर के आसपास की गलियों में आज भी नागा साधुओं के डेरों की गंध आती है। त्रिवतीनाथ मंदिर की घंटियाँ उसी श्रद्धा से बजती हैं, जैसे सैकड़ों साल पहले बजती थीं। वहीं, नौमहला की पत्थर जड़ी गलियों से होकर गुजरने वाला हर शख्स आला हजरत की दरगाह की तरफ सिर झुकाए निकलता है। उस गली के कोनों पर बेटा कोई दुकानदार अगर “जय भोले” कह दे तो सामने वाला “सलाम वालेकुम” के साथ मुस्कुरा देता है यही है बरेली की पहचान। इतिहास के पन्ने बताते हैं कि 1657 में मुगल शासन के दौरान बरेली को आधिकारिक रूप से बसाया गया। लेकिन इस नगर की आत्मा इससे भी पुरानी है। स्थानीय किंवदंतियाँ बताती हैं कि यह क्षेत्र “महा योगी गोरखनाथ” की तपोभूमि था, जहाँ से नाथ परंपरा का एक प्रमुख केंद्र विकसित हुआ। गोरखनाथ संप्रदाय के अनुयायी आज भी बरेली को “उत्तर भारत की योग नगरी” कहते हैं। मुगल काल में जब सूफी संत हजरत शाह शरीफ और फिर इमाम अहमद रज़ा खान आला हजरत इस भूमि पर आए, तो इस शहर में आध्यात्मिकता का एक नया स्वर जुड़ गया। उनके अदब, इल्म और इंसानियत ने न सिर्फ मुसलमानों, बल्कि हर मजहब के लोगों के दिल में जगह बनाई। यही वह दौर था जब बरेली ने हिंदू-मुस्लिम एकता की ऐसी मिसाल पेश की, जो आज भी कायम है। बरेली के इतिहास की एक और खासियत है, यहाँ धर्म ने कभी राजनीति का रूप नहीं लिया। चाहे अंग्रेजों का दौर रहा हो या स्वतंत्रता संग्राम का समय, बरेली की धार्मिक संस्थाएँ हमेशा समाज के निर्माण में लगी रहीं। मंदिरों ने शिक्षा और स्वास्थ्य सेवा को आगे बढ़ाया, तो दरगाहों ने सामाजिक न्याय और बराबरी का संदेश दिया। यही कारण है कि यहाँ की मिट्टी हर इंसान को अपनाने का माहुर रखती है। आज जब कोई यात्री बरेली जंक्शन पर उतरता है, तो उसके स्वागत में दो प्रतीक खड़े दिखाई देते हैं।



दरगाह आला हजरत : श्रद्धा और शांति का संगम

दरगाह आला हजरत केवल एक धार्मिक स्थल नहीं, बल्कि लाखों श्रद्धालुओं की भावनाओं का केंद्र है। हर साल उर्स-ए-रजवी” के अवसर पर देश-विदेश से हजारों जायरीन यहां आते हैं। पाकिस्तान, बांग्लादेश, ब्रिटेन और दक्षिण अफ्रीका तक से लोग वादर चढ़ाने आते हैं।

दरगाह परिसर में प्रवेश करते ही जो सूकून महसूस होता है, वह शब्दों में नहीं बताया जा सकता। चारों ओर कुरआनी आयतें, गुलाब की खुशबू और या रज़ा की पुकार वातावरण को आध्यात्मिक बना देती है।

यहाँ का मुख्य गुम्बद सफ़ेद संगमरमर का है, जिस पर सुनहरे अक्षरों में लिखा है —रज़ा का शहर बरेली, मुहब्बत की ज़मीन।

आला हजरत की मज़ार के पास की जाने वाली “सलात-ओ-सलाम” (प्रार्थना) में जो विनम्रता दिखती है, वही इस दरगाह की आत्मा है।

दरगाह के प्रमुख खादिम मौलाना फ़ैजान रज़ा बताते हैं —


यहाँ हर आने वाला जायरीन सबसे पहले ‘सलाम’ करता है और फिर दूसरों के लिए दुआ मांगता है। यही सूफ़ियत का असली मतलब है — अपने लिए नहीं, सबके लिए भलाई मांगना।”

नौमहला — तहज़ीब और एकता की गवाही देने वाला इलाका आला हजरत की दरगाह के आसपास का इलाका “नौमहला कहलाता है। यह नाम मुगलकालीन स्थापत्य से आया है। यहाँ नौ मंजिलों वाले पुराने महलों के अवशेष कभी मौजूद थे। आज यह इलाका धार्मिक और सांस्कृतिक दृष्टि से बरेली का हृदय बन चुका है।

नौमहला की गलियाँ संकरी हैं, लेकिन दिल बहुत बड़े हैं। यहाँ दरगाह के टीका सामने एक प्राचीन शिव मंदिर भी है, जिसके पुजारी हर साल उर्स के दौरान मुसलमानों को जल पिलाने का “सेवा स्टॉल लगाते हैं। वहीं, दरगाह की ओर से भी सावन में कांवड़ियों को पानी और नींबू-शरबत बाँटा जाता है। यह दृश्य बरेली की “गंगा-जमनी तहज़ीब” का जीवंत उदाहरण है।

स्थानीय निवासी सलीम बताते हैं, हमारे यहाँ कोई दीवार नहीं जो बांट सके। उर्स में पंडितजी भी आते हैं, और सावन में मौलवी साहब भी कांवड़ियों को आशीर्वाद देते हैं।

इसी सौहार्द की वजह से नौमहला सिर्फ धार्मिक स्थल नहीं, बल्कि एक सामाजिक प्रतीक बन चुका है।



नेशनल ब्रीफ

गृह मंत्रालय ने तीन नए बंदरगाहों को आव्रजन चौकी नामित किया

नई दिल्ली। केंद्रीय गृह मंत्रालय ने अंतरराष्ट्रीय यात्रियों के प्रवेश और निकास के लिए तीन नए बंदरगाहों को नामित आव्रजन चौकियां घोषित किया है। सरकार द्वारा बृहस्पतिवार को जारी राजपत्र अधिसूचना के अनुसार, मंत्रालय ने केरल में विंझिममाम अंतरराष्ट्रीय बंदरगाह और गुजरात में हजीरा और पिंपावाव बंदरगाहों को अंतरराष्ट्रीय यात्रियों के प्रवेश और निकास के लिए नामित आव्रजन चौकियों को सूची में शामिल कर लिया है। मंत्रालय की ओर से एक सिंतंबर को जारी अधिसूचना में संशोधन के माध्यम से इन बंदरशाहों को सूची में शामिल किया गया है।

दुलारचंद हत्याकांड में अनंत सिंह की जमानत याचिका खारिज

पटना। एक विशेष अदालत ने बहुचर्चित दुलारचंद यादव हत्याकांड में आज विधायक अनंत सिंह की नियमित जमानत याचिका खारिज कर दी। सांसदों एवं विधायकों के अपराधिक मामलों की सुनवाई के लिए गठित विशेष अदालत के न्यायाधीश प्रवीण कुमार मालवीय की अदालत में एक याचिका दाखिल कर सिंह के अधिवक्ता सुनील कुमार ने अपने मुवहिकल को इस मामले में निर्दोष बताते हुए नियमित जमानत पर मुक्त किए जाने की मांग की थी। दोनों पक्षों की सुनवाई के बाद अदालत ने सिंह को नियमित जमानत पर मुक्त करने से इन्कार कर दिया। पटना जिले के घोसवारी थाना क्षेत्र स्थित बसावनचक गांव में 30 अक्टूबर को एक राजनीतिक पार्टी के नेता दुलारचंद यादव की उस समय हत्या कर दी गई थी जब वह विधानसभा चुनाव में प्रचार कर रहे थे।

सबरीमला मामला: पूर्व टीडीबी अध्यक्ष पद्मकुमार को गिरफ्तार तिरुवनंतपुरम। सबरीमला मंदिर से सोना गायब होने के मामले की जांच कर रहे एसआईटी ने बृहस्पतिवार को त्रावणकोर देवस्थओम बोर्ड के पूर्व अध्यक्ष ए पद्मकुमार को यहां गिरफ्तार कर लिया। अधिकारियों ने यह जानकारी दी। एक अधिकारी ने बताया कि मार्क्सवादी कम्युनिस्ट पार्टी (माकपा) के पूर्व विधायक से अपराध शाखा के दफ्तर में पूछताछ की गई जिसके बाद दोपहर में उनकी गिरफ्तारी दर्ज की गई। सूत्रों ने बताया कि श्रीकोविल (गर्भगृह) के दरवाजे की चौखट से सोना गायब होने से संबंधित मामले में आरोपी बनाए जाने के बाद पद्मकुमार को गिरफ्तार किया।

दिल्ली में वायु प्रदूषण गंभीर, 18 केंद्रों पर एक्‍यूआई 400 के पार



नई दिल्ली। दिल्ली की वायु गुणवत्ता बृहस्पतिवार को ‘गंभीर’ श्रेणी के करीब रही और औसत एक्‍यूआई 391 दर्ज किया गया जबकि 18 निगरानी केंद्रों में एक्‍यूआई 400 से अधिक दर्ज किया गया।

केंद्रीय प्रदूषण नियंत्रण बोर्ड (सीपीसीबी) के मुताबिक चौबीस घंटे का औसत एक्‍यूआई 391 दर्ज किया गया और यह लगातार सातवें दिन ‘बहुत खराब’ श्रेणी में रहा। सीपीसीबी के अनुसार, बुधवार को औसत एक्‍यूआई 392, मंगलवार को 374 और सोमवार को 351

बुद्धिजीवियों का आतंकवादी बनना अधिक खतरनाक

दिल्ली दंगा: आरोपियों की जमानत का विरोध करते हुए पुलिस ने की टिप्पणी

नई दिल्ली, एजेंसी

दिल्ली पुलिस ने गुरुवार को फरवरी 2020 के दंगों के मामले में कार्यकर्ता उमर खालिद, शरजील इमाम और अन्य की जमानत याचिकाओं का विरोध करते हुए सुप्रीम कोर्ट में कहा कि जब बुद्धिजीवी आतंकवादी बन जाते हैं तो वे जमीनी स्तर पर गतिविधियां संचालित कर रहे आतंकवादियों से अधिक खतरनाक होते हैं। पुलिस ने कहा कि डॉक्टरों और इंजीनियरों का देश विरोधी कामों में शामिल होना अब एक चलन बन गया है।

दिल्ली पुलिस की ओर से पेश अतिरिक्त सॉलिसिटर जनरल (एएसजी) एसवी राजू ने न्यायमूर्ति



●**कहा- डॉक्टरों-इंजीनियरों का अब आतंकी बनना चलन**

अरविंद कुमार और एनवी अंजारिया की पीठ को बताया कि सुनवाई में देरी आरोपियों की वजह से हुई है और वे इसका फायदा नहीं उठा सकते। राजू ने नागरिकता संशोधन कानून के खिलाफ

इमाम के भड़काऊ भाषणों के वीडियो शीर्ष अदालत में दिखाए। वीडियो में इमाम को फरवरी 2020 में दिल्ली में हुए दंगों से पहले 2019 और 2020 में चाखंड, जामिया, अलीगढ़ और आसनसोल में भाषण देते हुए देखा गया। इमाम इंजीनियरिंग स्नातक है। राजू ने कहा कि यह कोई साधारण नहीं है। ये हिंसक प्रदर्शन हैं। वे नाकेबंदी की बात कर रहे हैं।

न्यायमूर्ति कुमार ने पूछा कि क्या भाषण आरोपत्र का हिस्सा थे, जिसका राजू ने ‘हां’ में जवाब दिया। एएसजी ने कहा कि सीएए विरोधी प्रदर्शन को अमेरिकी राष्ट्रपति ट्रंप की भारत यात्रा के दौरान जानबूझकर किया गया था ताकि अंतर्राष्ट्रीय मीडिया

का ध्यान आकर्षित किया जा सके। असल मकसद सत्ता परिवर्तन और अर्थव्यवस्था का गला घोटना और देश में अराजकता पैदा करना था। खालिद, इमाम, गुलफिशा फातिमा, मीरान हैदर और रहमान पर गैरकानूनी गतिविधियां रोकथाम अधिनियम (यूपीए) और पूर्ववर्ती भारतीय दंड संहिता (आईपीसी) के प्रावधानों के तहत 2020 के दंगों के मास्टरमाइंड होने के आरोप में मामला दर्ज किया गया था। दंगों में 53 लोग मारे गए थे और 700 से ज्यादा घायल हो गए थे। यह हिंसा नागरिकता संशोधन कानून (सीएए) और राष्ट्रीय नागरिक पंजी (एनआरसी) के खिलाफ बड़े पैमाने पर प्रदर्शन के दौरान भड़की थी।


टीबी : 2025 तक था खत्म करने का लक्ष्य, उल्टे डेढ़ गुना बढ़ गए मरीज

देश में पिछले पांच सालों में लगातार बढ़ी रोगियों की संख्या

नई दिल्ली, एजेंसी

केंद्र सरकार ने साल 2025 तक तपेदिक (टीबी) रोग को खत्म करने का लक्ष्य रखा था लेकिन देश में पिछले पांच साल में इसके रोगियों की संख्या में डेढ़ गुना वृद्धि दर्ज की गई है। 2020 में जहां टीबी रोगियों की संख्या 18,05, 670 थी वहीं 2024 में इस संक्रामक रोग का शिकार होने वाले मरीजों की संख्या बढ़कर 26,17, 923 हो गयी। सूचना के अधिकार (आरटीआई) के तहत दायर एक आवेदन के जवाब में भारत सरकार के स्वास्थ्य एवं परिवार कल्याण मंत्रालय के केंद्रीय क्षय रोग प्रभाग ने यह जानकारी उपलब्ध कराई है। टीबी एक संक्रामक बीमारी है, जो ‘माइकोबैक्टीरियम ट्यूबरकुलोसिस’ नाम के बैक्टीरिया के कारण होती है।

यह रोग मुख्य रूप से रोगी के फेफड़ों को प्रभावित करता है लेकिन शरीर के अन्य अंग जैसे गुर्दे, मस्तिष्क और रीढ़ की हड्डी भी इसकी चपेट में आ सकते हैं। केंद्रीय क्षय रोग प्रभाग से मिली जानकारी के मुताबिक, टीबी के कुल मामलों की संख्या इस साल अक्टूबर तक 20,77,591 हो चुकी है। आरटीआई के मुताबिक, 2021 में टीबी के18,05,670, 2020 में



●**सूचना के अधिकार के तहत मांगी गई जानकारी में हुआ खुलासा**

●**2020 में 18,05,670 थे मरीज 2024 में हो गए 26,17,923**

21,35,830, 2022 में 24,22,121, 2023 में 25,52,257 और 2024 में 26,17,923 मामले सामने आए थे।

ये आंकड़े टीबी के मामलों में वृद्धि के परिचायक हैं। प्रति एक लाख आबादी पर टीबी के मामलों की दर की बात की जाए तो यह 2020 में 131, 2021 में 153, 2022 में 172, 2023 में 179, 2024 में 183 और 2025 में 195 पर पहुंच गया। उत्तर प्रदेश के गोरखपुर स्थित ‘पल्मोनोलॉजी रीजेंसी हॉस्पिटल’ के कंसल्टेंट डॉ. आमिर नदीम ने बताया, टीबी की अगर समय पर पहचान न हो और उपचार न मिले तो यह जानलेवा साबित हो सकता है। यह फेफड़ों के अलावा शरीर के अन्य अंगों को भी प्रभावित कर सकता है।

उत्तर प्रदेश टीबी से सबसे ज्यादा प्रभावित राज्य

आरटीआई के तहत केंद्रीय क्षय रोग प्रभाग से मिली जानकारी के मुताबिक, उत्तर प्रदेश टीबी से सबसे ज्यादा प्रभावित राज्य है, जहां जून 2025 तक 3,83,987 मामले सामने आ चुके हैं जबकि 2024 में यहां 6,81,779, 2023 में 6,32,872, 2022 में 5,22,850, 2021 में 4,53,712 और 2020 में 3,66,641 मामले सामने आए थे। आरटीआई से प्राप्त जानकारी के अनुसार राष्ट्रीय राजधानी दिल्ली में जून 2025 तक 62,342 मामले, सामने आ चुके हैं जबकि पिछले चार वर्ष में यह आंकड़ा एक लाख को पार कर गया था। दिल्ली में 2024 में 1,05,343, 2023 में 1,00,523, 2022 में 1,06,731, 2021 में 1,03,038 और 2020 में 86,842 मामले सामने आए थे। टीबी से सबसे कम प्रभावित राज्यों की गिनती में लक्षद्वीप सबसे आगे है, जहां जून 2025 तक सिर्फ नौ मामले सामने आए हैं।

हिड़मा को हिरासत में यातनाएं देकर मारने का आरोप

हैदराबाद/रायपुर। कुख्यात नक्सली और सेंट्रल कमेट्री सदस्य माड़वी हिड़मा की आंध्र प्रदेश में मुठभेड़ में हुई मौत के बाद नया विवाद खड़ा हो गया है। नक्सलियों ने आंध्र सरकार पर आरोप लगाते हुए कहा कि हिड़मा को मुठभेड़ में नहीं बल्कि हिरासत में यातनाएं देकर मारा गया।

भारतीय कम्युनिस्ट पार्टी (मार्क्सवादी-लेनिनवादी) न्यू डेमोक्रेसी ने गुरुवार को एक प्रेस नोट जारी कर केंद्र सरकार और आंध्र प्रदेश पुलिस पर गंभीर आरोप लगाए हैं। राष्ट्रीय सचिव सूर्यम ने दावा किया है कि हिड़मा की मौत मुठभेड़ में नहीं हुई, बल्कि उसे जीवित पकड़कर पूछताछ के दौरान यातनाएं दी गईं और बाद में उसकी हत्या कर दी गई। सूर्यम ने कहा कि सरकारी एजेंसियों ने हिड़मा की मौत को मुठभेड़ बताया गया है, जबकि वास्तविकता बिल्कुल उलट है। उन्होंने आरोप लगाया कि हिड़मा को पकड़ने के बाद उसे अमानवीय यातनाएं दी गईं।

मणिपुर में सरकार अवश्य होनी चाहिए: भागवत

इंफाल, एजेंसी

राष्ट्रीय स्वयंसेवक संघ (आरएसएस) के प्रमुख मोहन भागवत ने बृहस्पतिवार को कहा कि मणिपुर में सरकार अवश्य होनी चाहिए और सरकार बनाने के प्रयास किए जा रहे हैं। भागवत ने यहां एक संवाद कार्यक्रम के दौरान एक व्यक्ति के सवाल का जवाब देते हुए कहा, सरकार और पार्टियों के मामलों में मैं बहुत हस्तक्षेप नहीं करता, लेकिन मणिपुर में सरकार अवश्य होनी चाहिए और मेरी जानकारी के अनुसार, इसके लिए प्रयास किए जा रहे हैं।

उन्होंने कहा, विनाश होने में दो मिनट का समय लगता है, लेकिन निर्माण में दो साल लगते हैं... और इन कठिन परिस्थितियों में भी, मणिपुर के लोगों को अलग-अलग आधारों पर बिखरने से बचाने के लिए निरंतर प्रयास किए गए, हम निश्चित रूप से सभी को साथ लेकर चलेंगे। किसी की पहचान आदि को नुकसान पहुंचाए बिना, भौतिक मामलों में शांति



●**संघ प्रमुख ने कहा- केंद्र सरकार कर रही है इसके लिए प्रयास**

जल्द स्थापित हो जाएगी, लेकिन आंतरिक शांति आने में कुछ समय लगेगा। हमें इसका ज्ञान है। इसके पहले, इंफाल में गणमान्य व्यक्तियों की एक विशिष्ट सभा को संबोधित करते हुए भागवत ने कहा कि आरएसएस पूरे देश में दैनिक चर्चा का विषय बना हुआ है और अक्सर पूर्वाग्रह और दुष्प्रचार सामने आता है। उन्होंने संघ के कार्य को अतुलनीय बताते हुए कहा, आरएसएस की तुलना किसी संगठन से नहीं की जा सकती, जैसे समुद्र, आकाश और महासागर की कोई तुलना नहीं होती।

इंडिया जस्टिस रिपोर्ट

देश में न्याय का इंतजार कर रहे हैं 50 हजार से ज्यादा बच्चे

नई दिल्ली, एजेंसी

सामान्य न्यायालयों में ही नहीं बल्कि देश के 362 किशोर न्याय बोर्ड में भी मामले काफी देर से निपट पा रहे हैं। इन बोर्ड में आधे से ज्यादा मामले लंबित पड़े हैं जिसके कारण 50,000 से अधिक बच्चे न्याय का इंतजार कर रहे हैं। इंडिया जस्टिस रिपोर्ट (आईजेआर) की ओर से बृहस्पतिवार को जारी एक अध्ययन में यह बात कही गई है।

अध्ययन में कहा गया है कि किशोर न्याय अधिनियम के लागू होने के दस साल बाद भी न्याय वितरण में स्पष्ट कमजोरियां बनी हुई हैं, जिनमें

अब 61 वर्ष में सेवानिवृत्ति होंगे न्यायिक अधिकारी

नई दिल्ली। सुप्रीम कोर्ट ने गुरुवार को मध्य प्रदेश के न्यायिक अधिकारियों की सेवानिवृत्ति की उम्र 60 से बढ़ाकर 61 वर्ष कर दी। प्रधान न्यायाधीश (सीजेआई) बीआर गवई, न्यायमूर्ति प्रसन्ना बी वराले और के .विनोद चंद्रन की पीठ ने एक अंतरिम आदेश में तेलंगाना हाईकोर्ट द्वारा लिए गए इसी तरह के एक फैसले का हवाला दिया। पीठ ने पूछा कि जब राज्य सरकार ऐसा करने को तैयार है तो न्यायिक अधिकारियों को राहत देने से क्यों इन्कार किया जाए। पीठ ने कहा कि यह कहने की जरूरत नहीं है कि न्यायिक अधिकारियों के साथ राज्य सरकार के अन्य कर्मचारी भी उसी सरकारी खजाने से वेतन प्राप्त करते हैं। पीठ ने कहा कि राज्य सरकार के अन्य कर्मचारियों की सेवानिवृत्ति आयु 62 वर्ष है।

अरावली पहाड़ियों में वैध खनन जारी रहेगा

नई दिल्ली। सुप्रीम कोर्ट ने वन एवं पर्यावरण मंत्रालय को संपूर्ण अरावली पहाड़ियों और पर्वतमालाओं के लिए सतत खनन प्रबंधन योजना तैयार करने का निर्देश दिया। कोर्ट ने इस क्षेत्र की रक्षा के लिए वैज्ञानिक रूप से निर्देशित दृष्टिकोण अपनाने की आवश्यकता पर बल दिया। अरावली पर्वतमाला दिल्ली, हरियाणा, राजस्थान और गुजरात में फैली हुई है। यह निर्देश अवैध खनन से संबंधित एक मामले में दिया गया है जहां न्यायालय ने पहले कहा था कि विभिन्न राज्य अरावली पहाड़ियों की असंगत परिभाषाओं का पालन करते हैं।



मनी लॉन्डिंग: सहारा समूह के निदेशक ओपी श्रीवास्तव गिरफ्तार

नई दिल्ली/कोलकाता। ईडी ने सहारा समूह के निदेशक ओपी श्रीवास्तव को एक लाख 79 हजार करोड़ रुपये के मनी लॉन्डिंग मामले में गिरफ्तार कर लिया है। उन पर निवेशकों से धोखाधड़ी और धन को शेल कंपनियों में घुमाने का आरोप है। श्रीवास्तव को कोलकाता में दिन भर चली पूछताछ के बाद गिरफ्तार किया गया। एजेंसी के मुताबिक, आरोपी को विभिन्न पॉजी फर्मों के संबंध में संघीय एजेंसी को गुमराह करने की कोशिश और निवेशकों से लगभग 1 लाख 79,000 करोड़ रुपये की धोखाधड़ी के बाद गिरफ्तार किया गया था।

मुख्यमंत्री पद खींचतान: शिवकुमार के समर्थक मंत्री–विधायक दिल्ली रवाना

बेंगलुरु, एजेंसी

कर्नाटक के उपमुख्यमंत्री डी के शिवकुमार के करीबी माने जाने वाले एक मंत्री और कुछ विधायक बृहस्पतिवार को शीर्ष नेताओं से मिलने के लिए नई दिल्ली पहुंचे, जिसे सत्तारूढ़ कांग्रेस में सत्ता को लेकर खींचतान का संकेत माना जा रहा है। यह घटनाक्रम मुख्यमंत्री सिद्धरमैया के ढाई साल का कार्यकाल पूरा होने के एक दिन बाद हुआ है।

विधानसभा चुनाव का बीस मई 2023 को परिणाम घोषित होने के बाद मुख्यमंत्री पद के लिए सिद्धरमैया

●**सिद्धरमैया के ढाई साल पूरे होते ही बढ़ने लगी जोर-आजमाइश**

और शिवकुमार के बीच कड़ी प्रतिस्पर्धा थी। कांग्रेस शिवकुमार को मनाने में कामयाब रही व उन्हें उपमुख्यमंत्री बना दिया। उस समय कुछ खबरें थीं कि बारी-बारी से मुख्यमंत्री बनाने के फॉर्मूले के आधार पर समझौता हो गया है, जिसके अनुसार शिवकुमार ढाई साल बाद मुख्यमंत्री बनेंगे, लेकिन पार्टी द्वारा इसकी आधिकारिक पुष्टि नहीं की गई है। हालांकि, सिद्धरमैया ने इन खबरों को खारिज कर दिया और कहा कि वह पांच साल तक मुख्यमंत्री रहेंगे।

ममता ने एसआईआर को कहा खतरनाक, रोकने की मांग की

कोलकाता, एजेंसी

पश्चिम बंगाल की मुख्यमंत्री ममता बनर्जी ने राज्य में जारी एसआईआर को तुरंत रोकने की मांग करते हुए मुख्य चुनाव आयुक्त ज्ञानेश कुमार को पत्र लिखा है। ममता ने एसआईआर को अव्यवस्थित, बिना योजना और अधिकारियों व नागरिकों पर थोपी गई प्रक्रिया भी बताया।

उन्होंने इस काम को खतरनाक और दबावपूर्ण करार दिया। उन्होंने कहा कि जिस तरह यह प्रक्रिया अधिकारियों और लोगों पर लागू की जा रही है, वह चिंताजनक है और इसके परिणाम प्रणाली, अधिकारियों व नागरिकों पर गंभीर और अपूरणीय हो सकते हैं। उन्होंने आयोग से आग्रह किया कि दबावकारी कदम रोकते हुए प्रशिक्षण और सहयोग उपलब्ध कराया जाए तथा मौजूदा पद्धति की पूरी समीक्षा की जाए। मुख्यमंत्री ने कहा कि लोकतांत्रिक ढांचे और चुनावी निष्पक्षता बनाए रखने के लिए तत्काल हस्तक्षेप आवश्यक है।

राहुल के खिलाफ अधीनस्थ अदालत की कार्यवाही पर रोक बढ़ी

नई दिल्ली। सुप्रीम कोर्ट ने 2022 की भारत जोड़ो यात्रा के दौरान भारतीय सेना के खिलाफ कथित अपमानजनक टिप्पणी से संबंधित एक मामले में कांग्रेस नेता राहुल गांधी के खिलाफ कार्यवाही पर रोक लगाने के अपने अंतरिम आदेश की अवधि को बृहस्पतिवार को चार दिसंबर तक बढ़ा दिया। न्यायमूर्ति एमएम सुंदरेश और सतीश चंद्र शर्मा की पीठ ने मामले की सुनवाई स्थगित करते हुए कहा कि स्थगन के लिए एक पत्र दिया गया है। यह पीठ गांधी की उस याचिका पर सुनवाई कर रही थी जिसमें उन्होंने इस मामले में अधीनस्थ अदालत के समन आदेश को चुनौती देने वाली याचिका खारिज करने के इलाहाबाद हाईकोर्ट के 29 मई के आदेश को चुनौती दी है। शीर्ष अदालत ने चार अगस्त को लखनऊ की एक अदालत में लंबित मामले में आगे की कार्यवाही पर सुनवाई की अगली तारीख तक रोक लगा दी थी।

कार्तिकोत्सव समारोह

कर्नाटक के हुबली में गुरुवार को श्री सिद्धारूढ़ स्वामी मठ में कार्तिकोत्सव समारोह के दौरान हजारों लोगों की भीड़ जुटी। परंपरागत रूप से श्रद्धालुओं ने अपने परिवार के सदस्यों के साथ उत्सव में भाग लिया और रथ खींचकर, प्रसाद ग्रहण करके और अनुष्ठान करके आध्यात्मिक मेले का आनंद उठाया। जुलूस में भक्त स्वामी सिद्धारूढ़ा के प्रबल शिष्य स्वामी श्री गुरुनाथरूपा की ‘उत्सव मूर्ति’ भी ले गए। महाशिवरात्रि सप्ताह समारोह के एक भाग के रूप में, हर साल शिवरात्रि के बाद रथोत्सव का आयोजन किया जाता है।

शिवकुमार के कुछ नेता चाहते थे कि उनके नेता मुख्यमंत्री बनें। सूत्रों के अनुसार, मंत्री एन चालुवरायस्वामी, विधायक इकबाल हुसैन, एच सी बालकृष्ण और एस आर श्रीनिवास बृहस्पतिवार को दिल्ली रवाना हुए। उन्होंने बताया कि शुक्रवार को 12 और विधायकों के दिल्ली पहुंचने की संभावना है। सूत्रों ने बताया कि कुछ दिन पहले दस से अधिक एमएलसी राष्ट्रीय राजधानी में रुके थे और कांग्रेस महासचिवों से बात की थी। चामराजनगर में बृहस्पतिवार एक सभा को संबोधित करते हुए सिद्धरमैया ने संकेत दिया कि वह मुख्यमंत्री पद पर बने रहेंगे।

सूत्रों के अनुसार, मंत्री एन चालुवरायस्वामी, विधायक इकबाल हुसैन, एच सी बालकृष्ण और एस आर श्रीनिवास बृहस्पतिवार को दिल्ली रवाना हुए। उन्होंने बताया कि शुक्रवार को 12 और विधायकों के दिल्ली पहुंचने की संभावना है। सूत्रों ने बताया कि कुछ दिन पहले दस से अधिक एमएलसी राष्ट्रीय राजधानी में रुके थे और कांग्रेस महासचिवों से बात की थी। चामराजनगर में बृहस्पतिवार एक सभा को संबोधित करते हुए सिद्धरमैया ने संकेत दिया कि वह मुख्यमंत्री पद पर बने रहेंगे।

बीएलओ की मौत परिवार ने एसआईआर को बताया वजह नाडियाड। गुजरात के खेड़ा जिले में बीएलओ के रूप में कार्यरत एक स्कूल शिक्षक की दिल का दौरा पड़ने से मौत हो गई। परिवार ने एसआईआर से जुड़े अत्याधिक दबाव को उनकी मृत्यु का कारण बताया है। मृतक बीएलओ रमेशभाई परमार के भाई नरेंद्र परमार ने बताया कि जिले के कपड़वंज तालुका के जम्बूडी गांव निवासी रमेशभाई (50) की बुधवार देर रात अपने घर में दिल का दौरा पड़ने से मौत हो गई। उन्होंने बताया कि कपड़वंज के नवापुरा गांव के सरकारी स्कूल में शिक्षक रमेशभाई परमार को हाल ही में बीएलओ की इश्युटी दी गई थी। अपना काम खत्म करने के बाद, वह बुधवार शाम लगभग साढ़े सात बजे घर लौटे। कागजी काम के बाद वह सी सी गए। लेकिन जब सुबह वह नहीं उठे। परमार की बेटी शिव्या ने भी यही बात दोहराई और आरोप लगाया कि उनके पिता अत्यधिक काम के कारण दबाव में थे।

सख्त संदेश के निहितार्थ

सुप्रीम कोर्ट का यह कहना कि मामूली फेरबदल करके सरकार हमारे आदेशों को निष्प्रभावी नहीं कर सकती, दरअसल अनुच्छेद 141 के तहत न्यायालय के आदेशों की बाध्यता और शक्ति को पुनः स्थापित करता है। यह निर्णय न केवल न्यायिक स्वतंत्रता बल्कि न्यायिक समीक्षा की संवैधानिक भूमिका को भी मजबूत करता है। सुप्रीम कोर्ट को यह कठोर टिप्पणी इसलिए करनी पड़ी, क्योंकि ट्रिब्यूनल रिफॉर्म्स एक्ट-2021 में सरकार ने ठीक वही प्रावधान दोबारा शामिल कर दिए थे, जिन्हें शीर्ष अदालत पहले ही खारिज कर चुकी थी। अदालत के अनुसार यह कदम उसकी अधिकारिता को कमजोर करने जैसा था। इसी कारण उसने पुनः स्पष्ट किया कि संविधान के मूल ढांचे के तहत न्यायपालिका की स्वतंत्रता और न्यायिक आदेशों की बाध्यता पर संसद हस्तक्षेप नहीं कर सकती। फैसले में अदालत ने ट्रिब्यूनल रिफॉर्म्स एक्ट 2021 की कई प्रमुख धाराओं को असंवैधानिक घोषित किया। इनमें खासतौर पर ट्रिब्यूनल सदस्यों का कार्यकाल तय करना, न्यूनतम आयु नियत करना एवं सच-कम-सेलेक्शन कमेटी की सिफारिशों को बाध्यकारी न मानना था। अदालत को गंभीर आपत्ति इसलिए थी, क्योंकि इन धाराओं में बदलाव न्यायिक निकायों की आज़ादी को प्रभावित कर सकती थीं। कम अवधि का कार्यकाल सदस्यों को कार्यपालिका पर निर्भर बनाता है, न्यूनतम 50 वर्ष की आयु सीमा युवा और योग्य विशेषज्ञों को बाहर करती है और चयन समिति की भूमिका को कमजोर करने से नियुक्तियों में पारदर्शिता पर प्रश्न उठते हैं। सरकार ने वे प्रावधान पुनः जोड़ दिए थे, जिन्हें 2020 के फैसले में सुप्रीम कोर्ट ने खारिज किए थे। अदालत द्वारा इसे 'प्रत्यक्ष अवज्ञा' मान कर रद्द कर देना उचित है।

इस फैसले में सकारात्मक पहलू यह है कि अदालत ने ट्रिब्यूनल प्रणाली की स्वतंत्रता और दक्षता को प्राथमिकता दी, यानी वह प्रशासनिक ट्रिब्यूनलों को सरकार के प्रभाव से मुक्त रखना चाहता है, ताकि वे निष्पक्ष न्याय देने में सक्षम रहें। इससे भविष्य में ट्रिब्यूनलों की विश्वसनीयता और कामकाज दोनों बेहतर होंगे। यह फैसला सरकार को स्पष्ट संदेश देता है कि न्यायिक आदेशों का पालन केवल औपचारिकता नहीं, बल्कि संवैधानिक आवश्यकता है। इससे संसद और न्यायपालिका के बीच संस्थागत संवाद अधिक संतुलित होगा। निस्संदेह सरकार के लिए यह फैसला किसी झटके से कम नहीं, क्योंकि वह जिस संरचना को लागू करना चाहती थी, वह अब न्यायालय द्वारा पूरी तरह अस्वीकार कर दी गई है।

सरकार की प्रतिक्रिया शांत, संयत और संविधानसम्मत होनी चाहिए। उसे अदालत की टिप्पणियों को गंभीरता से लेते हुए ट्रिब्यूनलों के सुधार पर पुनर्विचार करना चाहिए। सरकार का अगला कदम यही होना चाहिए कि वह न्यायपालिका से संवाद कर एक व्यावहारिक, पारदर्शी और संविधान-सम्मत ढांचा तैयार करे। सहयोग और संवैधानिक मर्यादा के साथ ही ट्रिब्यूनल सुधारों का भविष्य सुनिश्चित और प्रभावी बन सकता है, संसद और न्यायपालिका के बीच एक न्यायपूर्ण संबंध तथा संतुलन बनेगा।

प्रसंगवश

गौर करें, आपके आसपास कम हो रहे हैं पंखी

कभी मुंडेर पर कांव-कांव करने वाला कच्चा और आंगन में चीचीं करती नन्ही गौरैया कम हो रही है। पेस्टिसाइड और शहरीकरण ने हमारे आसपास के तमाम पंछियों को खत्म कर दिया है। आपको एक घटना बताती हूं। कुछ दिनों पहले मैंने अपने स्कूल में एक कौवा मरा पड़ा देखा। बहुत सामान्य सी बात है। मैंने भी इस बात पर बहुत ध्यान नहीं दिया। अगले दिन स्कूल में तीन कौवे मरे पड़े थे। थोड़ा अजीब लगा। बच्चे आपस में कुछ सुगबुगाहत कर रहे थे। मैंने पूछा, पर कुछ खास जवाब नहीं आया। तीन कौवे स्कूल में मरे पड़े हैं। अब यह बात थोड़ा ध्यान में रुक गई। अगले कुछ दिनों में मरे कौवो की संख्या बढ़ती ही गई।

मैंने कक्षा पांच के कुछ बच्चों से बात की। एक बच्चा प्रिंस बोला,

ऐसी बात नहीं है मैडम ! मेरे चाचा और पापा रात बात कर रहे थे। मैंने सुना वह लोग कह रहे थे खेतों में दवाई इस बार ज्यादा पड़ गई है। हम सब शांत हो गए। फिर मैंने प्रिंस से पूछा, कैसी दवाई ? बच्चों की नादान बुद्धि के उत्तर आप भी सुनिश्च- खोरे को बड़ा करने की दवाई, कद्दू को जल्दी से फसल पर उतर लेने की दवाई, फसल में कीड़े लग जाने की दवाई। ऐसी बहुत सी दवाइयां मैडम हम डालते हैं। मैंने पूछा, तो कौवे क्यों मर रहे हैं ? प्रिंस ने कहा, दवाई ज्यादा डल जाने से जान भी ले सकती है और कौवे मोर और चिड़िया यह सब खेत से सीधे अनाज, फल, सब्जी खाते हैं, तो दवाई से यह सब मर गए।

मैं सोच में पड़ गई कि बेजुबान जानवर इन दवाइयों का शिकार होकर मर रहे हैं और हम सबको खबर भी नहीं लग पा रही है। उससे भी बड़ी समस्या यह है कि लोग इस बड़ी समस्या को भी सामान्य मान रहे हैं। उनकी नजर में दवाई डालना एक बहुत ही सामान्य काम है। इस सामान्यीकरण से बच्चों के मानसिक और शारीरिक दोनों किस्म के विकास पर बहुत गहरा प्रभाव पड़ रहा है।

फसलों को कीट-पतंग, कीड़ों से बचाने के लिए कीटनाशक का प्रयोग किया जाता है। यह कीटनाशक हमारे खाने के सहारे हमारे शरीर में धीरे-धीरे जमा हो जाते हैं और यह हमारे शरीर में जाकर सेंट्रल नर्वस सिस्टम को इफेक्ट करते हैं। डॉक्टरों का कहना है कि लंग कैंसर, ब्रलड कैंसर का कारण मुख्य रूप से पेस्टिसाइड्स ही हैं। पेस्टिसाइड्स वे दवाइयां हैं, जिन्हें फसलों में, खेतों में, कीटों चूहों आदि से बचाने के लिए डाला जाता है। जानने की बात यह है कि इन्हें खाकर चूहा या कीट भागते नहीं है बल्कि मर जाते हैं।

जरा सोचिए जब यही दवाई हमारे शरीर में जाती है तो कुछ तो असर करती ही होगी न। पेस्टिसाइड्स का प्रयोग हरित क्रांति के समय हुआ। उपज को बढ़ाने और मुनाफा कमाने के लक्ष्य ने इसे बढ़ावा दिया। पेस्टिसाइड्स प्रयोग करने की मात्रा, समय, सभी कुछ अच्छे से निर्देशित होने के बावजूद लाभ कमाने के लालच, जागरूकता की कमी की वजह से किसानों ने ताबडतोड़ मात्रा में कीटनाशक का प्रयोग किया है।

केरल के कासर कोड की घटना की तरफ सबका ध्यान जाना जरूरी है। एक पेस्टिसाइड का स्प्रिंग काजू की खेती पर 25 साल तक लगातार उपयोग किया गया। डॉ. मोहन कुमार, कासर कोड में डॉक्टर के रूप में आए। उन्होंने देखा कि अधिकतर घरों में बच्चे न्यूरो प्रॉब्लम्स कैंसर, क्रांनिक प्रॉब्लम्स से संबंधित बीमारियों से लंबे समय से जूझ रहे हैं। उन्होंने अपनी रिसर्च में पाया कि जो पेस्टिसाइड काजू की खेती पर छिड़का जा रहा था, वह धीरे-धीरे सबके शरीर में जमा होता चला गया और वह आने वाली पीढ़ी के लिए इतनी बड़ी समस्या का सबब बना।



सभी जटिल चीजों में अराजकता अंतर्निहित है। दृढ़ता

के साथ प्रयास करते रहो।

–महात्मा बुद्ध

डिजिटल अरेस्ट खौफ का दोहन करते अपराधी



विवेक सक्सेना

अयोध्या

भारत में डिजिटल अरेस्ट एक खतरनाक साइबर अपराध के रूप में उभर रहा है। जो कि बेहद चिंताजनक है। साइबर अपराधी नए-नए तरीके से लोगों को अपना शिकार बना रहे हैं। साइबर ठग लोगों को डिजिटल अरेस्ट स्कैम में फंसा कर उनको डराते-धमकाते हैं। उन पर मनी लॉन्ड्रिंग, ड्रास व अवैध गतिविधियों में शामिल होने का आरोप लगाते हैं। डिजिटल अरेस्ट स्कैम में फोन करने वाले कभी पुलिस, सीबीआई, नारकोटिक्स, आरबीआई और दिल्ली या मुंबई पुलिस अधिकारी बनकर आत्मविश्वास से बात करते हैं। वॉट्सएप या स्काइप कॉल पर जब कनेक्ट करते हैं, तो आपको फर्जी अधिकारी एकदम असली से लगते हैं। वे लोग पीड़ित को इमोशनली और मेंटली टॉर्चर करते हैं। साइबर फ्रॉड के शिकार होने वालों में छात्रों से लेकर बुजुर्ग, होम मेकर्स से लेकर काम कामकाजी महिलाएं, किसान से लेकर आईटी सेक्टर में काम करने वाले और बड़े-बड़े पदों पर आसीन पेशेवर भी शामिल हैं। फ्रॉड करने के लिए ऐसे जाल-बिछाते हैं कि पढ़े-लिखे और जागरूक लोग भी उनके चंगुल में फंसकर अपनी मेहनत की कमाई के लाखों-करोड़ों गंवा देते हैं।

देश में तेजी से बढ़ रहे इस खतरनाक क्राइम को लेकर उच्चतम न्यायालय ने भी आश्चर्य जताते हुए कहा कि ऐसे अपराधियों से सख्ती से निपटे जाने की जरूरत है। न्यायमूर्ति सूर्यकांत, न्यायमूर्ति उज्ज्वल भुइयां और न्यायमूर्ति जॉयमाल्या बागची की पीठ ने कहा कि यह चौंकाने वाली बात है कि देशभर में वरिष्ठ नागरिकों समेत अन्य पीड़ितों से 3000 करोड़ रुपये से अधिक की उगाही की जा चुकी है।

2024 में डिजिटल अरेस्ट से 92,000 से अधिक लोग प्रभावित हुए, जिनसे 1,616 करोड़ से अधिक की ठगी हुई। सुप्रीम कोर्ट और सरकार ने इस बढ़ती प्रवृत्ति पर कड़ी चिंता जताई है। अदालत ने सख्त कदम उठाने के

आमने	10,000 में क्या मिलता है ? 10,000 में बिहार सरकार मिलती है।।वे पैसे के बल पर जीते हैं। उन्होंने महिलाओं को खुलेआम पैसे दिए और महिलाओं ने उन्हें वोट दिया।। अब सरकार को ‘जीविका दीदी’ को किए वादे को पूरा करना चाहिए।।	सामने
	<ul style="list-style-type: none">मैं समझती हूं कि इस प्रकार के अजीबोगरीब बयान नहीं देने चाहिए।इलेक्शन कमीशन देश की लोकतांत्रिक व्यवस्था को बनाए रखने वाली सर्वोपथम संस्था है। ऐसी संस्था के बारे में कहना राष्ट्रद्रोह जैसा है।उनको अपनी वाणी पर लगाम रखनी चाहिए।	
	<ul style="list-style-type: none">–मुकेश सहनी, अध्यक्ष विकासशील इंसान पार्टी –अपर्णा यादव, उपाध्यक्ष उत्तर प्रदेश राज्य महिला आयोग	

होमवर्क में बदलाव से बड़ेगी सीखने की भूख

पढ़ाई करते समय बच्चे अक्सर किसी टॉपिक को दोहरा कर सीखने की कोशिश करते हैं, जिसे कहते हैं कि रट-रट कर परीक्षा देने जाते हैं। जिसकी जितनी अच्छी रटने की शक्ति, उतना अच्छा वो उत्तर लिखता है और परिणाम के आधार पर बुद्धिमान बच्चा कहलाता है, पर गहराई से सोचें, क्या वह बच्चा वाकई में बुद्धिमान है? क्या सच में उसने कोई ऐसा ज्ञान अर्जित किया जो भविष्य में कभी उसके काम आएगा? जवाब है नहीं! ऐसे बच्चों की रटने की क्षमता तो बहुत अच्छी होती है, लेकिन वे जीवन के असल ज्ञान से वंचित रह जाते हैं और अपनी शिक्षा का उपयोग सही तरीके से नहीं कर पाते हैं।

शिक्षा का अर्थ है सीखना। स्कूल में पढ़ाई करने के पश्चात आपने ऐसा क्या सीखा जिसका उपयोग आप जीवन को सार्थक बनाने के लिए करते हैं। यही स्कूली शिक्षा का आधार है, इसलिए रटने से अच्छा है कि किसी बात को गहराई में समझें, जिससे वो बात आपके दिमाग में अच्छी तरह से बैठ जाए। पहले स्कूलों में होमवर्क का मतलब होता था, गणित के एक जैसे सवाल बार-बार हल करना या लंबा-लंबा निबंध लिखना, लेकिन अब यह बदल रहा है।

पूरे भारत की कक्षाएं जब बदलते शिक्षण तौर-तरीकों के अनुसार खुद को ढाल रही हैं, तो होमवर्क में भी धीरे-धीरे बदलाव आ रहा है। अब यह बोझिल काम न रहकर, बल्कि खोज, सहयोग और रचनात्मकता के लिए उपयोगी उपकरण बन गया है। शिक्षाविदों का कहना है कि ‘होमवर्क’, जो पहले रटने पर आधारित था, अब नीतिगत बदलावों, डिजिटल उपकरणों और नए शिक्षण तौर तरीकों से बदल रहा है। ये रचनात्मकता, आलोचनात्मक सोच और छात्रों के कल्याण पर जोर देते हैं।

लिए कहा। अपराधियों की रणनीति वीडियो कॉल, व्हाट्सएप कॉल, स्फूप कॉल, फर्जी वेबसाइट आदि ये मुख्य तरीके हैं, जिनसे स्कैम चलाया जाता है। वरिष्ठ नागरिक, अकेले रहने वाले युवा, डिजिटल साक्षरता से दूर लोग इस अपराध के आसानी से शिकार बन रहे हैं। जागरूकता की कमी के चलते पढ़े-लिखे लोग भी इन जालसाजियों का शिकार हो जाते हैं। तकनीकी विकास के साथ-साथ टेक साक्षरता, जागरूकता और कड़े कानून का अनुपालन बेहद जरूरी है, वरना आम नागरिक भय, जानकारी की कमी और व्यवस्था के कमजोर पहलुओं के चलते बार-बार शिकार बनेंगे।

हाल ही में साइबर अपराध यानी हैकिंग से जुड़ी एक ग्लोबल रिपोर्ट सामने आई है, जिसने भारत को चिंता में डाल दिया है। रिपोर्ट के अनुसार, हैकिंग के मामले में भारत, दुनिया के टॉप 10 देशों में शामिल हो गया है, जो कि डिजिटल सुरक्षा के लिहाज से एक गंभीर चेतावनी है। तीन वर्षों में महाराष्ट्र और उत्तर प्रदेश लगातार साइबर अपराध से सर्वाधिक प्रभावित शीर्ष दो राज्यों के रूप में स्थान पर रहे हैं। 2025 में, महाराष्ट्र साइबर अपराध के 1.6 लाख मामलों के साथ सबसे बुरी तरह प्रभावित राज्य होगा। इसके बाद उत्तर प्रदेश (1.4 लाख) और कर्नाटक (एक लाख) का स्थान होगा।

इसी साल अगस्त में लखनऊ के संजय गोंधी स्नातकोत्तर आधुनिकान संस्थान की एसोसिएट प्रोफेसर डॉ. रुचिका टंडन को भारतीय दूरसंचार विनियामक प्राधिकरण का अधिकारी बता फोन करने वाले ने सात दिन तक डिजिटल अरेस्ट रखा और 2.81 करोड़ रुपये की ठगी कर ली। वर्धमान ग्रुप के चेयरपर्सन और पद्मश्री एसपी ओसवाल को भी साइबर ठगों ने सीबीआई अधिकारी बनकर फोन किया और एक पुराने मामले में अरेस्ट वारंट का हवाला देकर डरा-धमकाकर सात करोड़ रुपये ठग लिए। इससे पहले मुंबई निवासी 75 वर्षीय रिटायर्ड शिप

कैप्टन को शेयर मॉर्केट में हाई रिटर्न दिलाने का झांसा देकर अगस्त 2024 से लेकर नवंबर 2024 के बीच 11.16 करोड़ रुपये की ठगी की गई। छत्तीसगढ़ के रायगढ़ में एक नाबालिग छात्र को भी साइबर ठगों ने कॉल कर अश्लील वीडियो देखने की धमकी देकर पैसें की मांग की। छात्र इतना डर गया कि उसने सुसाइड कर लिया। नोएडा सेक्टर 82 में रहने वाली एक महिला आईटी इंजीनियर को डिजिटल अरेस्ट कर 20 लाख रुपये की ठगी कर ली गई। हाल में ही राजधानी दिल्ली के रोहिणी में रहने वाले एक 72 वर्षीय रिटायर्ड इंजीनियर को साइबर ठगों ने आठ घंटे तक डिजिटल अरेस्ट कर 10 करोड़ रुपये से ज्यादा की ठगी कर ली।

ये मामले सिर्फ बानगी भर हैं। सच तो ये है कि देश में रोज इस तरह के अपराध हो रहे हैं और डिजिटल अरेस्ट जैसी साइबर ठगी भारत की डिजिटल प्रणाली के सामने गंभीर चुनौती बन चुकी है। अदालत और नीति-निर्माताओं को फौरन कड़े कदम उठाने चाहिए। साथ ही, आमजन को भी सतर्क रहना और डिजिटल शिक्षा अपनाना जरूरी है। साइबर अपराध नियंत्रण के लिए (Indian Cyber Crime Coordination Centre) केंद्रीय भूमिका निभा रहा है। भुक्तभोगियों को साइबर हेल्पलाइन 1930 पर तुरंत रिपोर्ट करने की सलाह दी जाती है।

डिजिटल अरेस्ट की पहचान करने और बचने के लिए सतर्कता जरूरी है। आपके पास अनजान नंबर से फोन या वॉट्सएप कॉल आती है तो सावधानी बरतें। ध्यान रखें कि पुलिस अधिकारी कभी खुद की पहचान बताने के लिए वीडियो कॉल नहीं करेंगे। किसी भी राज्य की पुलिस आपको कभी कोई भी ऐप डाउनलोड करने को नहीं कहेगी। पहचान पत्र, एफआईआर की कॉपी और अरेस्ट वारंट ऑनलाइन नहीं भेजा जाता है। पुलिस अधिकारी कभी भी वॉयस या वीडियो कॉल पर बयान दर्ज नहीं कराते। देश के कानून में डिजिटल अरेस्ट का कोई प्रावधान नहीं है।

सोशल फोरम एक छोटे से आविष्कार ने बदल दी दुनिया

वह 37 साल की उम्र में मर गया- कंगाल। भुला दिया गया, लेकिन आज भी, हर दिन, आप उसी की बनाई चीज पहनते हैं।18380 में एक जोड़ी जूते की कीमत इतनी थी कि उसे खरीदने के लिए



प्रशांत पांडेय

ब्लॉगर

आम परिवार एक हफ्ते की कमाई भी खर्च नहीं कर पाते थे। न तो चमड़ा कम था, न मोची लालची थे। समस्या थी एक असंभव सी प्रक्रिया, जिसे दुनिया का कोई भी आविष्कारक मशीन से नहीं कर पाया था। इसे कहा जाता था 'लास्टिंग'। जूते के ऊपरी हिस्से को उसके तले से जोड़ना। यह काम इतनी बारीकी, इतना कौशल मांगता था कि सिर्फ माहिर कारीगर ही कर सकते थे।

वो भी दिन भर की मेहनत के बाद लगभग

50 जोड़ी जूते बना पाते। दर्जनों आविष्कारकों ने इस काम को मशीन से करवाने की कोशिश की, लेकिन सब असफल। फिर एक युवा अश्वेत आप्रवासी एक लड़का, जो अंग्रेजी तक ठीक से नहीं बोलता था, ने ठान लिया कि वह इस असंभव को हल करेगा। जान एन्स्ट मैटजेलिंगर का जन्म 1852 में सूरीनाम में हुआ। 19 साल की उम्र में वह जहाजों पर काम करने निकल पड़े। 21 की उम्र में वो अमेरिका के लिन, मैसाचुसेट्स पहुंचे, जो उस समय जूता उद्योग की राजधानी था। वहीं फैक्ट्री में काम करते हुए उन्होंने उस bottleneck को देखा जो पूरी इंडस्ट्री को जकड़े हुए था। उन्होंने देखा कि कोई यह मानने को तैयार नहीं था कि एक अश्वेत मजदूर वह कर सकता है जो दुनिया के दिमाग नहीं कर पाए।

उन्होंने अनुमति नहीं मांगी। बस शुरू कर दिया। 10–10 घंटे फैक्ट्री में काम और फिर रात में अपने छोटे कमरे में वापस आना। अंग्रेजी सीखना, मशीन ड्राइंग सीखना, इंजीनियरिंग सीखना। सब कुछ खुद, मोमबत्ती की रोशनी में। और फिर- मॉडल पर मॉडल बनाना, टूटना, फिर बनाना, फिर टूटना।6 साल तक लगातार असफलताएं। निवेशक हस्तक्षेप। साथी मजदूरों को भरोसा नहीं था और नस्लभेद के चलते हर दरवाजा उनके लिए बंद ही रहा।20 मार्च 1883 को, अमेरिकी पेटेंट ऑफिस ने पेटेंट नंबर 274,207 उन्हें जारी किया। उनकी Lasting Machine काम कर गई। और सिर्फ ठीक ही नहीं, बल्कि क्रांतिकारी थी। जहां एक माहिर कारीगर 50 जोड़ी जूते बनाता था, मैटजेलिंगर की मशीन 150 से 700 जोड़ी तक बनाती थी। तेज, सटीक, और बिना थके। कुछ ही सालों में जूतों की कीमत आधी हो गई।

–फेसबुक वाल से



सामयिकी

मुफ्त अनाज का वितरण और जनवादी डाटा

प्रधानमंत्री गरिब कल्याण अन्न योजना के तहत मुफ्त अनाज दिसंबर के बाद भी एक साल तक मिलता रहेगा। कथित गरीबों के लिए एक और सुखद खबर है कि राष्ट्रीय खाद्य सुरक्षा कानून के तहत दो रुपये किलो गेहूं और तीन रुपये किलो चावल के तौर पर जो अनाज उपलब्ध कराया जा रहा था, सरकार के रिकॉर्ड में जो लोग 'गरीब' के तौर पर दर्ज हैं, उनकी बल्ले-बल्ले हो गई है। दरअसल भारत सरकार का यह सरोकार नहीं है कि मुफ्त अनाज के कितने लाभार्थी ऐसे गेहूं, चावल को बाजार में बेच देते हैं, क्योंकि उन्हें वह अनाज 'घटिया' लगता है। मोदी सरकार अपना डाटा 'जनवादी' बनाए रखना चाहती है कि वह 81.35 करोड़ गरीब नागरिकों को बिल्कुल मुफ्त अनाज मुहैया करा रही है।



आकाश सपेलकर

अधिवक्ता, सुप्रीम कोर्ट

बेशक अव्यवस्था पर इसके व्यापक

विपरीत प्रभाव न पड़े और वित्तीय घाटा भी

परिधियों के बाहर न हो, लेकिन कुछ सवाल

लगातार पूछे जा रहे हैं कि कोरोना-काल के

बाद आर्थिक गतिविधियां सामान्य होने के

बावजूद मुफ्त अनाज बांटते रहना क्या और

क्यों जरूरी है ? यदि 81 करोड़ से अधिक

लोगों को पांच किलो किलो मुफ्त अनाज, प्रति व्यक्ति

प्रति माह, मुहैया नहीं कराया जाएगा, तो क्या

वे भूख मर जाएंगे ? क्या भारत में इतनी गरीबी

और संभावित भुखमरी के हालात हैं ?

तो फिर गरीबी उन्मूलन योजनाओं का क्या हो रहा है ? निःशुल्क

अनाज की अवधि बढ़ाने से देश के राज्यों पर दो लाख करोड़ रुपये

से ज्यादा का जो अतिरिक्त बोझ पड़ेगा, उसके फलितार्थ क्या होंगे ?

बहरहाल इन दोनों योजनाओं को मिला दें, तो करीब 10 करोड़ टन

अनाज मुफ्त बांटना पड़ेगा। यह भारत के कुल अनाज उत्पादन का

एक-तिहाई होगा। बीती पहली दिसंबर तक केंद्रीय पूल में, गेहूं और

चावल के मौजूदा भंडारण, करीब 5.54 करोड़ टन थे। यह एक साल

पहले के भंडारण की तुलना में एक-तिहाई से भी कम अनाज है।

भारतीय खाद्य निगम के भंडारण में इतना भी अनाज नहीं है, जितना

कोरोना-काल के लॉकडाउन के बाद था। उस अनाज को लोगों में

वितरित किया गया। यह सवाल स्वाभाविक है कि सरकार कब तक

मुफ्त अनाज बांटती रहेगी ? कमोबेश यह गरीबी और बेरोजगारी का

वैकल्पिक समाधान नहीं है।

दरअसल यह मोदी सरकार का राजनीतिक तौर पर बेहद चतुर

निर्णय है। बेशक भाजपा चुनाव प्रचार के दौरान मुफ्त अनाज मुहैया

कराने का प्रचार करे या न करे, लेकिन प्रतीकात्मक तौर पर लोगों

के मानस पर इसका प्रभाव रहता ही है। भाजपा कई चुनावों में इस

फॉर्मूले को आजमा चुकी है। खासकर महिलाओं पर इस योजना

का जबरदस्त सकारात्मक प्रभाव देखा गया है। नतीजतन महंगाई,

बेरोजगारी, किसानी, असंतोष, सांप्रदायिकता आदि मुद्दों के बावजूद

भाजपा को जनादेश मिलता रहा है।

राज्यों में चुनाव हैं और अधिकतर राज्यों में भाजपा-एनडीए की

सरकारें हैं। राजनीतिक तौर पर भाजपा के लिए अगिन-परीक्षा से कम

दौर नहीं होगा, क्योंकि वहीं के जनादेश के आम चुनाव की पुख्ता

जमीन तैयार हो सकती है। राष्ट्रीय खाद्य सुरक्षा कानून 2013 में

तत्कालीन यूपीए सरकार ने पारित कराया था। उसके तहत तीन-

चौथाई ग्रामीण और लगभग आधी शहरी आबादी को सबसिडी पर

अनाज हासिल करने का संवैधानिक अधिकार प्राप्त हुआ था। मोदी

सरकार ने इसे व्यापकता दी है। अब सबसिडी पर ही नहीं, बल्कि

बिल्कुल मुफ्त अनाज हासिल किया जा सकता है। योजनाओं से


कितनी 'काली भेड़ें' जुड़ी हैं, यह एक अलग सवाल है और इसका

विश्लेषण किया जाना चाहिए।



Arattai

अमृत विचार
सूरेका



भारत के डिजिटल परिदृश्य में इस समय एक नया नाम तेजी से सुर्खियों में है- Zoho का 'अरट्टई' (Arattai) ऐप। सितंबर-अक्टूबर 2025 के बीच इसके डाउनलोड्स में अचानक उछाल आया और यह कुछ ही हफ्तों में ऐप स्टोर्स की शीर्ष सूची में जगह बना गया। 'अरट्टई' तमिल भाषा का शब्द है, जिसे 'गपशप' अथवा 'आकस्मिक बातचीत' के संदर्भ में इस्तेमाल किया जा सकता है। जनवरी 2021 में लॉन्च हुआ यह ऐप चार साल तक लगभग गुमनाम रहा, लेकिन अब "आत्मनिर्भर भारत" की नई लहर के बीच यह भारतीय तकनीक का प्रतीक बनकर उभरा है।



डॉ. शिवम भारद्वाज
असिस्टेंट प्रोफेसर, मथुरा

Zoho की साख और आत्मनिर्भर भारत की भावना

Zoho उन कुछ भारतीय कंपनियों में है, जो बिना विदेशी निवेश के वैश्विक पहचान बना चुकी है। संस्थापक और सीईओ श्रीधर वेम्बू के नेतृत्व में चेन्नई मुख्यालय वाली यह कंपनी बीते दो दशकों से विश्व स्तर पर सॉफ्टवेयर-एज-ए-सर्विस् (SaaS) क्षेत्र में भारत की पहचान रही है। इसके 55 से अधिक प्रोडक्ट्स- जैसे Zoho Mail, Zoho CRM, Zoho Books, Zoho Workplace और Zoho Cliq दुनियाभर के तमाम देशों में उपयोग किए जाते हैं। हाल में Zoho एक बड़ी खबर यह भी आई कि केंद्र सरकार के कई विभागों और निकायों ने NIC से Zoho Mail पर डेटा माइग्रेशन शुरू किया है, ताकि देशी सर्वरों पर होस्टेड और अधिक सुरक्षित ईमेल व्यवस्था स्थापित

की जा सके। इससे कंपनी की साख को और मजबूती दी और यह दिखाया कि भारत अब वैश्विक विकल्पों पर निर्भर रहने के बजाय अपनी तकनीकी क्षमता पर भरोसा करने लगा है। ऐसे में जब इसी कंपनी ने एक मैसेजिंग ऐप पेश किया, तो स्वाभाविक रूप से लोगों में उत्सुकता बढ़ी। अरट्टई को आज के डिजिटल भारत की नई कहानी बनाने और इस अप्रत्याशित उछाल के पीछे भारतीय तकनीकी कंपनियों पर भरोसा, विदेशी ऐप्स के प्रति सतर्कता, डेटा सुरक्षा को लेकर बढ़ती जागरूकता जैसे कारक तो हैं ही, लेकिन महत्वपूर्ण भूमिका वैश्विक अनिश्चितताओं, जैसे कि तकनीक की उपलब्धता अथवा टैरिफ संकट से भरे माहौल में 'आत्मनिर्भर भारत' और 'स्वदेशी' अपनाने की अपील ने निभाई है।

लोकप्रियता की रफतार और शुरुआती तकनीकी झटके

सितंबर 2025 में अरट्टई की लोकप्रियता इतनी तेजी से बढ़ी कि Zoho के सर्वरों को भी संभलने का मौका नहीं मिला। लाखों की तादाद में नए उपयोगकर्ता जुड़ने लगे और उसके साथ सामने आई OTP में देरी, कॉल में लैग और सिंक की समस्याएं। यह दौर हर उभरते प्लेटफॉर्म के लिए सीख का होता है। तेजी से आगे बढ़ने के साथ स्थायित्व का संतुलन जरूरी है। Zoho ने भी सर्वर क्षमता बढ़ाकर स्थिति संभाली।

क्या बनाता है अरट्टई को अलग

Zoho ने अरट्टई को केवल चैटिंग ऐप नहीं, बल्कि एक समय संचार मंच के रूप में विकसित किया है। इसके फीचर्स इस दिशा को स्पष्ट करते हैं-

- **पॉकेट- आपकी निजी डिजिटल तिजोरी-** इस फीचर में आप अपने नोट्स, फोटो, वीडियो और दस्तावेज सुरक्षित रख सकते हैं, जो लोग WhatsApp पर खुद को मैसेज भेजकर चीजें सहेजते हैं, उनके लिए यह सुविधा गेमचेंजर साबित हो सकती है।
- **मीटिंग्स टैब- वीडियो कॉल का नया रूप-** बिना Zoom या Google Meet जैसे अलग ऐप्स पर जाए, अरट्टई में ही सीधे वीडियो मीटिंग्स आयोजित की जा सकती है।
- **संश्लेष टैब-** इस टैब में वे सभी चैट्स एक जगह मिलती हैं, जिनमें उपयोगकर्ता को टैग या उल्लेख किया गया है। यह व्यस्त पेशेवरों के लिए राहत का फीचर है।
- **Android TV पर उपलब्धता-** मोबाइल और लैपटॉप/डेस्कटॉप के साथ अरट्टई Android TV पर भी उपलब्ध है, अर्थात संवाद का दायरा घर के बड़े पर्दे तक पहुंच गया है।

डेटा सुरक्षा पर कंपनी का भरोसा

Zoho ने स्पष्ट किया है कि अरट्टई पर कोई विज्ञापन नहीं होगा, डेटा किसी को नहीं बेचा जाएगा और भारतीय उपयोगकर्ताओं का डेटा भारत के सर्वरों (मुंबई, दिल्ली, चेन्नई) में ही रखा जाएगा। हालांकि फिलहाल टेक्स्ट चैट्स के लिए पूर्ण एंड-टू-एंड एन्क्रिप्शन लागू नहीं हुआ है, लेकिन कंपनी का कहना है कि यह सुविधा जल्द ही जोड़ी जाएगी और इसके लिए एक सुरक्षा श्वेतपत्र जारी किया जाएगा। यह कदम डेटा पारदर्शिता की दिशा में एक मजबूत संकेत है, जो उपयोगकर्ताओं में विश्वास को और बढ़ाने में मदद कर सकता है।

भविष्य की दिशा: संवाद से भुगतान तक

खबरों के अनुसार Zoho अब 'Zoho Pay' नाम से UPI भुगतान सेवा भी लाने की तैयारी में है। यदि यह सेवा भविष्य में अरट्टई से जुड़ती है, तो ऐप चैट्स, मीटिंग्स और पेमेंट्स तीनों को एकीकृत अनुभव के रूप में पेश कर सकेगा। इससे अरट्टई सिर्फ चैटिंग ऐप नहीं, बल्कि भारत का पहला संपूर्ण डिजिटल कम्युनिकेशन प्लेटफॉर्म बन सकता है। हालांकि



इसके साथ नई जिम्मेदारियां भी आएंगी- वित्तीय सुरक्षा, डेटा गोपनीयता और नियामक पालन की। **Hike और Koo की यादें, पर एक नया सलीका** भारत ने इससे पहले भी स्वदेशी सोशल ऐप्स की लहर देखी है। Hike मैसेजर और Koo जैसे प्लेटफॉर्म एक समय खासी चर्चा में रहे, पर समय के साथ वैश्विक प्रतिस्पर्धियों के सामने कमजोर पड़ते गए और अंततः बंद हो गए। उनका अनुभव सिखाता है कि भावनाओं का ज्वार शुरुआत करा सकता है, पर स्थायित्व के लिए उपयोगकर्ताओं का भरोसा, दीर्घकालिक टिकाऊ बिजनेस मॉडल और निरंतर सुधार बेहद जरूरी हैं। Zoho के पास अनुभव और संसाधन हैं और यही अरट्टई की सफलता में सबसे बड़ी ताकत साबित हो सकते हैं।

डिजिटल परिपक्वता की मिसाल

तकनीक की दुनिया में टूट बदलते हैं, पर भरोसा और प्रदर्शन स्थायी रहते हैं। अरट्टई इस बात का प्रमाण है कि भारत अब केवल "डिजिटल आत्मनिर्भरता" की बातें नहीं कर रहा, बल्कि उसे जी रहा है। यह दिखाता है कि भारतीय कंपनियां न सिर्फ तकनीकी रूप से सक्षम हैं, बल्कि अब वैश्विक स्तर पर प्रतिस्पर्धा करने को भी तैयार हैं। भरोसा, सुरक्षा और निरंतर सुधार यही वे तीन स्तंभ हैं, जिन पर कोई भी डिजिटल मंच स्थायी बन सकता है। यदि अरट्टई इन तीनों कसौटियों पर खरा उतरा, तो यह केवल एक ऐप नहीं, बल्कि भारत की डिजिटल आत्मविश्वास की पहचान बनेगा।

भरोसे से बनेगा स्वदेशी नवाचार का भविष्य


तकनीक की दुनिया में टूट बदलते हैं, पर भरोसा और प्रदर्शन स्थायी रहते हैं। अरट्टई की सफलता यह साबित कर सकती है कि स्वदेशी नवाचार अब भावनात्मक नहीं, बल्कि व्यावहारिक और विश्वसनीय दिशा ले चुका है। यह ऐप भारत के डिजिटल भविष्य की उस कहानी का हिस्सा है, जहां आत्मनिर्भरता सिर्फ विचार नहीं, व्यवहार बन चुकी है।

वैज्ञानिक फैक्ट

तारों की बदलती स्थितियां पृथ्वी के अक्ष दोलन का अद्भुत प्रभाव

पृथ्वी के अक्ष के दोलन में 72 वर्ष में आकाश में एक डिग्री का अंतर होता है। पृथ्वी के दोलन का काल 26 हजार वर्ष का है। पिछले 2500 वर्षों में इसमें लगभग 34.6 डिग्री का अंतर आया है और इसका वर्तमान झुकाव 23.44 डिग्री है। दरअसल इन दिनों पृथ्वी के घूर्णन और दोलन में आए बदलाव के कारण माना जा रहा है कि हमारी राशियों में भी बदलाव आ चुका है। राशियों का विषय ज्योतिषियों का है और राशियों में बदलावों को लेकर दुनिया के कई देशों में इन दिनों जबरदस्त चर्चा चल रही है। बहरहाल इस आलेख का आधार ज्योतिष न होकर खगोलीय विज्ञान आधार है। पृथ्वी तथा अन्य खगोलीय पिंडों की गति के आधार पर तमाम कैलेंडर प्रचलित हैं, जिसमें प्राचीन भारत में शुरू 27 नक्षत्रों पर आधारित पंचांग भी है। इन सबसे परे खगोल विज्ञान वैज्ञानिक दृष्टि से तारों और नक्षत्रों की गणना व उनका अध्ययन करता है। नक्षत्रों की स्थिति में बदलाव पृथ्वी के अक्ष के दोलन और उसके झुकाव के कारण होता है। पृथ्वी के अक्ष के दोलन में 72 वर्ष में आकाश में एक डिग्री का अंतर होता है अर्थात पूरे दोलन का काल 26 हजार वर्ष है।

पिछले 2500 वर्षों में इसमें लगभग 34.6 डिग्री का अंतर आया है। इसका एक उदाहरण मकर संक्रांति की तारीख में 14 से 15 जनवरी का बदलाव है। वर्तमान में यह झुकाव 23.44 डिग्री है और यह झुकाव धीरे-धीरे बदलता जाएगा। नक्षत्रों की अपनी परस्पर स्थिति में परिवर्तन



हजारों-लाखों वर्ष में आता है। वर्तमान में पृथ्वी का झुकाव 23.44 डिग्री है, जिसे हम सब बचपन से 23.5 डिग्री सुनते आए हैं। पृथ्वी का अक्षीय झुकाव स्थिर नहीं रहता है और लगभग 41 हजार वर्षों के लंबे चक्र में 22.1 और 24.5 डिग्री के बीच दोलन करता रहता है। पृथ्वी के झुकाव में परिवर्तन की दर लगभग 46.8 आर्क सेकंड प्रति शताब्दी है। 25 शताब्दियों की गणना के अनुसार 1170 आर्क सेकंड का अंतर यानी 0.325 डिग्री का अंतर आया है। 2500 वर्षों की अवधि में प्राकृतिक चक्र के कारण होने वाला बदलाव बहुत छोटा है, एक अंश मात्र पर भी है।



बबलू चंद्रा
मैनीटाल

अनुसार 1170 आर्क सेकंड का अंतर यानी 0.325 डिग्री का अंतर आया है। 2500 वर्षों की अवधि में प्राकृतिक चक्र के कारण होने वाला बदलाव बहुत छोटा है, एक अंश मात्र पर भी है।

ध्रुव तारा भी नहीं है स्थिर

मैनीटाल स्थित आर्यभट्ट प्रेक्षण विज्ञान शोध संस्थान (एरीज) के खगोल वैज्ञानिक डॉ. वीरेन्द्र यादव कहते हैं कि ध्रुव तारे के एक स्थान पर स्थिर होने की कहानी हम सब जानते हैं, लेकिन पृथ्वी के झुकाव में बदलावों के कारण पृथ्वी के सापेक्ष वर्तमान में उत्तर में नजर आने वाला ध्रुव तारा भी स्थिर नहीं है। पृथ्वी के अक्षीय दोलन के कारण हजारों वर्ष पूर्व तथा भविष्य में कोई अन्य तारा पृथ्वी के उत्तरी ध्रुव के ऊपर होगा और ऐसा भी समय होगा, जब कोई ध्रुव तारा नहीं होगा। 14000 वर्ष पूर्व तथा 11700 वर्ष भविष्य में वेगा नामक एक चमकदार तारा ध्रुव तारे का स्थान लेगा।

को विस्तार से लिखा, ताकि कोई भी इच्छुक व्यक्ति इस "निर्माण" को आजमा सके। उनके अनुसार, लोककथाओं में वर्णित परियां, दैत्य और अन्य रहस्यमय जीव भी इसी प्रकार की प्राकृतिक प्रक्रियाओं से उत्पन्न हुए होंगे। हालांकि उस युग में विज्ञान अभी विकसित हो ही रहा था, फिर भी पैरासेल्सस की यह अवधारणा अत्यंत विचित्र मानी जाती थी। वैज्ञानिक समझ की सीमाओं और गूढ़ विश्वासों की मिश्रित दुनिया में जन्मे ये विचार आज हमें और भी असंगत एवं कल्पनाप्रधान लगते हैं। बावजूद इसके, पैरासेल्सस जैसे विचारकों ने इतिहास को यह सिखाया कि ज्ञान की खोज कभी रैखिक नहीं होती। कभी-कभी अजीब प्रयोग ही भविष्य की वैज्ञानिक सोच की नींव तैयार कर जाते हैं।



जंगल की दुनिया

तकाहे

दक्षिण द्वीप का तकाहे पक्षी, जो केवल न्यूजीलैंड में पाया जाता है, दुनिया की सबसे बड़ी जीवित रेल प्रजाति है। कभी इसे पूरी तरह विलुप्त मान लिया गया था, लेकिन 1948 में मर्चिसन पर्वतों में इसकी चमत्कारिक पुनर्खोज ने सभी को अचंभित कर दिया। आज इनकी संख्या धीरे-धीरे बढ़कर 400 से थोड़ी अधिक हो गई है। यह उत्साहजनक वृद्धि एक विशेष और सुव्यवस्थित संरक्षण कार्यक्रम का परिणाम है, जो अभयारण्यों और प्राकृतिक आवास दोनों में इनकी आबादी को बढ़ाने में मदद कर रहा है। हालांकि तकाहे का स्वरूप रेल परिवार की एक अन्य सामान्य प्रजाति पूकेको से मिलता-जुलता है, फिर भी नजदीक से देखने पर इनके बीच का अंतर स्पष्ट हो जाता है। पूकेको पतले होते हैं, उड़ सकते हैं और बहुत बड़ी संख्या में पाए जाते हैं। इसके विपरीत, तकाहे अधिक भारी-भरकम होता है, उड़ानहीन होता है और इसके पंख गहरे, चमकीले नीले और हरे रंगों की इंद्रधनुषी आभा से भरपूर होते हैं, जो इसे देखने में बेहद आकर्षक बनाते हैं। इन सभी विशेषताओं के कारण तकाहे न केवल एक जैविक दुर्लभता है, बल्कि प्रकृति की दृढ़ता और पुनर्जीवन की अद्भुत क्षमता का जीवंत प्रतीक भी है।



12					
बाजार	संसेक्स ▲	निफ्टी ▲			
बंद हुआ	85,632.68	26,192.15			
बढ़त	446.21	139.50			
प्रतिशत में	0.52	0.54			

बरेली मंडी

वनस्पति तेल तिलहन : तुलसी 2550, राज श्री 1790, फाँदुन कि . 2225, रविन्द्रा 2455, फाँदुन 13 किग्रा 1955, जय जवान 1975, सचिन 2020, सूरज 1975, अवसर 1890, उजाला 1920, गुहणी 13 किग्रा 1885, क्लासिक (किग्रा) 2130, मोर 2170, चक टिन 2315, ब्लू 2115, आशीर्वाद मस्टर्ड 2360, स्वास्तिक 2505

किराना : निजामाबाद 17000, जीरा 24500, लाल मिर्च 14000–18000, धनिया 9000–11000, अजवायान 13500–20000, मेथी 6000–8000 सौफ 9000–13000, सोंठ 31000, (प्रतिकी) लौंग 800–1000, बादाम 780–1080, काजू 2 पीस 840, किसिमिस पौली 300–400, मखाना 800–1100

चावल (प्रति कु.) : डबल चाबी सेला 9700, सप्पास 6500, शरबती कच्ची 5050, शर्बती स्टीम 5200, मंसूरी 4000, महबूब सेला 4050, गेरी रॉयल 7400, राजभोग 6850, हरी पत्ती (1–5 किग्रा) 10100, हरी पंति नेचुरल 9100, जेनियश 8100, गलेक्सी 7400, सुसो 4000, गोल्डन सेला 7900, मलका काली 7250–7450 मलका दाल 7550–8900, मलका छौंटी 7550, दाल उडद बिलासपुर 8000–9000, मसूर दाल छोटी 10000–11600, दाल उडद दिल्ली 10300, उडद साबुत दिल्ली 9900, उडद घोवा इंदौर 11800, उडद घोवा 9800–10400, चना काला 7050, दाल चना 7450, दाल चना मोटी 7600, मलका विदेशी 7300, रूपकिशोर बेसन 8000, चना अकोला

6800, डबरा 6900–8800, सच्चा हीरा 8500, मोटा हीरा 10400, अरहर गोला मोटा 7800, अरहर पटका मोटा 8300, अरहर कोरा मोटा 8700, अरहर पटका छोटा 10000–10600, अरहर कोरी छोटी 11000

चीनी : पीलीभीत 4320, द्वारकेश 4300, बिजनेस ड्रीफ

आईटीसी ने सीएसई से अपने शेयर हटाए

नई दिल्ली। विविध कारोबार करने वाली कंपनी आईटीसी ने कलकत्ता स्टॉक एक्सचेंज (सीएसई) से अपने शेयर को स्वेच्छा से हटाने की प्रक्रिया पूरी कर ली है। आईटीसी ने शेयर बाजार को दी सूचना में बताया कि सीएसई ने 20 नवंबर 2025 से आईटीसी के साधारण शेयर को अपनी आधिकारिक एक्सचेंज सूची से स्वेच्छिक रूप से हटाने की मंजूरी दे दी है। यह ध्यान देने योग्य है कि कंपनी के शेयर, एनएसई और बीएसई पर अब भी सूचीबद्ध हैं।

आईपीओ से पैससन एग्रो इंडिया जुटाएगा धन

नई दिल्ली। पैससन एग्रो इंडिया ने एसएमई श्रेणी में आरंभिक सार्वजनिक निगम (आईपीओ) के जरिये धन जुटाने के लिए बीएसई लिमिटेड से सैद्धांतिक मंजूरी मिलने की गुरुवार को जानकारी दी। आईपीओ दस्तावेजों (डीआरएपी) के अनुसार, यह 10 रुपये प्रति शेयर अंकिृत मूल्य वाले 63.09 लाख से अधिक शेयर के नए निर्गम पर आधारित है। नए निर्गम से हासिल 57 करोड़ की शुद्ध आय का उपयोग आंध्र प्रदेश के विजयनगरम में दूसरा काजू प्रसंस्करण संयंत्र स्थापित करने और सामान्य कॉर्पोरेट उद्देश्यों के लिए किया जाएगा।

वैल्यू 360 को एसएमई आईपीओ की मिली मंजूरी

नई दिल्ली। एकीकृत संचार कंपनी वैल्यू 360 कर्पुनिवेशंस लि. को एनएसई से अपने इक्विटी शेयरों को बाजार के एक्सएमई में ... इन्फर्नो पर सूचीबद्ध कराने के लिए सैद्धांतिक मंजूरी मिल गई है। अल्बिक रिलेसन समेत संचार के अन्य कार्यों से जुड़ी कंपनी ने गुरुवार को कहा कि यह मंजूरी सभी नियामक आवश्यकताओं और जरूरी औपचारिकताओं को पूरा करने पर निर्भर है।

भारतीय कंपनियों को अन्य बाजारों तक पहुंच बनाने में सक्षम बनाता है अबू धाबी

मुंबई, एंजेसी

अबू धाबी आर्थिक विकास विभाग के चेयरमैन अहमद जसीम अल जाबी ने गुरुवार को कहा कि भारतीय कंपनियां अबू धाबी में अपनी उपस्थिति बढ़ा रही हैं, जिससे उन्हें पश्चिम एशिया, अफ्रीका और उससे आगे के प्रमुख बाजारों तक पहुंचने में मदद मिली है। अल जाबी ने सीआईआई-एडीएफ शिखर सम्मेलन में कहा कि अमीरात केवल लेन-देन के संबंधों के बजाय साझेदारी में विश्वास करता है।

अल जाबी अबू धाबी के अंतर्राष्ट्रीय वित्तीय केंद्र व मुक्त आर्थिक क्षेत्र, अबू धाबी ग्लोबल मार्केट (एडीजीएम) के चेयरमैन भी हैं। उन्होंने कहा, भारत हमेशा से हमारी वृद्धि का महत्वपूर्ण हिस्सा रहा है। यह भूमिका अबू धाबी के दृष्टिकोण में उसके विश्वास को

बाजार	संसेक्स ▲	निफ्टी ▲			
बंद हुआ	85,632.68	26,192.15			
बढ़त	446.21	139.50			
प्रतिशत में	0.52	0.54			

₹	सोना 1,26,700 प्रति 10 ग्राम
₹	चांदी 1,58,000 प्रति किलो

अमृत विचार

बरेली, शुक्रवार, 21 नवंबर 2025

www.amritvichar.com

केंद्रीय बैंक के पास विदेशी मुद्रा का अच्छा भंडार

आरबीआई गवर्नर मल्होत्रा बोले- रुपये के लिए किसी भी स्तर को लक्ष्य नहीं बनाया, डॉलर की मांग से गिरावट

नई दिल्ली, एंजेसी

भारतीय रिजर्व बैंक (आरबीआई) के गवर्नर संजय मल्होत्रा ने गुरुवार को कहा कि केंद्रीय बैंक ने रुपये के लिए किसी भी स्तर का लक्ष्य नहीं बनाया है और घरेलू मुद्रा में हाल में आई गिरावट की वजह डॉलर की मांग में तेजी है।

गवर्नर ने कहा कि केंद्रीय बैंक के पास विदेशी मुद्रा का काफी अच्छा भंडार है और बाह्य क्षेत्र को लेकर चिंता की कोई आवश्यकता नहीं है। दिल्ली स्कूल ऑफ इकॉनमिक्स में वीकेआरवी राव स्मृति व्याख्यान में मल्होत्रा ने कहा कि आरबीआई की सर्वोच्च प्राथमिकता प्रणाली में वित्तीय स्थिरता सुनिश्चित करना है और केंद्रीय बैंक जहां तक संभव हो, आवश्यक सुरक्षा उपायों एवं सुरक्षा-व्यवस्था को बनाए रखते हुए विनियमनों को सरल बनाने का प्रयास कर रहा है।

खाद्यान्न उत्पादन 8% बढ़कर 35.77 करोड़ टन पहुंचा

नई दिल्ली, एंजेसी

देश में खाद्यान्न उत्पादन फसल वर्ष 2024-25 में 8% बढ़कर रिकॉर्ड 35.77 करोड़ टन हो गया। गुरुवार को जारी सरकारी आंकड़ों में यह जानकारी दी गयी। फसल वर्ष 2023-24 (जुलाई-जून) में खाद्यान्न उत्पादन 33.23 करोड़ टन रहा था। फसल वर्ष 2024-25 के लिए खाद्यान्न उत्पादन के अंतिम अनुमान जारी करते हुए केंद्रीय कृषि मंत्री शिवराज सिंह चौहान ने कहा कि रिकॉर्ड खाद्यान्न उत्पादन किसानों के प्रयासों और उच्च न्यूनतम समर्थन मूल्य (एमएसपी) और खरीद सशित सरकारी नीतियों का नतीजा है। अंतिम अनुमान के अनुसार, गेहूं का उत्पादन रिकॉर्ड 11.79 करोड़ टन रहा, जबकि गत वर्ष यह 11.33 करोड़ टन था। चावल बढ़कर रिकॉर्ड 15.02 करोड़ टन हो गया। मोटे अनाज 5.69 करोड़ टन से बढ़कर 6.39 करोड़ टन हो गया। दालें बढ़कर 2.57 करोड़ टन

₹	सोना 1,26,700 प्रति 10 ग्राम
₹	चांदी 1,58,000 प्रति किलो



● **मल्होत्रा बोले- आरबीआई की सर्वोच्च प्राथमिकता में वित्तीय स्थिरता सुनिश्चित करना है**

डॉलर के मुकाब ले रुपये के अवमूल्यन से जुड़े सवाल पर उन्होंने विश्वास जताया कि भारत, अमेरिका के साथ एक अच्छा व्यापार समझौता करेगा और इससे देश के चालू खाता शेष पर दबाव कम होगा। उन्होंने कहा कि भारतीय रुपये का हालिया अवमूल्यन व्यापारिक गतिविधियों और अमेरिकी शुल्क मुद्दों के कारण है। मल्होत्रा ने कहा कि हम किसी स्तर को लक्ष्य नहीं बनाते। रुपये

में गिरावट क्यों आ रही है? ऐसा मांग के कारण है...यह एक वित्तीय साधन है। डॉलर की मांग है और यदि डॉलर की मांग बढ़ती है तो रुपये में गिरावट आती है। यदि रुपये की मांग बढ़ती है तो डॉलर में गिरावट आती है और रुपया मजबूत होता है। अमेरिकी मुद्रा में व्यापक मजबूती एवं अमेरिकी फेडरल रिजर्व

बाजार में दूसरे दिन भी रही तेजी, संसेक्स व निफ्टी मजबूत

मुंबई। स्थानीय शेयर बाजार में गुरुवार को लगातार दूसरे दिन तेजी रही। वैश्विक स्तर पर मजबूत रुख के बीच तेल एवं गैस तथा चुनिंदा वित्तीय कंपनियों के शेयरों में लिवाली तथा विदेशी संस्थागत निवेशकों के पूंजी प्रवाह से बीएसई संसेक्स 446 अंक चढ़ गया, जबकि निफ्टी 139 अंक मजबूत हुआ।

बीएसई संसेक्स 446.21 अंक चढ़कर 85,632.68 अंक पर बंद हुआ। एनएसई का निफ्टी भी 139.50 अंक की बढ़त के साथ 26,192.15 अंक पर बंद हुआ। संसेक्स की कंपनियों में बजाज फाइनेंस और फिनसर्व, रिलायंस इंडस्ट्रीज, एचडीएफसी बैंक, टेक महिंद्रा और एक्सिस बैंक लाभ में रही। वहीं, नुकसान में रहने वाले शेयरों में एशियन पेट्र्स, एचसीएल टेक, टाइटन और हिंदुस्तान यूनिलीवर शामिल हैं। बीएसई स्मॉलकैप सूचकांक में 0.17 प्रतिशत और मिडकैप में 0.13 प्रतिशत की गिरावट आई।

व्यय के रिकॉर्ड को समान वर्गीकरण व्यवस्था अपनाएं

नई दिल्ली, एंजेसी

नियंत्रक एवं महालेखा परीक्षक (कैग) ने केंद्र और सभी राज्यों से सरकारी खर्चों को दर्ज करने के लिए मानक श्रेणियों का उपयोग शुरू करने को कहा है। इसका मकसद वित्त वर्ष 2027-28 तक पूरे देश में लेखांकन और लेखा परीक्षा में एकरूपता लाना है। कैग का यह कदम व्यय मदों को अलग-अलग दिखाने को लेकर राज्यों के बीच व्यापक अंतर को दूर करने का प्रयास है।

उप नियंत्रक एवं महालेखा परीक्षक (सरकारी लेखा) और चेयरपर्सन (सीएसएबी) जयंत सिन्हा ने कहा कि यह मामला कई पक्षों का ध्यान आकर्षित कर रहा था। साथ ही विभिन्न अवधियों और राज्यों के साथ-साथ केंद्र सरकार के साथ तुलना को भी प्रभावित कर रहा था। कैग ने अलग-अलग स्तर पर व्यय मदों की एक सामान्य सूची



अधिसूचित की है। इसे सामान्य तौर पर विभिन्न श्रेणियों में व्यय कहा जाता है। आर्थिक प्रकृति के व्यय को अलग दिखाने में व्यापक विभिन्न अवधियों और राज्यों के साथ केंद्र सरकार के साथ तुलनाओं को भी प्रभावित करती है। अतः, केंद्र और राज्य सरकारों के व्यय के वर्गीकरण के मानकीकरण की जरूरत महसूस की गई है।

कैग कार्यालय द्वारा शुरू की गई इस प्रक्रिया के तहत, नियंत्रक एवं महालेखा परीक्षक, कुछ राज्य

सरकारों, लेखा महानियंत्रक और रक्षा लेखा महानियंत्रक के अधिकारियों को लेकर एक कार्यसमूह का गठन किया गया। कैग के कार्यालय ज्ञापन में कहा गया है, कार्यसमूह की सिफारिशों और इस मुद्दे पर वित्त मंत्रालय, व्यय विभाग, भारत सरकार के साथ बातचीत के आधार पर, यह निर्णय लिया गया है कि केंद्र सरकार और सभी राज्य सरकारों पर लागू एक समान व्यय मदों की संरचना लागू की जा सकती है। इसमें कहा गया कि केंद्र सरकार

एचडीएफसी बैंक ही दुनिया के शीर्ष 100 बैंकों में शामिल हैं। ये दोनों बैंक क्रमशः 43वें और 73वें स्थान पर हैं। इस महीने की शुरुआत में, वित्त मंत्री निर्मला सीतारमण ने भी कहा था कि देश को बड़े और वैश्विक स्तर के बैंकों की जरूरत है और इस संबंध में रिजर्व बैंक और वित्तीय संस्थानों के साथ बातचीत जारी है। उन्होंने कहा था कि यह मौजूदा बैंकों से नए बैंक बनाने से नहीं हो सकता ... विलय भी एक रास्ता हो सकता है। सही मायने में आपको एक ऐसे परिवेश की जरूरत है जिसमें ज्यादा बैंक काम कर सकें और आगे बढ़ सकें। भारत में यह माहौल पहले से ही अच्छी तरह से स्थापित है, लेकिन मुझे और ज्यादा गतिशील होने की जरूरत है ...।

द्वारा ब्याज दरों में कटौती की कम होती संभावनाओं के बीच रुपया गुरुवार को 23 पैसे टूटकर 88.71 (अस्थायी) प्रति डॉलर पर बंद हुआ।

विदेशी मुद्रा कारोबारियों ने बताया कि अमेरिकी फेडरल रिजर्व की बैठक से जुड़े ब्योरे में दिसंबर में नीतिगत दर में कटौती न करने

बाजार में तेजी का कारण होते हैं कई कारक

गत कई दिनों से भारतीय शेयर बाजार में तेजी का दौर जारी है, आखिरकार बाजार में इतनी तेजी क्यों बनी हुई है, इसका कारण क्या है यह निवेशकों के बीच चर्चा का कारण बना हुआ है। संसेक्स और निफ्टी में गत एक वर्ष के दौरान काफी तेजी देखी गई है, जिससे बाजार में उत्साह बना हुआ है और निवेशकों का मनोबल भी ऊंचा है। लेकिन इन सबके बीच सावधानी की जरूरत भी बढ़ गई है। दरअसल, बाजार में तेजी सिर्फ एक कारण से नहीं आती, बल्कि कई आर्थिक, वैश्विक और क्षेत्रवार कारकों का एक साथ मजबूत होना इसका कारण बनाकर बाजार को मजबूती देते हैं। इनमें विदेशी निवेश का लौटना, आईटी और बैंकिंग जैसे बड़े सेक्टरों में खरीदारी का बढ़ना और भविष्य की आर्थिक स्थिति को लेकर सकारात्मक उम्मीदें ये सब बाजार में दमदार मोमेंटम देते हैं। इससे बाजार में बढ़त की स्थिति बनी हुई है।

हाल की तेजी कई कारकों से

भारतीय शेयर बाजार में हाल के दिनों में दिखी तीव्र तेजी कई कारकों का संयुक्त परिणाम है। पहला बड़ा कारण है मुख्य सेक्टरों में खरीदारी। आईटी, बैंकिंग, ऑटो और कंप्यूटर सेक्टर में निवेशकों का भरोसा बढ़ा है, जिससे बाजार को आधार मिला। आईटी कंपनियों के बेहतर नतीजों और डॉलर स्थिरता ने निफ्टी-आईटी इंडेक्स को ऊपर धकेला, जबकि बैंकिंग सेक्टर में क्रेडिट ग्रोथ सुधारने से संसेक्स को मजबूती मिली।

का संकेत मिलने के बाद डॉलर में तेजी आई है और यह 100 के स्तर के पार पहुंच गया। इससे घरेलू मुद्रा पर दबाव बढ़ा है। बैंकिंग क्षेत्र से जुड़े एक अन्य सवाल के जवाब में गवर्नर ने कहा कि जिस तरह से भारतीय बैंक प्रदर्शन कर रहे हैं, बहुत जल्द उनमें से कुछ शीर्ष 100 वैश्विक ऋणादाताओं में शामिल होंगे।

हाल की तेजी कई कारकों से भारतीय शेयर बाजार में हाल के दिनों में दिखी तीव्र तेजी कई कारकों का संयुक्त परिणाम है। पहला बड़ा कारण है मुख्य सेक्टरों में खरीदारी। आईटी, बैंकिंग, ऑटो और कंप्यूटर सेक्टर में निवेशकों का भरोसा बढ़ा है, जिससे बाजार को आधार मिला। आईटी कंपनियों के बेहतर नतीजों और डॉलर स्थिरता ने निफ्टी-आईटी इंडेक्स को ऊपर धकेला, जबकि बैंकिंग सेक्टर में क्रेडिट ग्रोथ सुधारने से संसेक्स को मजबूती मिली।

आर्थिक संकेतकों में सुधार

तीसरा कारक है आर्थिक संकेतकों में सुधार। औद्योगिक उत्पादन में बढ़ोतरी, जीएसटी संग्रह में मजबूती और रोजगारी सीजन में मांग बढ़ने की संभावना ने बाजार में सकारात्मक भावना पैदा किए। निवेशक भविष्य को लेकर आशावादी हैं, जिससे तेजी दिख रही है।

मोमेंटम और शॉर्ट कवरिंग

एक अन्य प्रभावी कारण है मोमेंटम और शॉर्ट कवरिंग। जब बाजार लगातार ऊपर जाता है, तो तकनीकी रूप से शॉर्ट पोजीशन वाले निवेशकों को मजबूरन अपनी पोजीशन बंद करनी पड़ती है। इससे अतिरिक्त खरीदारी होती है और बाजार और तेजी पकड़ लेता है। इसी के साथ, एल्गोरिदमिक ट्रेडिंग और तेज गति वाले ट्रेडर्स भी इस तेजी को और बढ़ावा देते हैं।

निवेश प्रवाह हुआ और मजबूत

अमेरिकी बाजारों में स्थिरता, कच्चे तेल की सीमित कीमतें और वैश्विक आर्थिक तनावों में राहत भी भारतीय बाजार के लिए सकारात्मक रही है। भारत को उभरते बाजारों में सबसे स्थिर और आकर्षक अर्थव्यवस्था माना जा रहा है, जिससे निवेश प्रवाह और मजबूत हुआ है।

कृषि क्षेत्र 10 साल में 4% की वृद्धि बनाए रख सकता है : नीति सदस्य

नई दिल्ली। नीति आयोग के सदस्य रमेश चंद ने गुरुवार को कहा कि भारत का कृषि क्षेत्र 10 साल में आसानी से 4% की वृद्धि दर बनाए रख सकता है। उन्होंने साथ ही देश की गोदाम अवसंरचना को बेहतर बनाने की जरूरत पर जोर दिया।

उद्योग निकाय पीएचडीसीसीआई के कार्यक्रम में चंद ने कहा कि कृषि उत्पादों की मांग 2.5% की दर से बढ़ेगी। इसलिए, मुझे लगता है कि हम 10 साल में कृषि क्षेत्र में इस 4% की वृद्धि को आसानी से बनाए रख सकते हैं। भारत के कृषि क्षेत्र ने 2025-26 की पहली तिमाही के दौरान 3.7% की वृद्धि दर्ज की। चंद ने कहा, हमारे कृषि उत्पादों की मांग उस दर से नहीं बढ़ रही है। इन उत्पादों का इस्तेमाल आश्वासन प्रदान करने के कैग के मिशन का अग्रिम अंग है।

अक्टूबर में स्थिर रहा आठ प्रमुख उद्योगों का उत्पादन

नई दिल्ली, एंजेसी

देश के आठ प्रमुख बुनियादी उद्योगों की वृद्धि दर अक्टूबर में स्थिर रही। पेट्रोलियम रिफाइनरी उत्पादों, उर्वरक और इस्पात के उत्पादन में वृद्धि का असर कोयला और बिजली उत्पादन में गिरावट से जाता रहा। गुरुवार को वाणिज्य एवं उद्योग मंत्रालय से जारी आंकड़ों से यह जानकारी मिली।

आठ प्रमुख बुनियादी उद्योगों... कोयला, कच्चा तेल, प्राकृतिक गैस, पेट्रोलियम रिफाइनरी उत्पाद, बिजली, उर्वरक और इस्पात में सितंबर में 3.3 और अक्टूबर 2024 में 3.8% की वृद्धि हुई थी। वाणिज्य एवं उद्योग मंत्रालय द्वारा जारी आठ प्रमुख उद्योगों के सूचकांक के अनुसार, कोयला उत्पादन में 8.5, बिजली उत्पादन में 7.6 और प्राकृतिक गैस उत्पादन में 5% की गिरावट आई। अक्टूबर में कच्चे तेल का उत्पादन सालाना आधार पर 1.2% घटा। दूसरी ओर, अक्टूबर में पेट्रोलियम रिफाइनरी



विदेशी और घरेलू निवेशकों का रुख

दूसरा महत्वपूर्ण कारण है विदेशी निवेशकों (एफआईआई) का रुख बदलना। बीते महीनों में जहां वे विकवाल थे, वहीं अब वैश्विक जोखिमों में कमी और स्थिर ब्याज दरों की उम्मीद से वे फिर से खरीदारी कर रहे हैं। भारत की मजबूत अर्थव्यवस्था, स्थिर राजनीतिक माहौल और बेहतर कॉर्पोरेट आय ने विदेशी निवेश को आकर्षित किया है। घरेलू संस्थागत निवेशक (डीआईआई) भी लगातार खरीदारी कर रहे हैं, जिससे बाजार को दोतरफा समर्थन मिल रहा है।

26 ई-कॉमर्स मंचों ने की डार्क पैटर्न से मुक्त होने की घोषणा

नई दिल्ली, एंजेसी

देश की 26 ई-कॉमर्स कंपनियों ने उनके मंचों के 'डार्क पैटर्न' से मुक्त होने की घोषणा की। सरकार ने गुरुवार को यह जानकारी दी। डार्क पैटर्न अनुचित व्यापार व्यवहार है।

सरकार, उपभोक्ताओं को गुमराह करने या उनसे छल करने वाली प्रथाओं की पर रोक के प्रयास कर रही है। इन 26 ई-कॉमर्स मंचों में जेप्टो, ज़ोमेटो, स्विगी, जियोमार्ट और बिगबास्केट शामिल हैं। उपभोक्ता मामलों के विभाग ने कहा कि 26 ई-कॉमर्स मंचों ने स्वेच्छा से स्व-घोषणा पत्र प्रस्तुत किए जो डार्क पैटर्न की रोकथाम एवं विनियमन, 2023 के निर्देशों के अनुपालन की पुष्टि करते हैं। डार्क पैटर्न भ्रामक यूजर इंटरफ़ेस के जरिये ऑनलाइन मंचों के उपयोगकर्ताओं को

● वाणिज्य एवं उद्योग मंत्रालय ने जारी किए आंकड़े

उत्पादों का उत्पादन सालाना आधार पर 4.6, उर्वरक उत्पादन 7.4, इस्पात 6.7 और सीमेंट 5.3% की दर से बढ़ा। अक्टूबर में स्थिर वृद्धि से चालू वित्त वर्ष में अप्रैल-अक्टूबर के दौरान आठ बुनियादी उद्योगों की संचयी वृद्धि दर 2.5% पर आ गई जो एक साल पहले इसी अवधि में 4.3% थी। आठ बुनियादी ढांचा उद्योगों का उत्पादन पिछले एक साल में पहली बार स्थिर रहा है। इस वृद्धि दर का औद्योगिक उत्पादन सूचकांक (आईआईपी) के जरिये मापे जाने वाली देश के औद्योगिक उत्पादन वृद्धि पर प्रभाव पड़ता है। इसका कारण इन प्रमुख उद्योगों का सूचकांक के भारांश में 40.27% हिस्सेदारी है। इत्रा की मुख्य अर्थशास्त्री अदिति नायर ने कहा कि अधिक वर्षा ने अक्टूबर में खनन गतिविधियों और बिजली की मांग को प्रभावित किया।

एफटीए

इजराइल के आर्थिक मामलों के मंत्री नीर बरकत के साथ भारत-इजराइल व्यापार शिखर सम्मेलन को केंद्रीय मंत्री ने किया संबोधित

भारत में इजरायली कंपनियों के लिए निवेश के बड़े अवसर : गोयल

तेल अवीव, एंजेसी

वाणिज्य एवं उद्योग मंत्री पीयूष गोयल ने बृहस्पतिवार को कहा कि भारत में इजरायली कंपनियों के लिए निवेश के काफी अवसर हैं और दोनों देशों के उद्योग बुनियादी ढांचे के विकास, विनिर्माण और कृत्रिम मेधा जैसे क्षेत्रों में सहयोग बढ़ा सकते हैं।

गोयल ने कहा कि दोनों देशों के बीच सहयोग के अन्य क्षेत्रों में वित्तीय प्रौद्योगिकी, कृषि प्रौद्योगिकी, मशीन लॉगिंग, क्वांटम कंप्यूटिंग, औषधि, अंतरिक्ष और रक्षा शामिल हैं। उन्होंने इजराइल के आर्थिक मामलों के मंत्री नीर बरकत के साथ भारत-इजराइल व्यापार शिखर सम्मेलन में कहा कि दोनों देशों के बीच असीमित संभावनाएं हैं। यह पहली बार है जब कोई भारतीय वाणिज्य मंत्री इजराइल की यात्रा पर है। गोयल इजराइल में 60 सदस्यीय व्यापार प्रतिनिधिमंडल का नेतृत्व कर रहे हैं। यह द्विपक्षीय व्यापार और निवेश को बढ़ावा देने के तरीकों पर चर्चा करने के लिए नेताओं और कंपनी प्रमुखों से मिलेंगे। मंत्री



ने कहा कि कई ऐसी चीजें हैं जो भारत को एक आकर्षक निवेश गंतव्य बनाते हैं। इनमें लोकतंत्र, जनसंख्या संबंधी लाभांश, डिजिटलीकरण, तेज गति विकास और निर्णायक नेतृत्व हैं। भारत इजराइल के अनुकूल और व्यापार के लिए एक भारोसेमंद माहौल प्रदान करता है। यह दोनों पक्षों की कंपनियों के लिए काफी अवसर प्रदान करता है। बरकत ने कहा कि भारतीय बुनियादी

ढांचा कंपनियां यहां आकर बोली लगा सकती हैं। भारत-पश्चिम एशिया यूरोप आर्थिक गलियारा (आईएमईसी) भी सहयोग बढ़ाने का अवसर प्रदान करता है। एक अग्रणी पहल के रूप में प्रस्तुत, आईएमईसी का उद्देश्य सऊदी अरब, बाइक, अमेरिका और यूरोप के बीच एक विशाल साइक, रेलमार्ग और पोत परिवहन नेटवर्क स्थापित करना है ताकि एशिया, पश्चिम एशिया और पश्चिम के बीच एकीकरण सुनिश्चित हो सके। सितंबर, 2023 में दिल्ली में जी20 शिखर सम्मेलन के दौरान आईएमईसी पहल को अंतिम रूप दिया गया था। इजराइल को भारत का निर्यात 2024-25 में 52 प्रतिशत घटकर 2.14 अरब डॉलर रहा, जो एक साल पहले 4.52 अरब डॉलर था। आयतन की 26.2 प्रतिशत घटकर 1.48 अरब अमेरिकी डॉलर रह गया।



हम अब भी भारत में खेल रहे हैं। हम इस तरह की सतहों पर खेलते हुए बड़े हुए हैं। हां, गुवाहाटी अलग हो सकता है लेकिन मिट्टी भारत में ही कहीं से आई होगी। हम इन हालात को जानने या इन हालात में बहुत तेजी से ढलने के लिए खुद पर विश्वास करना और उनका समर्थन करना चाहेंगे।

-आकाश चोपड़ा

बरेली, शुक्रवार 21 नवंबर 2025

ऑस्ट्रेलिया में एशेज खिताब का सूखा खत्म करने उतरेगा इंग्लैंड

पर्थ, एजेंसी

ऑस्ट्रेलिया और इंग्लैंड के बीच शुक्रवार से शुरू हो रही एशेज श्रृंखला से पहले यक्षप्रश्न यह है कि क्या इंग्लैंड ऑस्ट्रेलियाई सरजमीं पर खिताब का सूखा खत्म कर सकेगा। ऑस्ट्रेलिया में पिछले 15 टेस्ट में से इंग्लैंड ने 13 गंवाये और दो डों खेले हैं जबकि एक भी जीत नहीं मिल सकी। आखिरी बार 2010-11 में इंग्लैंड ने ऑस्ट्रेलिया को 3-1 से हराया था। अगले सात सप्ताह तक पांच शहरों में चलने वाली एशेज श्रृंखला से पहले कई बड़े सवाल खड़े हैं। क्या उम्रदराज और प्रमुख खिलाड़ियों के बिना खेलने जा रही ऑस्ट्रेलियाई टीम अपनी सरजमीं पर 2010-11 से चला आ रहा अपराजेय अभियान बरकरार रख सकेगी। क्या बेन स्टोक्स इंग्लैंड को ऑस्ट्रेलियाई सरजमीं पर लंबे असें बाद एशेज दिला सकेंगे। ऑस्ट्रेलियाई कप्तान पैट कमिंस और तेज गेंदबाज जोश हेजलवुड चोटों के कारण पहला टेस्ट नहीं खेल सकेंगे। ऐसे में तेज गेंदबाज मिचेल स्टार्क और आफ स्पिनर नाथन लियोन पर जिम्मेदारी बढ़ जाएगी। ब्रेडन डोगेट तेज गेंदबाज स्कॉट बोलैंड के साथ टेस्ट क्रिकेट



मार्नस लाबुशेन व एडू मैकडोनाल्ड।

में पदार्पण कर सकते हैं जिससे ऑस्ट्रेलियाई पुरुष टेस्ट एकादश में पहली बार दो देशी खिलाड़ी होंगे। कैमरन ग्रीन हरफनमौला की तरह खेलेंगे। ऑस्ट्रेलिया सलामी बल्लेबाज जैक वेदराल्ड को भी 31 साल की उम्र में टेस्ट क्रिकेट में पदार्पण करने का मौका मिल सकता है। मार्नस

टीमें

ऑस्ट्रेलिया: स्टीव स्मिथ (कप्तान), जैक वेदराल्ड, मार्नस लाबुशेन, ट्रेविस हेड, कैमरन ग्रीन, एलेक्स कारी, मिचेल स्टार्क, नाथन लियोन, ब्रेडन डोगेट, स्कॉट बोलैंड, उस्मान ख्वाजा

इंग्लैंड: बेन स्टोक्स (कप्तान), जाक क्राउली, बेन डेकेट, ओली पोप, जो रूट, हेरी ब्रूक, जेमी स्मिथ, ब्राइडन कार्स, गुस एटकिंसन, जोफ्रा आर्चर, मार्क वुड, शोएब बशीर।

लाबुशेन तीसरे और कार्यवाहक कप्तान स्टीव स्मिथ चौथे नंबर पर उतरेंगे। इंग्लैंड के कप्तान स्टोक्स ने कहा मुझे पता है कि यह कितनी बड़ी सीरीज है। मैं जनवरी में यहां से रवाना होते समय उन भाग्यशाली कप्तानों में नाम दर्ज कराना चाहता हूं जिन्होंने ऑस्ट्रेलिया में एशेज सीरीज जीती है। इतिहास के बारे में काफी बातें होती हैं लेकिन अब हमारे पास अपना इतिहास रचने का मौका है। इंग्लैंड टीम में जोफ्रा आर्चर तेज गेंदबाज का दारोमदार संभालेंगे जिनका साथ देने के लिये मार्क वुड हैं। स्टोक्स खुद गेंदबाजी करेंगे और तेज गेंदबाज ब्राइडन कार्स तथा गुस एटकिंसन को भी मौका मिल सकता है।

गिल नहीं खेल पाएंगे गुवाहाटी टेस्ट, पंत करेंगे कप्तानी

गले में ऐंटन दोबारा न हो, इसलिए कप्तान को दी गई और आराम की सलाह, अब वनडे सीरीज पर भी पड़ेगा असर

गुवाहाटी, एजेंसी

शुभमन गिल पिछले हफ्ते कोलकाता में पहले टेस्ट के दौरान लगी गर्दन की चोट से पूरी तरह ठीक नहीं हो पाने के कारण शनिवार को दक्षिण अफ्रीका के खिलाफ गुवाहाटी में शुरू होने वाले भारत के दूसरे टेस्ट से बाहर हो जाएंगे। उप कप्तान ऋषभ पंत उनकी जगह कप्तान होंगे। माना जा रहा है कि मेडिकल सलाह के अनुसार, अगर गिल इतनी जल्दी खेलते हैं तो उन्हें गर्दन में ऐंटन दोबारा होने का खतरा है। उन्हें और आराम करने की सलाह दी गई है। इस बात का असर 30 नवंबर से दक्षिण अफ्रीका के खिलाफ शुरू होने वाले तीन मैचों के लिए वनडे टीम में उनके सिलेक्शन पर भी पड़ सकता है। उस सीरीज के लिए टीम 23 नवंबर को चुने जाने की उम्मीद है। गिल के बाहर होने की वजह से, भारत को उनकी जगह साई सुदर्शन, देवदत्त पडिक्कल और नीतीश कुमार रेड्डी में से किसी एक को चुनना पड़ सकता है। कोलकाता टेस्ट के दूसरे दिन गिल को हॉस्पिटल में भर्ती कराया गया था, जब उन्होंने भारत की पहली पारी में सिर्फ तीन बॉल खेलने के बाद रिटायर्ड हट्ट होने का फैसला किया था। तीसरे दिन की सुबह, बीसीसीआई ने कहा कि वह टेस्ट में आगे हिस्सा नहीं लेंगे।

बोलोगना (इटली) : दो बार की गत चैंपियन इटली ने आस्ट्रेलिया को 2 .0 से हराकर डेविस कप टेनिस सेमीफाइनल में जगह बना ली जहां उसका सामना बेल्जियम से होगा। इटली के लिये फलावियो कोबोली ने फिलिप मिसोलिव को 6-1, 6-3 से हराकर दूसरा मुकाबला जीता। इससे पहले मातेओ बेरेतिनी ने जुरिज रोडियोनोव को 6-3, 7-6 से मात दी थी। इटली लगातार 12 डेविस कप मुकाबला जीत चुका है। आखिरी बार उसे 2023 में कनाडा ने ग्रुप चरण में हराया था। अन्य मुकाबलों में स्पेन का सामना चेक गणराज्य से होगा जबकि जर्मनी की टक्कर अर्जेंटीना से होगी।

रेयान विलियम्स को मिली फीफा की स्वीकृति नई दिल्ली : अखिल भारतीय फुटबॉल महासंघ (एआईएफएफ) ने कहा कि रेयान विलियम्स भारतीय टीम में चयन के लिए आधिकारिक रूप से पात्र हैं क्योंकि उन्हें अपनी ऑस्ट्रेलियाई नागरिकता छोड़ने के बाद सदस्य संघ बदलने के लिए खेल की वैश्विक संचालन संस्था फीफा की मंजूरी मिल गई है। पर्थ में जन्मे 32 साल के फारवर्ड विलियम्स ने हाल ही में भारतीय नागरिक बनने के लिए अपना ऑस्ट्रेलियाई पासपोर्ट छोड़ दिया था। विलियम्स इंडियन सुपर लीग की टीम बेंगलुरु फुफसी के लिए खेलते हैं। एआईएफएफ ने कहा फीफा के प्लेयर्स स्टेटस चेंबर ने 19 नवंबर 2025 को अपना आखिरी फैसला जारी किया जिसमें रेयान विलियम्स के संघ बदलने के अनुरोध को मंजूरी दी गई जिससे वह भारतीय राष्ट्रीय टीम का प्रतिनिधित्व करने के लिए आधिकारिक रूप से पात्र हो गए।

गुवाहाटी के बरसापारा स्टेडियम में पिच का निरीक्षण करते भारतीय खिलाड़ी।

सात्विक-चिराग, लक्ष्य व आयुष क्वार्टर फाइनल में, प्रणय और श्रीकांत बाहर

सिडनी, एजेंसी

भारतीय शटलर आयुष शेठ्टी और लक्ष्य ने शुक्रवार को शानदार प्रदर्शन करते हुए ऑस्ट्रेलियन ओपन 2025 बैडमिंटन टूर्नामेंट में एकल वर्ग के मुकाबलों में जीत दर्ज करते हुए क्वार्टरफाइनल में जगह बना ली। वहीं पुरुष युगल मुकाबले में सात्विकसाईराज रंकीरेड्डी-चिराग शेठ्टी ने चीनी ताइपे की जोड़ी सु चिंग-हेंग और वू गुआन-शुन को हराकर टूर्नामेंट के अगले दौर में प्रवेश किया।

आज यहां पुरुष एकल वर्ग में 32वें नंबर के खिलाड़ी आयुष शेठ्टी ने एक घंटे आठ मिनट तक चले मुकाबले में उलटफेर करते हुए जापान के नाराओका को 21-17, 21-16 से हराकर अंतिम आठ में जगह बनाई। आयुष शेठ्टी शुक्रवार को क्वार्टर-फाइनल में लक्ष्य सेन



सात्विक-चिराग। फाइनल फोटो

से मुकाबला करेंगे। पुरुष युगल बैडमिंटन रैंकिंग में तीसरे नंबर की सात्विक और चिराग की जोड़ी ने 50वीं रैंक वाली चीनी ताइपे की जोड़ी सु चिंग-हेंग और वू गुआन-शुन को जोड़ी की जोड़ी को 37 मिनट तक चले मुकाबले में 21-18, 21-11 से हराया। भारतीय बैडमिंटन खिलाड़ियों ने सिडनी के ओलंपिक बुलेवार्ड के क्वेसेंटर में भीमी शुरुआत की। वे सु चिंग-हेंग और वू गुआन-शुन के खिलाफ शुरुआती गेम में 15-9

से पीछे चल रहे थे। इसके बाद सात्विक-चिराग ने तेजी दिखाते हुए बढ़त बना ली और पहला गेम 21-18 से अपने नाम कर लिया। दूसरा गेम एकतरफा रहा। सात्विक-चिराग की जोड़ी शुक्रवार को शीर्ष आठ में इंडोनेशिया के पांचवें सीड मुहम्मद शोहिबुल फिकरी और फजर अल्फिन्यन से मुकाबला करेंगे। इस बीच, पेरिस 2024 के सेमीफाइनलिस्ट लक्ष्य सेन ने एक घंटे से अधिक देर तक चले मुकाबले संघर्षपूर्ण मुकाबले में चीनी ताइपे के 27वें रैंक वाले ची यू-जेन को 21-17, 13-21, 21-13 से हराया। भारत के दुनिया के 35वें नंबर के एचएस प्रणय इंडोनेशिया के अल्वी फरहान से 21-19, 21-10 से हारकर मुकाबले से बाहर हो गए। पूर्व वर्ल्ड नंबर वन फिदांबी श्रीकांत को भी हार का सामना करना पड़ा।

ग्रेटर नोएडा, एजेंसी

स्टार मुक्केबाज निकहत जरीन की अगुआई में भारतीय महिला मुक्केबाजों ने बुहस्पतिवार को यहां विश्व मुक्केबाजी कप फाइनल्स में सात स्वर्ण पदक जीते जबकि पुरुष मुक्केबाजों में हितेश गुलिया और सचिन सिवाच ने भी खिताब जीता। मेजबान देश के मुक्केबाजों ने सभी 20 वजन वर्ग में पदक जीता जिसमें नौ स्वर्ण, छह रजत और पांच कांस्य शामिल रहे। बुहस्पतिवार को भारत के 15 मुक्केबाज रिंग में उतरे जिसमें से महिला वर्ग में मौजूदा विश्व चैंपियन जैस्मीन लंबोरिया (57 किग्रा) और मीनाक्षी हुड्डा (48 किग्रा), एशियाई खेलों की कांस्य पदक विजेता प्रीति पवार (54 किग्रा), विश्व चैंपियनशिप की कांस्य पदक विजेता परवीन हुड्डा (60 किग्रा), पूर्व युवा



निकहत जरीन

विश्व चैंपियन अरुंधति चौधरी (70 किग्रा) और नूपुर श्योराण (80 किग्रा) से अधिक) ने भी स्वर्ण पदक जीते। जादुमणि सिंह (50 किग्रा), अभिनासा जामवाल (65 किग्रा), पवन बर्तवाल (55 किग्रा), अंकुश फगल (80 किग्रा), नरेंद्र बेरवाल (90 किग्रा) और पूजा रानी (80 किग्रा) ने रजत पदक हासिल किए। इससे पहले नीरज फोगाट (65 किग्रा), स्वीटी (75 किग्रा), सुमित



नूपुर

कुंडू (75 किग्रा), जुगनू (85 किग्रा) और नवीन (90 किग्रा) ने कांस्य पदक जीते। टूर्नामेंट से कई शीर्ष मुक्केबाज नदारद थे। अरुंधति पेरिस ओलंपिक्स की पदक विजेता वू शिह यी को रोमांचक फाइनल में 4-1 से हराया। प्रीति ने इटली की विश्व चैंपियनशिप की पदक विजेता सिरिन चरांबी के खिलाफ एक और शानदार प्रदर्शन करते हुए जीत दर्ज की।



अरुंधति चौधरी

और आत्मविश्वास हासिल करने के लिए इसका उपयोग किया। जैस्मीन ने प्रतियोगिता में भारत की सबसे बड़ी जीत में से एक हासिल की। उन्होंने पेरिस ओलंपिक्स की पदक विजेता वू शिह यी को रोमांचक फाइनल में 4-1 से हराया। प्रीति ने इटली की विश्व चैंपियनशिप की पदक विजेता सिरिन चरांबी के खिलाफ एक और शानदार प्रदर्शन करते हुए जीत दर्ज की।

निकहत ने शुआन को हराया

दो बार की विश्व चैंपियन निकहत (50 किग्रा) ने चीनी ताइपे की गुओ यी शुआन पर सर्वसम्मति से 5-0 से जीत दर्ज की। परवीन ने जापान की अयका तामुची पर 3-2 से जीत दर्ज की जबकि अरुंधति ने उज्बेकिस्तान की अजीजा जोकिरोवा को 5-0 से हराया। मीनाक्षी हुड्डा ने मौजूदा एशियाई चैंपियन फरजोना फोजिलोवा पर 5-0 से जीत हासिल की। पुरुषों के वर्ग में सचिन ने किर्गिस्तान के मुनारबेक उलु सेइतबेक को 5-0 से हराया जबकि हितेश ने धीमी शुरुआत के बाद कजाखस्तान के नूरबेक मुसुल को एक रोमांचक मुकाबले में 3-2 से शिकस्त दी। टूर्नामेंट के दौरान भारतीय मुक्केबाजी महासंघ की आम बैठक के दौरान टकराव के संकेत मिले।



अभ्यास सत्र के दौरान ऋषभ पंत, रवींद्र जडेजा, कुलदीप यादव और जसप्रीत बुमराह।

एजेंसी

दाएं और बाएं हाथ के बल्लेबाजों का संतुलन बनाने में होगी परेशानी

गुवाहाटी : गिल के रिप्लेसमेंट के बारे में सोचते समय भारत के लिए एक चिंता यह है कि उनकी टीम में बाएं हाथ के बल्लेबाजों की संख्या ज्यादा है। कोलकाता में उनकी ग्यारह में छह खिलाड़ी थे - टॉप आठ में बेन - और साई सुदर्शन और पडिक्कल, जो लाइन-अप में आने की कोशिश कर रहे थे, वे भी बाएं हाथ से बल्लेबाजी करते

हैं। भारत की लाइन-अप में बाएं हाथ के बल्लेबाजों की संख्या ज्यादा होने से कोलकाता में प्लेयर ऑफ द मैच चुने गए ऑफ स्पिनर साइमन हार्मर को काफी फायदा हुआ। कोटक ने कहा कि ऑफ स्पिनर बनाना बाएं हाथ के बल्लेबाज के मैच पर बहुत ज्यादा ध्यान दिया गया, और बताया कि दक्षिण अफ्रीका ने कोलकाता में बाएं हाथ के स्पिनर का

केशव महाराज को भी खिलाया, जिससे भारत की लाइन-अप को फायदा होना चाहिए था। आप मुझे एक बात बताइए, उनके पास एक बाएं हाथ का स्पिनर भी था। अगर हमारे पास सात दाएं हाथ के बैट्समैन होते, तो? उनके पास एक बाएं हाथ का स्पिनर भी था, और एक ऑफ स्पिनर भी। मेरा मानना ​​है कि आपको अच्छा खेलना होगा। ऑफ स्पिनर का


बाएं हाथ के बल्लेबाज को बॉलिंग करने का मतलब यह नहीं है कि बाएं हाथ का बल्लेबाज आउट हो जाए। हमारे पास (कोलकाता में) दो बाएं हाथ के स्पिनर थे, उनके पास नौ दाएं हाथ के बल्लेबाज थे, क्या वे आउट हुए? तो शायद वह बात थोड़ी ओवरस्टेट है। ओवरस्टेट हो या न हो, इंडिया शायद मैच-अप पर सोचेगा, भले ही वे गुवाहाटी के ट्रैक के

लिए तैयारी कर रहे हों, जो कोलकाता के मुकाबले बैटर्स के लिए ज्यादा आसान होने वाला है। मैच से दो दिन पहले इंडिया के जरूरी प्रैक्टिस सेशन से कुछ इशारा मिला कि गिल की जगह कौन आ सकता है। एटेंस में बैटिंग करने आए पहले बार बैटर यशस्वी जायसवाल, केएल राहुल, वाशिंगटन सुंदर और ध्रुव जुरेल थे।

अगर वे घास काटेंगे तो फर्क पड़ेगा : बोथा

गुवाहाटी, एजेंसी

दक्षिण अफ्रीका के गेंदबाजी कोच पीट बोथा को लगता है कि बरसापारा स्टेडियम का विकेट बल्लेबाजी के लिए काफी बेहतर होगा, लेकिन वह यह जानना चाहते हैं कि क्या भारतीय क्यूरेटर लाल मिट्टी वाली पिच से घास हटा देंगे। दूसरा और आखिरी टेस्ट शनिवार से यहां शुरू हो रहा है। बोथा ने दूसरे टेस्ट से पूर्व संवाददाताओं से बात करते हुए कहा जहां तक पिच का सवाल है तो मैंने आज सुबह इसे देखा। अभी दो दिन बाकी हैं इसलिए यह अंदाजा लगाना मुश्किल है कि वे असल में और



गुवाहाटी, एजेंसी

पिछले टेस्ट में हुआ था। बोथा का मानना ​​था कि भारत में सामान्य समय से आधा घंटा पहले सुबह नौ बजे मैच शुरू होने से नमी की वजह से नई गेंद की बड़ी भूमिका होगी। उन्होंने कहा, “मैच नौ बजे शुरू हो रहा है, जाहिर है यह थोड़ा ठंडा होगा। रात में काफी गर्मी होती है लेकिन जाहिर है थोड़ी अधिक नमी होगी इसलिए मुझे लगता है कि पहले घंटे में नई गेंद की भूमिका होनी चाहिए। बोथा ने कहा अगर विकेट बल्लेबाजी के लिए अच्छा है तो पहले बल्लेबाजी करना एक अच्छा विकल्प है लेकिन अगर विकेट कोलकाता जैसा है तो इससे कोई फर्क नहीं पड़ता।

बोथा का मानना ​​था कि भारत में सामान्य समय से आधा घंटा पहले सुबह नौ बजे मैच शुरू होने से नमी की वजह से नई गेंद की बड़ी भूमिका होगी। उन्होंने कहा, “मैच नौ बजे शुरू हो रहा है, जाहिर है यह थोड़ा ठंडा होगा। रात में काफी गर्मी होती है लेकिन जाहिर है थोड़ी अधिक नमी होगी इसलिए मुझे लगता है कि पहले घंटे में नई गेंद की भूमिका होनी चाहिए। बोथा ने कहा अगर विकेट बल्लेबाजी के लिए अच्छा है तो पहले बल्लेबाजी करना एक अच्छा विकल्प है लेकिन अगर विकेट कोलकाता जैसा है तो इससे कोई फर्क नहीं पड़ता।

घर में खेलने का फायदा नहीं छीना जा सकता : आकाश

बेंगलुरु, एजेंसी

भारत और दक्षिण अफ्रीका दोनों गुवाहाटी की पिच से अनजान हैं लेकिन पूर्व सलामी बल्लेबाज आकाश चोपड़ा का मानना ​​है कि ऐसी पिच पर खेलने के अपने पहले के अनुभव के कारण घरेलू टीम अब भी थोड़े फायदे की स्थिति में है। कोलकाता टेस्ट 30 रन से हारने के बाद भारत को नजरें दो मैच की सीरीज को बराबर करने पर टिकी हैं, लेकिन पहली बार टेस्ट की मेजबानी कर रहे एसीए स्टेडियम


में खेलना उसके लिए नई चुनौती होगी। चोपड़ा ने कहा किसी को भी नहीं पता कि गुवाहाटी में क्रिकेट कैसे खेला जाएगा क्योंकि यह एक नया टेस्ट स्थल है। उन्होंने कहा अगर आप वहां पहली बार खेल रहे हैं तो पिच शुभमन गिल या साई सुदर्शन या ऋषभ पंत के लिए उतनी ही अच्छी है जितनी तेम्बा बवुमा या रेयान रिक्लेटन के लिए है। इसलिए यह दोनों टीम के लिए एक चुनौती है। भारत के पूर्व बल्लेबाज को कोई शक नहीं कि भारत को घरेलू मैदान पर खेलने का फायदा मिलेगा।

भारतीय महिला मुक्केबाजों ने सात स्वर्ण पदक जीते



निकहत जरीन

विश्व चैंपियन अरुंधति चौधरी (70 किग्रा) और नूपुर श्योराण (80 किग्रा) से अधिक) ने भी स्वर्ण पदक जीते। जादुमणि सिंह (50 किग्रा), अभिनासा जामवाल (65 किग्रा), पवन बर्तवाल (55 किग्रा), अंकुश फगल (80 किग्रा), नरेंद्र बेरवाल (90 किग्रा) और पूजा रानी (80 किग्रा) ने रजत पदक हासिल किए। इससे पहले नीरज फोगाट (65 किग्रा), स्वीटी (75 किग्रा), सुमित



नूपुर

कुंडू (75 किग्रा), जुगनू (85 किग्रा) और नवीन (90 किग्रा) ने कांस्य पदक जीते। टूर्नामेंट से कई शीर्ष मुक्केबाज नदारद थे। अरुंधति पेरिस ओलंपिक्स की पदक विजेता वू शिह यी को रोमांचक फाइनल में 4-1 से हराया। प्रीति ने इटली की विश्व चैंपियनशिप की पदक विजेता सिरिन चरांबी के खिलाफ एक और शानदार प्रदर्शन करते हुए जीत दर्ज की।



अरुंधति चौधरी

और आत्मविश्वास हासिल करने के लिए इसका उपयोग किया। जैस्मीन ने प्रतियोगिता में भारत की सबसे बड़ी जीत में से एक हासिल की। उन्होंने पेरिस ओलंपिक्स की पदक विजेता वू शिह यी को रोमांचक फाइनल में 4-1 से हराया। प्रीति ने इटली की विश्व चैंपियनशिप की पदक विजेता सिरिन चरांबी के खिलाफ एक और शानदार प्रदर्शन करते हुए जीत दर्ज की।

निकहत ने शुआन को हराया

दो बार की विश्व चैंपियन निकहत (50 किग्रा) ने चीनी ताइपे की गुओ यी शुआन पर सर्वसम्मति से 5-0 से जीत दर्ज की। परवीन ने जापान की अयका तामुची पर 3-2 से जीत दर्ज की जबकि अरुंधति ने उज्बेकिस्तान की अजीजा जोकिरोवा को 5-0 से हराया। मीनाक्षी हुड्डा ने मौजूदा एशियाई चैंपियन फरजोना फोजिलोवा पर 5-0 से जीत हासिल की। पुरुषों के वर्ग में सचिन ने किर्गिस्तान के मुनारबेक उलु सेइतबेक को 5-0 से हराया जबकि हितेश ने धीमी शुरुआत के बाद कजाखस्तान के नूरबेक मुसुल को एक रोमांचक मुकाबले में 3-2 से शिकस्त दी। टूर्नामेंट के दौरान भारतीय मुक्केबाजी महासंघ की आम बैठक के दौरान टकराव के संकेत मिले।